

---

---

# مسیح اور مہدیؐ

حضرت محمد رسول اللہؐ کی نظر میں

# فہرست عنوانوں

عنوان	صفحہ نمبر
حضرت عیسیٰ علیہ السلام کا مقام۔ دیگر انویاء کے ساتھ	۱
”تو فیتنی“ کی تفسیر نبوی	۲
صحابہ رسول کا پہلا اجماع	۳
سو سال بعد۔ ایک قیامت	۴
قبرستح ناصری علیہ السلام	۵
رفع الی اللہ کا مفہوم	۶
مُسیح ناصری اور اُمت محمدیہ میں پیدا ہونے والے مُسیح موعود کے جدا جیسے	۷
خاص نشانات کا ظہور	۸
عالمِ اسلام کے زوال کی پیشگوئی	۹
فرقة بندی۔ فرقہ ناجیہ	۱۰
دجال کی قوت و شوکت اور اس کی بر ق رفتار سواریاں	۱۱
اسلام کا مسیحا اور قتل دجال و یا جو ح و ما جو ح	۱۲
اُمت محمدیہ کا نجات دہندا	۱۳
مجد دین اُمت کے بارہ میں پیشگوئی	۱۴
ثریا کی بلندی سے ایمان واپس لانے والا مرد فارس	۱۵
خلافت علیٰ منہاج الدوٰت کے متعلق پیشگوئی	۱۶
مہدی کی تائید و نصرت واجب ہے	۱۷
مشیل ابن مریم	۱۸

## صفحہ نمبر

## عنوان

۵۰	عیسیٰ اور مہدی۔ ایک ہی وجود کے دو لقب	۱۹
۵۲	موعود امام۔ امت محمدیہ کا ایک فرد	۲۰
۵۷	چاند اور سورج کی آسمانی گواہی	۲۱
۶۰	مسیح موعود اور امام مہدی کے مشترکہ کام	۲۲
۶۳	غلبہ حق برادریاں باطلہ	۲۳
۶۴	قیامت سے پہلے دس نشانات	۲۴
۷۳	اہل مشرق کی سعادت مندی	۲۵
۷۵	غلاموں کے آقا کا انہیاں محبت و شوق	۲۶
۷۷	اہل بیت رسول	۲۷
۸۰	مہدی۔ رسول اللہؐ کا کامل فرمانبردار	۲۸
۸۲	مہدی۔ رسول اللہؐ کی قبر میں	۲۹
۸۷	مسیح موعود کے حج کی پیشگوئی	۳۰
۹۱	سلام مصطفیٰ بنام مہدی و مسیح	۳۱
۹۲	خلافت راشدہ کے متعلق پیشگوئی	۳۲
۹۶	آخری نبی اور آخری مسجد	۳۳
۹۸	جوہل مدعیان نبوت کا ظہور	۳۴
۱۰۲	قصر نبوت کی آخری اینٹ	۳۵
۱۰۴	اگر صاحبزادہ ابراہیم زندہ رہتے تو سچے نبی ہوتے	۳۶
۱۰۶	امت محمدیہ میں سلسلہ وحی والہام	۳۷
۱۰۹	واقعہ معراج کا لطیف کشف	۳۸
۱۱۱	انبیاء کی اجتہادی رائے میں تبدیلی	۳۹
۱۱۳	انبیاء کی بشریت	۴۰

## حضرت عیسیٰ علیہ السلام کا مقام - دیگر انبیاء کے ساتھ

عَنْ مَالِكِ بْنِ صَعْدَةَ أَنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ حَدَّ ثُمَّ عَنْ لَيْلَةِ أُسْرِىٍّ بِهِ قَالَ بَيْنَمَا أَنَا فِي الْحَطَبِيْمَ وَرَبِّمَا قَالَ فِي الْحَجْرِ مُضْطَجِعاً ..... قَالَ فَانْطَلَقَ بِيْ جِبْرِيلُ حَتَّىٰ آتَى السَّمَاءَ الدُّنْيَا .....

فَإِذَا فِيهَا آدُمُ فَقَالَ هَذَا أَبُوكَ آدُمُ فَسَلَّمَ عَلَيْهِ فَسَلَّمَتْ عَلَيْهِ فَرَدَ السَّلَامُ ثُمَّ قَالَ مُرْحَبًا بِالْأُبْنِ الصَّالِحِ وَالنَّبِيِّ الصَّالِحِ ثُمَّ صَعِدَ حَتَّىٰ آتَى السَّمَاءَ الثَّانِيَةَ ..... إِذَا يَحْيَىٰ وَعِيسَىٰ وَهُمَا أَبْنَا الْخَالَةِ قَالَ هَذَا يَحْيَىٰ وَعِيسَىٰ فَسَلَّمَ عَلَيْهِمَا فَسَلَّمَتْ فَرَدَادُ ثُمَّ قَالَ مُرْحَبًا بِالْأُخْرَى الصَّالِحِ وَالنَّبِيِّ الصَّالِحِ ..... الخ

(بخاری کتاب فضائل الصحابة باب المراج) (بخاری کتاب فضائل الصحابة باب المراج)

ترجمہ: حضرت مالک بن صعصعہ سے روایت ہے کہ نبی کریم صلی اللہ علیہ وسلم نے ان کو اسرائیکی رات کے بارہ میں بتایا کہ میں خانہ کعبہ کے کسی حصہ حطیم یا حجر میں لیٹا ہوا تھا کہ مجھے جبرائیلؑ کے پڑھے یہاں تک کہ پہلے آسمان پر آئے وہاں میں نے حضرت آدم علیہ السلام کو دیکھا۔ جبراۓؑ نے کہا یہ آپ کے باپ آدمؑ میں انہیں سلام کہیں میں نے انہیں سلام کیا انہوں نے سلام کا جواب دیا اور کہا نیک بیٹی اور نیک نبی کو خوش آمدید۔ پھر ہم اور بلند ہوئے اور دوسراے آسمان پر پہنچے تو کیا دیکھتا ہوں کہ تیجی اور عیسیٰ علیہمَا السلام دونوں خالہزاد بھائی (موجود ہیں) جبراۓؑ نے کہا یہ تیجی اور عیسیٰ ہیں ان کو سلام کہیں میں نے سلام کیا انہوں نے جواب دیا اور کہا اے نیک بھائی

اور صاحبِ نبی خوش آمدید (اس کے بعد اگلے آسمانوں کی سیر روحانی کا ذکر ہے)  
**تشریح:** بخاری اور مسلم نے اس حدیث کی صحیت پر اتفاق کرتے ہوئے صحیحین میں درج کیا ہے۔  
 نسائی میں بھی یہ روایت موجود ہے۔

اس حدیث سے صاف ظاہر ہے کہ حضرت عیسیٰ کا رفع بھی دیگر انبیاء کی طرح ہوا وہ خاکی جسم  
 کے ساتھ آسمان پر نہیں گئے اور دوسرے انبیاء کی طرح وفات یافتہ ہیں اگر وہ زندہ ہوتے تو ان کے  
 لئے کوئی الگ مقام مقرر ہوتا کیونکہ زندہ اور فوت شدہ الگ الگ مقام پر رہتے ہیں لیکن واقعہ اسراء  
 میں نبی کریم صلی اللہ علیہ وسلم کا ان کو دیگر وفات یافتہ انبیاء کی روحوں کے ساتھ دیکھنا بتاتا ہے کہ  
 حضرت عیسیٰ بھی دیگر انبیاء کی طرح فوت ہو چکے ہیں۔ چنانچہ حضرت امام حسنؑ کا بیان ہے کہ  
 حضرت علیؑ اس رات فوت ہوئے جس رات حضرت عیسیٰ بن مریم کی روح آسمانوں پر اٹھائی گئی  
 یعنی ۲۷ رمضان کی رات۔

حضرت علامہ ابن قیم نے لکھا ہے کہ رسول اللہ صلی اللہ علیہ وسلم کی روح کے ساتھ خارق عادت  
 طور پر مراج کا واقعہ پیش آیا۔ جب کہ دیگر انبیاء کی ارواح وفات کے بعد جسم سے جدا ہو کر آسمان  
 کی طرف بلند ہوئیں اور اپنے مقام پر جا ٹھہریں۔

حضرت داتا کنج بخش ہجویریؒ فرماتے ہیں کہ پیغمبرؐ خدا نے فرمایا کہ میں مراج کی رات آدم صفحی  
 اللہ اور یوسف صدیق اور موسیٰ کلیم اللہ اور ہارون حلیم اللہ اور عیسیٰ روح اللہ اور ابراہیم خلیل اللہ  
 صلوات اللہ علیہم اجمعین کو آسمانوں میں دیکھا تو ضرور بالضور ان کی روحلیں ہی تھیں۔ پس حدیث  
 مراج سے یہ بات خوب واضح ہو جاتی ہے کہ حضرت عیسیٰ علیہ السلام کا بھی دیگر انبیاء کے کرام کی  
 طرح طبعی موت کے بعد روحانی رفع ہوا ہے۔ اور وہ خدا تعالیٰ کی ابدی جنت میں داخل ہو چکے ہیں  
 جہاں سے کبھی نکال نہیں جائیں گے اور جہاں سے کبھی کوئی واپس آیا نہ آئے گا۔

## حوالہ جات

- ۱۔ الطبقات الکبریٰ از علامہ ابن سعد جلد ۳ صفحہ ۳۹ مطبوعہ دار صادر بیروت
- ۲۔ زاد المعاذنی هدی خیر العباد از علامہ ابن قیم جلد اول صفحہ ۲۰۴ مطبع نظام کانپور
- ۳۔ کشف الحجب صفحہ ۳۱ مطبوعہ کشمیری بازار لاہور

## ”توَفِيقَتِنِي“ کی تفسیرِ نبوی

عَنِ ابْنِ عَبَّاسٍ رَضِيَ اللَّهُ عَنْهُمَا عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ ..... إِنَّ نَاسًا مِنْ أَصْحَابِيْ يُؤْخَذُ بِهِمْ ذَاتُ الشِّكْمَالِ فَأَقْوُلُ أَصْحَابِيْ أَصْحَابِيْ :

فَيَقُولُ : إِنَّهُمْ لَمْ يَرَوُا مُرْتَدِيْنَ عَلَى أَعْقَابِهِمْ (عِيسَى بْنُ مَرْيَم) : وَكُنْتُ عَلَيْهِمْ شَهِيدًا مَا دُمْتُ فِيهِمْ فَلَمَّا تَوَفَّيْتِنِي كُنْتَ أَنْتَ الرَّقِيبُ عَلَيْهِمْ وَأَنْتَ عَلَى كُلِّ شَيْءٍ شَهِيدٌ ..... الْخ

(بخاری کتاب الانبیاء و کتاب التفسیر سورۃ مائدہ)

ترجمہ: حضرت ابن عباس رضی اللہ عنہ سے روایت ہے کہ نبی کریم صلی اللہ علیہ وسلم نے (یوم حشر کا ذکر کرتے ہوئے) فرمایا کہ میرے صحابہؓ میں سے کچھ لوگوں کو باہمیں طرف لے جایا جائے گا تب میں کہوں گا میرے صحابہ میرے صحابہ! تو اللہ فرمائے گا کہ جب تو ان سے جدا ہوا تو یہ اپنی ایڑیوں کے بل پھر گئے تھے تب میں وہی جواب دوں گا جو اللہ کے نیک بندے (حضرت عیسیٰ) نے دیا تھا کہ یا رب! میں تو ان پر صرف اس وقت تک نگران تھا جب تک ان میں موجود رہا جب تو نے مجھے وفات دے دی پھر صرف تو ہی ان کا نگران تھا اور تو ہی ہر چیز پر گواہ ہے۔

تشریح: امام بخاری اور مسلم نے اس حدیث کی صحت پر اتفاق کرتے ہوئے اسے صحیحین میں درج کیا۔ ترمذی اور نسائی میں بھی یہ حدیث موجود ہے۔

امام بخاری یہ حدیث کتاب التفسیر میں اس لئے کرائے تا واضح ہو کہ ماں دہ آیت ۷۱ میں الفاظ قرآن ”تَوَفِيقَتِنِي“ کی تفسیر رسول اللہ صلی اللہ علیہ وسلم نے طبعی موت بیان فرمائی ہے۔ چنانچہ سورۃ ماں دہ آیت ۷۱ میں مذکور ہے کہ حضرت عیسیٰ علیہ السلام سے بروز حشر جب اللہ تعالیٰ

پوچھے گا کہ کیا تو نے لوگوں کو حکم دیا تھا کہ میری اور میری ماں کی عبادت کرو تو وہ جواب میں عرض کریں گے کہ میں ایسی حق بات کی تعلیم کیسے دے سکتا تھا اور اگر میں نے ایسا کیا ہوتا تو اے عالم الغیب خدا! تجھے اس کا علم ہوتا۔ میں نے تو انہیں صرف وہی تعلیم دی تھی جس کا تو نے مجھے حکم دیا تھا کہ اپنے رب کی پرستش کرو اور میں ان پر صرف اس وقت تک نگران تھا جب تک ان میں موجود رہا، جب تو نے مجھے وفات دے دی پھر تو ہمیں ان پر نگران تھا۔

اس آیت میں حضرت عیسیٰ علیہ السلام نے اپنے وزمانوں کا ذکر کیا ہے۔ ایک وہ زمانہ جس میں آپ اپنی قوم کی نگرانی فرماتے رہے۔ وسرادور ” توفی ” (یعنی آپ کی وفات کے بعد) جس میں آپ نے اپنی نگرانی کا انکار کرتے ہوئے صرف اور صرف خدا کو نگران قرار دیا۔ بعض لوگ توفی کے معنی موت کی بجائے پورا پورا لینے اور جسم سمیت آسمان پر اٹھانے کے کرتے ہیں یہ حدیث ان معانی کو رد کرتی ہے کیونکہ نبی کریم صلی اللہ علیہ وسلم نے حضرت عیسیٰ علیہ السلام کا بعینہ یہی فقرہ اپنی ذات کے لئے استعمال فرمایا کہ توفی کے معنی موت کر دئے ہیں۔ چنانچہ اس کی مزید تائید امام بخاری نے حضرت ابن عباس رضی اللہ عنہ کی اس روایت سے بھی کہ یہاں عیسیٰ عیسیٰ اُنیٰ مُتَوَفِّیْکَ<sup>۱</sup> کے معنی مُمِیْتُکَ ہیں یعنی اے عیسیٰ میں تجھے موت دینے والا ہوں۔<sup>۲</sup> پس جو معنی توفی کے ہمارے آقا و مولا حضرت محمد مصطفیٰ صلی اللہ علیہ وسلم کے لئے ہیں وہی حضرت عیسیٰ علیہ السلام کے لئے ہوں گے۔ اگر توفی کے اس کے برعکس کوئی معنی ہوتے تو رسول کریم صلی اللہ علیہ وسلم یہ متنازعہ لفظ استعمال ہی نہ فرماتے اور یوں بھی دو الگ الگ اشخاص جب کوئی خاص لفظ استعمال کریں تو لغت تو تبدل نہیں ہو جایا کرتی کہ ایک ہی لفظ کے متضاد معنی مراد لئے جائیں اور حضرت عیسیٰ علیہ السلام کے لئے توفی کے معنی جسم سمیت زندہ آسمان پر جانا ہو جب کہ نبیوں کے سردار حضرت محمد مصطفیٰ صلی اللہ علیہ وسلم کے لئے اس سے مراد وفات پا کر زیریز میں دفن ہونا لیا جائے۔ پس قرآن شریف کی اس آیت کے بیان فرمودہ تفسیری نبویؐ سے صاف واضح ہوتا ہے کہ توفی کا لفظ اس جگہ موت کے معنے میں استعمال ہوا ہے۔ لہذا حضرت عیسیٰ علیہ السلام کی وفات ظاہر و باہر ہے۔

## حوالہ جات

۱۔ آل عمران: ۵۶

۲۔ بخاری کتاب التفسیر سورۃ المائدہ باب ما جعل اللہ من بحیرۃ

## صحابہ رسول کا پہلا اجماع

عَنْ عَبْدِ اللَّهِ أَبْنِ عَبَّاسٍ ثُمَّ أَبَا بَكْرٍ خَرَجَ وَعُمَرُ يُكَلِّمُ النَّاسَ فَقَالَ إِحْلَاسُ يَأْعُمِرُ فَابْنَيْ عُمَرٍ أَنْ يَجْلِسَ فَاقْبَلَ النَّاسُ إِلَيْهِ وَتَرْكُوا عُمَرَ فَقَالَ أَبُو بَكْرٍ أَمَا بَعْدَ مَنْ كَانَ مِنْكُمْ يَعْبُدُ مُحَمَّداً فَإِنَّ مُحَمَّداً قَدْمَاتٌ وَمَنْ كَانَ مِنْكُمْ يَعْبُدُ اللَّهَ فَإِنَّ اللَّهَ حَرَّ لَا يُمُوتُ قَالَ اللَّهُ تَعَالَى وَمَا مُحَمَّدٌ إِلَّا رَسُولٌ فَقَدْخَلَتْ مِنْ قَبْلِهِ الْوُسْلُلُ ..... إِلَى الشَّاهِرِيْنَ -

(بخاری کتاب المغازی باب مرض النبی و فاته)

ترجمہ: حضرت عبد اللہ بن عباسؓ سے روایت ہے کہ حضرت ابو بکرؓ (رسول اللہ کی وفات کے موقع پر) تشریف لائے اور حضرت عمرؓ لوگوں سے مخاطب تھے۔ آپ نے فرمایا: اے عمر بیٹھ جاؤ۔ حضرت عمرؓ تو نہیں بیٹھے مگر لوگ انہیں چھوڑ کر حضرت ابو بکرؓ کی طرف متوجہ ہو گئے۔ حضرت ابو بکرؓ نے فرمایا: اما بَعْد! (اے لوگو!) تم میں سے جو محمد صلی اللہ علیہ وسلم کی عبادت کرتا تھا تو وہ جان لے کہ محمد صلی اللہ علیہ وسلم وفات پا گئے اور تم میں سے جو اللہ کی عبادت کرتا تھا وہ یقین کر لے کہ اللہ زندہ ہے اور اس پر کبھی موت نہیں آئے گی۔ اللہ تعالیٰ نے فرمایا ہے کہ محمد صلی اللہ علیہ وسلم صرف ایک رسول ہیں آپ سے پہلے تمام رسول وفات پا گئے۔ پس اگر آپ فوت ہو جائیں یا قتل کردے جائیں تو تم اپنی ایڑیوں کے بل پھر جاؤ گے اور جو شخص اپنی ایڑیوں کے بل پھر جائے وہ ہرگز اللہ کو کوئی ضرر نہیں پہنچا سکتا اور اللہ شکر کرنے والوں کو ضرور جزا دے گا۔

تشریح: امام بخاری نے یہ حدیث اپنی سیاحت میں بیان کر کے اس کی صحت قبول کی ہے نہایت اور ابن ماجہ نے بھی اسے روایت کیا ہے۔

آنحضرت صلی اللہ علیہ وسلم کی وفات کے بعد صحابہ رضی اللہ عنہم کو آپ کی وفات سے سخت صدمہ گزرا تھا اور اسی صدمہ کی وجہ سے حضرت عمرؓ نے بعض منافقوں کے کلمات سن کر فرمایا تھا کہ آنحضرت صلی اللہ علیہ وسلم دوبارہ دنیا میں آئیں گے اور منافقوں کے ناک اور کان کا ٹین گے۔ پس چونکہ یہ خیال غلط تھا اس لئے اول حضرت ابو بکر صدیقؓ حضرت عائشہ صدیقہؓ کے گھر آئے اور نبی کریم صلی اللہ علیہ وسلم کے منه پر سے چادر اٹھا کر پیشانی پر بوسہ دیا اور کہا کہ تو زندہ اور میت ہونے کی حالت میں پاک ہے۔ خدا تعالیٰ ہرگز تیرے پر دموتیں جمع نہیں کرے گا مگر پہلی موت۔ اس قول سے یہی مطلب تھا کہ آنحضرت صلی اللہ علیہ وسلم دنیا میں واپس نہیں آئیں گے اور پھر حضرت ابو بکرؓ نے تمام صحابہ کرام رضی اللہ عنہم کو مسجد نبویؐ میں جمع کیا اور منبر پر چڑھ کر یہ آیت پڑھی وَمَا مَحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرَّسُولُ أَفَأَئِنْ مَاتَ أَوْ قُتِلَ انْقَلَبْتُمْ عَلَى أَعْقَابِكُمْ۔ ۱ یعنی آنحضرت صلی اللہ علیہ وسلم صرف نبی ہیں اور پہلے اس سے سب نبی فوت ہو چکے ہیں پس کیا آنحضرت صلی اللہ علیہ وسلم فوت ہو جائیں یا قتل کئے جائیں تو تم لوگ دین چھوڑ دو گے۔ ۲ یہ پہلا اجماع تھا جو صحابہ رضی اللہ عنہم میں ہوا۔ جس سے ثابت ہوا کہ کل نبی فوت ہو چکے ہیں جن میں حضرت عیسیٰؑ بھی داخل ہیں اور یہ کہنا کہ خَلَتْ کے معنوں میں زندہ آسمان پر جانا بھی داخل ہے یہ سراسر ہٹ دھرمی ہے کیونکہ عرب کی تمام لغت دیکھنے سے کہیں ثابت نہیں ہوتا کہ زندہ آسمان پر جانے کے لئے بھی خَلَتْ کا لفظ آ سکتا ہے۔ مزید برآں اس جگہ اللہ تعالیٰ نے خَلَتْ کے معنی دوسرے فقرہ میں خود بیان فرمادے ہیں۔ کیونکہ فرمایا أَفَأَئِنْ مَاتَ أَوْ قُتِلَ پس خَلَتْ کے معنے دو صورتوں میں محدود کردے۔ ایک یہ کہ طبعی موت مرتا دوسرے قتل کئے جانا اگر اس کے علاوہ کوئی معنے ہوتے تو تشریع یوں ہونی چاہئے تھی أَفَأَئِنْ مَاتَ أَوْ قُتِلَ أَوْ رُفِعَ إِلَى السَّمَاءِ مَعَ جَسَدِهِ الْعَنْصَرِيٍّ یعنی اگر مر جائے یا قتل کیا جائے یا معاً جسم آسمان پر اٹھا دیا جائے ورنہ یہ تو بлагافت کے برخلاف ہے کہ جس قدر معنوں پر خَلَتْ کا لفظ بقول مخالفین مشتمل تھا ان میں سے صرف دو معنے لئے اور تیرے کا ذکر نہ کیا اور جیسا کہ پہلے بھی ذکر ہو چکا ہے حضرت ابو بکرؓ کا اس خطبہ سے اصل مطلب یہی تھا کہ دوسری مرتبہ آنحضرت صلی اللہ علیہ وسلم دنیا میں نہیں آئیں گے جیسا کہ آنحضرت صلی اللہ علیہ وسلم کی پیشانی پر بوسہ دیتے وقت حضرت ابو بکرؓ نے اس کی تصریح بھی کر دی تھی۔ لہذا مانا پڑے گا کہ کسی طرح حضرت عیسیٰؑ دنیا میں نہیں آ سکتے۔ گو بفرض محال زندہ ہوں ورنہ غرض استدلال باطل ہو جائے

گی اور یہ صحابہؓ کا اجماع وہ چیز ہے جس سے انکار نہیں ہو سکتا۔ ॥

## حوالہ جات

۱ آل عمران: ۱۲۵

۲ بخاری کتاب المناقب باب فضل ابی بکر

۳ شخص از ضمیمه برائین احمد یہ حصہ پنجم صفحہ ۳۷ حاشیہ

## سَوْسَال بَعْد - ایک قیامت

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ ذَلِكَ قَبْلَ مَوْتِهِ بِشَهْرٍ أَوْ نَحْوَ ذَلِكَ: مَا مِنْ نَفْسٍ مَنْفُوسَةٌ إِلَيْهَا مَاتَتْ سَنَةٌ وَهِيَ حَيَّةٌ يَوْمَئِذٍ۔

(بخاری کتاب العلم، مسلم کتاب فضائل الصحابة باب قوله لا يأتي مائة سنة ..... الخ)

ترجمہ: حضرت جابر بن عبد اللہؓ سے روایت ہے کہ نبی کریم صلی اللہ علیہ وسلم نے اپنی وفات سے قبل یا لفاظ فرمائے کہ کوئی بھی ذی روح جو آج زندہ ہے اور سانس لے رہا ہے سوال بعد وہ زندہ نہیں ہوگا یعنی اس پر فنا آجائے گی۔

تشریح: اسی مضمون کی روایت صحیح بخاری میں بھی موجود ہے کہ سوال بعد روئے زمین پر کوئی ذی روح باقی نہ رہے گا۔ دراصل یہ بات نبی کریم صلی اللہ علیہ وسلم نے قیامت کے بارہ میں ایک سوال کے جواب میں ارشاد فرمائی کہ بڑی قیامت یعنی روز حشر کا علم تو اللہ تعالیٰ کو ہے مگر میں اللہ کی قسم کھا کر کہتا ہوں کہ ایک قیامت تو سوال بعد بھی ظاہر ہوگی۔ علماء سلف نے اسے وسطیٰ قیامت کا نام دیا ہے۔ گویا اس ارشاد نبویؐ سے معلوم ہوتا ہے کہ جس طرح ہر شخص کی موت ایک فردی قیامت ہوتی ہے۔ اسی طرح اس قوم یا قرن کی قیامت ہوگی اور سوال بعد روئے زمین پر کوئی ذی نفس باقی نہ رہے گا۔ اس جگہ زمین کا لفظ استعمال کرنے سے مراد زمینی مخلوقات ہے اور حضرت عیسیٰ علیہ السلام آسمان کی مخلوقات میں سے نہیں بلکہ وہ زمین کی مخلوقات میں داخل ہیں۔ پس اگر بفرض معال رسول اللہ صلی اللہ علیہ وسلم کے اس ارشاد کے وقت حضرت عیسیٰؐ زندہ بھی تھے تو سوال بعد یقیناً وفات پا گئے۔ اس لئے ان پر طوعاً یا کرھا ایقان اللہ پڑھنا ہی پڑے گا۔ بعض اکابر علمائے امت نے اسی حدیث سے حضرت خضرؑ کی وفات کا بھی استدلال کیا ہے کہ اگر وہ آنحضرت صلی اللہ علیہ وسلم

کے زمانہ میں زندہ تھے تو اس حدیث کی رو سے وفات پا گئے۔

قائلین حیات مسح نے حضرت عیسیٰ علیہ السلام کی طرح حضرت خضر کو بھی اس حدیث سے بغیر کسی دلیل کے مستثنی قرار دیا ہے، مگر جیسا کہ نبی کریم صلی اللہ علیہ وسلم نے خدا تعالیٰ کی قسم کھا کر یہ بات بیان فرمائی کہ اس وقت موجود لوگوں میں سے کوئی ذی روح سوال بعد باقی نہ رہے گا ایسی قطعی پیشگوئی وہی الہی کے بغیر ناممکن ہے اور ایسی تسمیہ تاکید میں کسی تاویل یا استثناء کی گنجائش بھی محال ہے۔ ورنہ قسم کھانے کی کیا ضرورت تھی۔ پس اس حدیث کی موجودگی میں نبی کریم صلی اللہ علیہ وسلم کے سوال بعد کسی بھی سابقہ نبی کے زندہ موجود رہنے کا کوئی امکان باقی نہیں رہتا۔

## حوالہ جات

- ۱۔ ملخص از ازالہ اوہام صفحہ ۲۲۲ روحانی خزانہ جلد ۳ صفحہ ۲۳۷
- ۲۔ مظاہر الحق شرح مشکوہ المصالح جلد ۲ صفحہ ۳۸۱۔ ادارہ تحریرات اسلام لاہور
- ۳۔ ملخص از جماعتہ البشری صفحہ ۱۲ حاشیہ روحانی خزانہ جلد ۷ صفحہ ۱۹۲

## قبر مسیح ناصری علیہ السلام

عَنْ عَائِشَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ فِي مَرَضِهِ  
الَّذِي مَاتَ فِيهِ لَعْنَ اللَّهِ الْيَهُودَ وَ النَّصَارَى إِتَّخَذُوا قُبُورَ أَنْبِيَاءٍ  
هُمْ مَسْجِدًا۔

(بخاری کتاب الجنائز باب ما يكره من اتخاذ المسجد على القبور)

ترجمہ: حضرت عائشہ رضی اللہ عنہا سے روایت ہے کہ بنی کریم صلی اللہ علیہ وسلم نے اپنی آخری بیماری میں جس میں آپ کی وفات ہوئی فرمایا تھا کہ خدا کی لعنت ہوان یہودیوں اور عیسایوں پر جنہوں نے اپنے نبیوں کی قبروں کو سجدہ گاہ بنالیا۔

تشریح: بخاری اور مسلم نے اس حدیث کی صحت پر اتفاق کرتے ہوئے اپنی کتب میں درج کیا۔ نسائی میں بھی یہ روایت ہے۔

اس حدیث میں جو یہود و نصاریٰ کی اپنے نبیوں کی قبروں کی پرستش کا ذکر ہے عیسایوں پر ایک زبردست جلت ہے کیونکہ وہ بنی اسرائیل کے دوسرا نبیوں کی قبروں کی ہرگز پرستش نہیں کرتے بلکہ تمام انبیاء کو گنہگار خیال کرتے ہیں۔ ہاں ملک شام میں حضرت عیسیٰ علیہ السلام کی قبر کی پرستش ہوتی ہے اور مقررہ تاریخوں پر ہزار بآیسائی سال بیال اس قبر پر جمع ہوتے ہیں۔ سواس حدیث سے ثابت ہوا کہ درحقیقت وہ قبر عیسیٰ کی ہی قبر ہے جس میں وہ صلیب سے اتارے جانے کے بعد زخمی حالت میں رکھے گئے تھے اور اگر اس قبر کو حضرت عیسیٰ کی قبر سے کچھ تعلق نہیں تو پھر نعوذ بالله آنحضرت صلی اللہ علیہ وسلم کا قول صادق نہیں ٹھہرے گا اور یہ ہرگز ممکن نہیں کہ آنحضرت ﷺ اسی مصنوعی قبر کو قبر بنی قرار دیں جو محض جلسازی کے طور پر بنائی گئی ہو۔ کیونکہ انبیاء علیہم السلام کی شان سے بعید ہے کہ جھوٹ کو واقعات صحیح کے محل پر استعمال کریں۔ پس اگر حدیث میں نصاریٰ کی

قبر پرستی کے ذکر میں اس قبر کی طرف اشارہ نہیں تو اس قبر کا پتہ بتا دیں جو کسی اور نبی کی کوئی قبر ہے اور اس کی عیسائی پرستش کرتے ہیں اور یا اس بات کو قبول کریں کہ ملک شام میں جو حضرت عیسیٰ کی قبر ہے جس پر ہر سال بہت سا ہجوم عیسائیوں کا ہوتا ہے اور جدے کے جاتے ہیں وہ درحقیقت وہی قبر ہے جس میں حضرت مسیح مسیح ہونے کی حالت میں داخل کئے گئے تھے۔ پس اگر یہ وہی قبر ہے تو خود سوچ لیں کہ اس کے مقابل پر وہ عقیدہ کہ حضرت مسیح صلیب پر نہیں چڑھائے گئے بلکہ چھٹت کی راہ سے آسمان پر پہنچائے گئے کس قدر لغو اور خلاف واقعہ ٹھہرے گا۔ خود حضرت عیسیٰ نے آپ بھی فرمادیا کہ میں قبر میں ایسا ہی داخل ہوں گا جیسا کہ یونسؐ چھٹلی کے پیٹ میں داخل ہوا تھا..... نبی کی مثال غیر مطابق نہیں ہو سکتی سو وہ بلاشبہ قبر میں زندہ ہی داخل کئے گئے اور یہ مکر اللہ (یعنی اللہ کی تدبیر) تھی تا یہود ان کو مردہ سمجھ لیں اور اس طرح وہ اس کے ہاتھ سے نجات پاویں۔ اور ایسا ہی ظہور میں آیا۔ چنانچہ صلیب سے نجات پا کر حضرت عیسیٰ علیہ السلام نے کشمیر کی طرف ہجرت فرمائی اور ۱۲۰ سال کی عمر پا کر سری نگر محلہ خانیار میں دفن ہوئے۔

## حوالہ جات

۱۔ ملخص از است بچن حاشیہ در حاشیہ متعلقة صفحہ ۱۶۷ روحانی خزانہ جلد ۱۰، صفحہ ۳۰۹، ۳۱۰

## رَفْعٌ إِلَى اللَّهِ كَا مُفْهُومٍ

عَنْ أَبِي هُرَيْرَةَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ مَا نَقَصَتْ صَدَقَةٌ مِنْ مَالٍ وَمَا زَادَ اللَّهُ عَبْدًا بِعَفْوٍ إِلَّا عِزًّا وَمَا تَوَاضَعَ أَحَمَّ اللَّهِ إِلَّا رَفَعَهُ اللَّهُ.

(مسلم کتاب البر والصلة باب استحباب العفو والتواضع)

ترجمہ: حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا کہ صدقہ دینے سے مال کم نہیں ہوتا اور اللہ تعالیٰ عفو کے نتیجہ میں بندے کو عزت میں ہی بڑھاتا ہے اور کوئی بھی شخص خدا کی خاطر تواضع اور انکسار اختیار نہیں کرتا مگر اللہ تعالیٰ اسے رفت عطا فرماتا ہے۔

تشریح: امام مسلم نے یہ حدیث اپنی صحیح میں درج کر کے اس کی صحت کو قبول کیا۔ تمذی اور موطا کے لئے آتا ہے اور حضرت عیسیٰ کے رفع الی اللہ کا یہی مطلب ہے کہ یہود حضرت عیسیٰ کو قتل کر کے ملعون اور ذلیل ثابت نہیں کر سکے بلکہ اللہ تعالیٰ نے ان کا روحانی رفع فرمایا اور جیسا کہ اللہ تعالیٰ کا آپ سے وعدہ تھا تَوَفَّى يَعْنِي طَبِيعِي مُوتَ كَمَنْ دَرَجَتْ رَفِيعٌ هُوَ۔ (آل عمران: ۵۶) جیسا کہ علامہ مشوکانی نے فتح القدر میں مصری علماء شیخ محمد عبدہ اور مصطفیٰ مراغی نے اپنی تفاسیر اور شیعہ عالم علامہ قمی نے اکمال اللہین میں تسلیم کیا ہے۔ لغت عرب سے بھی ”رفع“ کے یہی معنی ثابت ہیں کہ یہ لفظ ذلیل کرنے اور نیچے گرانے کے بال مقابل ہے اور اللہ تعالیٰ کی صفت رافع کا بھی یہی مطلب ہے کہ وہ عام م蒙نوں کو سعادت میں عطا کر کے اور اپنے اولیاء کو قرب بخش کر رفع کرتا ہے۔

(سان العرب زیر لفظ رفع)

چنانچہ احادیث میں یہ لفظ ان معنی میں کثرت سے استعمال ہوا ہے ایک موقع پر آنحضرت صلی اللہ علیہ وسلم نے فرمایا کہ جب بندہ تواضع اختیار کرتا ہے تو اللہ تعالیٰ اسے ساتویں آسمان پر رفع

عطَا کرتا ہے۔ ۱

بعض روایات میں پالسسلیۃ کا لفظ بھی ہے کہ اللہ تعالیٰ ایک زنجیر کے ذریعہ یعنی درجہ بدرجہ اس شخص کا رفع فرماتا ہے۔ ۲ ایک اور روایت میں ہے کہ جو شخص اللہ تعالیٰ کی خاطر ایک درجہ عاجزی اختیار کرتا ہے اللہ تعالیٰ اس کا ایک درجہ رفع کرتا ہے یہاں تک کہ اس کو علیین (بلند مقام) میں پہنچا دیتا ہے اور جو شخص ایک درجہ تکبر کرے اللہ تعالیٰ اس کو ایک درجہ ذمیل کرتا ہے یہاں تک کہ اس کو اسفل الاسفلین میں پہنچا دیتا ہے۔ ۳

شیعہ لٹرپیر میں بھی نہ صرف یہ روایت موجود ہے بلکہ اس سلسلہ میں بعض اور لطیف روایات بھی ملتی ہیں۔ چنانچہ لکھا ہے کہ ہجرت جبše کے زمانہ میں حضرت جعفر طیارؑ نے نجاشی شاہ جبše کو زمین پر بیٹھے دیکھا تو اس کا سبب پوچھا، نجاشی نے جواب دیا کہ حضرت عیسیٰ علیہ السلام کی وحی میں ہمیں یہ تعلیم دی گئی تھی کہ اللہ کا بندوں پر یہ حق ہے کہ جب وہ خدا تعالیٰ کی نعمت پائیں تو اس کے لئے تواضع اختیار کریں اس لئے میں اپنی فتح کے بعد اس عاجزی کا اظہار کر رہا ہوں۔ جب حضور صلی اللہ علیہ وسلم تک نجاشی کی یہ بات پہنچی تو آپ نے فرمایا کہ تواضع انسان کو رفتعت عطا کرتی ہے۔ پس تم بھی عاجزی اختیار کر واللہ تعالیٰ تمہارا رفع کرے گا۔ ۴

خود آنحضرت صلی اللہ علیہ وسلم تواضع کی انتہائی حالت سجدہ کے بعد قده میں جو دعا بین السجدتین پڑھتے تھے اس میں وَارْفَعْنِی کے الفاظ بھی شامل تھے۔ ۵ یعنی اے اللہ میرا رفع کر۔ اگر رفع کے معنی جسمانی طور پر آسمان پر جانے کے ہیں تو ماننا پڑے گا کہ نعوذ باللہ نبی کریم ﷺ کی یہ دعا قبول نہیں ہوئی جب کہ قائلین حیات مسیح کے نزد یک حضرت عیسیٰ علیہ السلام کی قوم کی تکذیب کی شکایت اور دعا کے نتیجہ میں انہیں آسمان پر اٹھالیا گیا۔ ۶

صحیح بخاری میں آیت قرآنی کُلَّ يَوْمٍ هُوَ فِي شَان (الرحمن: ۳۰) کہ ہر روز خدا کی نئی شان ظاہر ہوتی ہے کی تفسیر میں لکھا ہے کہ ہر روز اللہ تعالیٰ کئی قوموں کا رفع کرتا ہے اور کئی قوموں کو ذمیل و رسوا کرتا ہے۔ پس رفع کے معنی درجات کی بلندی اور رفتعت روحانی کے ہیں اور انہی معانی میں حضرت عیسیٰ علیہ السلام کا بھی روحانی رفع ہوا۔ حضرت علامہ ابن عربی نے آیت بَلْ رَفَعَهُ اللَّهُ إِلَيْهِ کی تفسیر میں لکھا ہے کہ ”رفع عیسیٰ سے مراد ان کی روح کا عالم سفلی سے جدا ہو کر عالم علوی میں مقام قرب حاصل کرنا ہے“۔ ۷

پس حضرت عیسیٰ علیہ السلام کے جسمانی رفع کے بارہ میں اگر کوئی روایت ہے تو وہ قرآن اور احادیث صحیح سے مخالف ہونے کے باعث وضعی ٹھہرے گی۔ جب کہ خود موحد عیسائیوں سے حضرت عیسیٰ کی وفات کا عقیدہ ثابت ہے۔<sup>۱</sup>

اور موجودہ عقیدہ حیات مسیح بعد کے بگڑے ہوئے عیسائیوں کی پیداوار ہے جیسا کہ علامہ ابن قیم، علامہ زرقانی، نواب صدیق حسن خان، مولانا ابوالکلام آزاد، علامہ عبید اللہ سنده، سرسید احمد خاں اور غلام احمد پرویز نے حیات مسیح کے عقیدہ کو بعد کی مسیحی اختراع قرار دیا جسے قرون وسطی کے مسلمان علماء نے سادگی اور غلط فہمی سے قبول کر لیا۔

## حوالہ جات

- ۱۔ کنز العمال از علامہ علاء الدین علی متقی جز ۳ صفحہ ۱۱ مطبوعہ مؤسسة الرسالہ
- ۲۔ کنز العمال جلد ۲ صفحہ ۲۲۶ دائرۃ المعارف النظامیہ حیدر آباد دکن
- ۳۔ منذر احمد بن حنبل جلد ۳ صفحہ ۷ دار الفکر العربي
- ۴۔ الصافی شرح اصول الکافی صفحہ ۲۰-۲۲۱ مطبع منتی نول کشور لکھنؤ
- ۵۔ ابن ماجہ کتاب اقامة الصلوة باب ما يقول بين المسجدتين
- ۶۔ (i) تفسیر جامع البیان از علامہ محمد بن جریر طبری جلد ۳ صفحہ ۲۹۰ مصطفیٰ البابی الحنفی مصر  
 (ii) بخار الانوار جلد ۱۶ صفحہ ۱۲۳ مؤسسة الوفاء بیروت لبنان  
 کے بخاری کتاب التفسیر سورۃ الرحمن
- ۷۔ تفسیر القرآن الکریم از علامہ ابن عربی جلد اول صفحہ ۲۹۶ دارالاندلس بیروت
- ۸۔ (i) دلائل النبوة از علامہ ابو بکر بن یهیق (متوفی: ۲۵۸ھ) جزاً اول صفحہ ۲۳۸ لجہ احیاء امہات کتب السنّۃ ۱۹۷۰ء  
 (ii) اسباب النزول از علامہ واحدی (متوفی: ۳۶۸ھ) صفحہ ۲۱ دار الفکر۔ بیروت

## مسیح ناصری اور اُمّتِ محمدیہ میں پیدا ہونے والے

### مسیح موعود کے جد احْلیَبِی

(۱) عَنِ ابْنِ عُمَرَ رَضِيَ اللَّهُ عَنْهُمَا قَالَ: قَالَ النَّبِيُّ اللَّهُ عَلَيْهِ وَسَلَّمَ: رَأَيْتُ عِيسَى وَمُوسَى وَابْرَاهِيمَ، فَأَمَّا عِيسَى فَأَخْمَرَ جَعْدَ عَرَيْضُ الصَّدْرِ.

(بخاری کتاب الانبیاء باب واذکر فی الكتاب مریم)

(ب) عَنْ عَبْدِ اللَّهِ ابْنِ عُمَرَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَرَانِي الْلَّيْلَةَ عِنْدَ الْكَعْبَةِ فَرَأَيْتُ رَجُلًا أَدَمَ كَاحْسَنَ مَا أَنْتَ رَأَيْتَ رَجُلًا مِنْ أَدَمِ الرِّجَالِ لَهُ لِمَةٌ كَاحْسَنَ مَا أَنْتَ رَأَيْتَ مِنَ الْمَمْمِ قَدْ رَجَلَهَا فَهِيَ تَقْطُرُ مَا ءَمْتَكَنَّا عَلَى رَجُلَيْنِ ..... يَطُوفُ بِالْبَيْتِ فَسَأَلْتُ مَنْ هَذَا فَقِيلَ الْمَسِيحُ ابْنُ مَرْيَمٍ وَإِذَا آنَّا بِرَجُلٍ جَعْدِ قَطَطِ أَغْوَرِ الْعَيْنِ الْيُمْنَى كَانَهَا عِنْبَةً طَافِيَةً فَسَأَلْتُ مَنْ هَذَا فَقِيلَ الْمَسِيحُ الدَّجَالُ.

(بخاری کتاب الملیاس باب الجعد)

ترجمہ: (۱) حضرت عبد اللہ بن عمرؓ سے روایت ہے کہ نبی کریم صلی اللہ علیہ وسلم نے فرمایا کہ میں نے عیسیٰ، موسیٰ اور ابراہیم علیہم السلام کو دیکھا۔ عیسیٰ (کا حلیہ یہ تھا کہ وہ) سرخ رنگ کے گھنٹریا لے بال اور چوڑے سینے والے تھے۔

(۲) حضرت عبد اللہ بن عمرؓ سے ہی روایت ہے کہ رسول اللہ صلی اللہ علیہ وسلم نے فرمایا کہ آج رات

رویا میں خانہ کعبہ کے پاس میں نے گندمی رنگ کا ایک شخص دیکھا جو گندم گوں لوگوں میں حسین ترین نظر آنے والا تھا اور اس کے لمبے بال بھی جن کی سنگلی کی ہوئی تھی لمبے بال والوں میں نہایت خوبصورت نظر آتے تھے اس کے بالوں سے پانی ٹپکتا تھا اور اس نے دوآ دمیوں کا سہارا لیا ہوا تھا اور خانہ کعبہ کا طواف کر رہا تھا میں نے پوچھا یہ کون ہے تو مجھے بتایا گیا کہ عیسیٰ بن مریم ہے۔ پھر ناگہاں ایک اور شخص پر نظر پڑی جس کے گھنگھریاں بال، دائیں آنکھ سے کانا ایسے کہ وہ انگور کی طرح ابھری ہوئی آنکھ نظر آتی تھی میں نے پوچھا کہ یہ کون ہے تو مجھے بتایا گیا کہ یہ مسیح دجال ہے (یعنی سفر و سیاحت کرنے والا دجال)۔

**تشریح:** مذکورہ بالا دونوں احادیث امام بخاری نے اور دوسری امام مسلم نے اپنی کتب میں درج کر کے ان کی صحت کو تسلیم کیا ہے۔

ان دونوں احادیث میں آنے والے مسیح موعود اور بنی اسرائیل کے اصل مسیح ابن مریم کے الگ الگ حیے صاف ظاہر کرتے ہیں کہ وہ دو جدا اشخاص ہیں۔ عیسیٰ بن مریم کا حلیہ قوم بنی اسرائیل کے موافق سرخ رنگ اور گھنگھریاں بال اور آنے والے مسیح کا رنگ گندمی اور سیدھے بال بیان ہوا ہے وہی موعود مہدی جس نے امت محمدیہ میں سے مثلی مسیح کے مقام پر فائز ہو کر عیسائی اور دجالی قوموں سے مقابلہ کرنا تھا جیسا کہ رؤیا کے دوسرے حصہ میں مذکور ہے کہ اس مسیح موعود اور دجال کو بنی کریم صلی اللہ علیہ وسلم نے خانہ کعبہ کا طواف کرتے دیکھا حالانکہ دجال کے بارہ میں حدیثوں میں صاف لکھا ہے کہ وہ مکہ اور مدینہ میں داخل نہیں ہو گا۔ پس اس رویا کی تعبیر جیسا کہ علماء سلف نے کی ہے یہی ہے کہ دجال خانہ کعبہ کو نق卜 لگانے کے لئے چوروں کی طرح اس کے گرد گدر لگائے گا یعنی مدد ہب اسلام کی تباہی و بر بادی کے درپے ہو گا جب کہ مسیح موعود کے خانہ کعبہ کے طواف سے مراد اسلام کی حفاظت اور خدمت کے لئے اس کی مساعیِ جیلہ ہیں۔ اور دوآ دمیوں کا سہارا لینے سے مراد یہ ہے کہ دائیں باائیں انصار اور حواری اس کی مدد کے لئے کمر بستہ ہوں گے۔

الغرض دونوں مسیح کے جدا جدا حلیوں سے یہ بات واضح ہے کہ حضرت مسیح عیسیٰ بن مریم سرخ رنگ اور گھنگھریاں بالوں والے جن کو دیگر انبیاء موسیٰ اور ابراہیم علیہ السلام کے ساتھ نبی کریم ﷺ نے دیکھا ان کا انجام انہی انبیاء جیسا ہوا یعنی طبعی موت اور آنے والا موعود مسیح گندمی رنگ سیدھے بالوں والا امت محمدیہ کا ہی امام مہدی ہے جس نے دجال یعنی عیسائی پادریوں کا دلائل کے

میدان میں مقابلہ کرنا ہے۔

یہی وجہ ہے کہ مسیح اور مہدی کا ایک ہی حلیہ حدیثوں میں آیا ہے اور مہدی کا رنگ بھی مسیح کی طرح گندمی بیان کیا گیا ہے۔<sup>۶</sup>

شیعہ روایات میں بھی امام مہدی کا یہی حلیہ بیان کیا گیا ہے کہ وہ میانہ قامت اور حسین ہوں گے۔ ان کے لمبے بال کندھوں پر گریں گے اور چہرہ کا نور سر اور داڑھی کے سیاہ بالوں میں خوب روشن ہوگا۔<sup>۷</sup>

دیگر علامات میں یہ ذکر ہے کہ مہدی کی پیشانی کشادہ اور ناک اوپنجی ہوگی۔<sup>۸</sup>

یہ تمام علامات حضرت مرزا صاحب میں ظاہری طور پر بھی بدرجہ اتم موجود تھیں۔ چنانچہ آپ کو نہایت قریب سے دیکھنے والے اور گھر کے فرد حضرت میر محمد اسماعیل صاحب نے آپ کا حلیہ یوں بیان کیا ہے۔

”آپ کا رنگ گندمی اور نہایت اعلیٰ درجہ کا گندمی تھا یعنی اس میں ایک

نورانیت اور سرفی جھاک مارتی تھی..... آپ کے سر کے بال نہایت سیدھے

چکنے اور چمکدار اور نرم تھے..... گردن تک لمبے تھے جیسے عام طور پر پڑے رکھے

جاتے ہیں..... ناک..... نہایت خوبصورت اور بلند بالا تھی تلی سیدھی اوپنجی اور

موزوں۔ پیشانی مبارک آپ کی سیدھی اور بلند چوڑی تھی۔“<sup>۹</sup>

حضرت مسیح موعود علیہ السلام نے مہدی کی روشن پیشانی اور اوپنجی ناک کی نشانی سے ظاہری

علامت کے علاوہ ایک باطنی حقیقت بھی مرادی ہے کہ خدا تعالیٰ اس کی پیشانی میں ایک نور صدق رکھ

دے گا جو لوگوں کو اپنی طرف کھینچے گا اور اس کا رب اور عظمت مخالفوں کے دلوں میں رکھ دے گا اور

یہ دونوں علامتیں مہدی موعود میں نہایت قوت سے نمایاں طور پر پائی جائیں گی۔<sup>۱۰</sup>

رقم الحروف کے دادا حضرت مولوی غلام رسول صاحب رفیق حضرت مسیح موعود علیہ السلام کی

روایت ہے کہ حضرت مسیح موعود فرماتے تھے کہ خدا رحمت کرے محمد بن اسماعیل بخاری پر اگر وہ میرا

حلیہ مسیح ناصری کے حلیہ سے جدا بیان نہ کرتے تو مجھ کو محدثین کب مانتے تھے۔<sup>۱۱</sup>

حضرت مسیح موعود علیہ السلام فرماتے ہیں:-

موعودم و مخلیہ ما ثور آدم  
عیسیٰ کجا سست تا بند پا بمنیرم

## حوالہ جات

- ۱۔ بخاری فضائل المدينة باب لا يدخل الدجال المدينة
- ۲۔ مظاہر الحق شرح مشکوٰۃ المصائب جلد ۲ صفحہ ۳۵۹ عالمگیر پر لیں لاہور
- ۳۔ الفتاویٰ الحدیثیہ جلد ۲ صفحہ ۱۷۷۔ از علامہ ابن حجر یعنی موطیعہ مصطفیٰ البابی الحنفی
- ۴۔ عقید الدرر فی اخبار المنتظر صفحہ ۳۱۔ از علامہ یوسف بن یحییٰ المقدسی الشافعی (ساتویں صدی) طبع اول ۱۹۷۹ء
- ۵۔ ابو داؤد کتاب المہدی حدیث نمبر ۷
- ۶۔ سیرة المہدی جلد دوم صفحہ ۱۲۲ مؤلفہ حضرت مرزا بشیر احمد صاحب
- ۷۔ ملخص از کتاب البریه حاشیہ صفحہ ۲۶۸ روحاںی خزانہ جلد ۱۳ صفحہ ۳۰۷
- ۸۔ اصحاب احمد جلد دهم صفحہ ۲۷ امرتبہ ملک صلاح الدین صاحب ایم۔ اے

## خاص نشانات کا ظہور

عَنْ أَبِي قَتَادَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْأَيَّاتُ بَعْدَ الْمِائَةِ۔

(سنن ابن ماجہ کتاب الفتنه باب الآیات)

ترجمہ: حضرت ابو قاتاہ رضی اللہ عنہ سے روایت ہے کہ رسول کریم صلی اللہ علیہ وسلم نے فرمایا کہ خاص نشانات و علمات کا ظہور دو سال بعد ہوگا۔

تشریح: امام حاکم نے یہ حدیث بخاری اور مسلم کی شرائط کے مطابق صحیح قرار دی ہے۔ جس میں رسول کریم صلی اللہ علیہ وسلم نے دو سال بعد خاص نشانات کے ظاہر ہونے کا ذکر فرمایا ہے۔ مگر چونکہ پہلی دو ہجری صدیوں کے بعد ایسے خاص واقعات کے رومنا ہونے کا سلسلہ نظر نہیں آتا جسے اس حدیث پر چسپاں کیا جاسکے۔ غالباً اسی لئے حضرت علامہ ملا علی قاری حنفی نے اس حدیث کی تشریح میں لکھا ہے کہ یہ بھی امکان ہے کہ الْمِائَةَینَ کے لفظ میں ”ال“ کی تخصیص سے مراد ہزار سال بعد دو سال ہوں (گویا بارہ سو سال بعد خاص نشانات کا ظہور ہوگا) اور یہ زمانہ ظہور مسیح و مهدی اور دجال کا ہے۔

حضرت ملا علی قاری کی اس بات کی تائید بعض اور روایات سے بھی ہوتی ہے۔ چنانچہ حضرت عبد اللہ بن عمرو کی روایت ہے کہ رسول اللہ صلی اللہ علیہ وسلم نے آخری زمانہ کی نازک حالت اور بگاڑ کے نشانات کا ذکر کرتے ہوئے فرمایا کہ

”وَهُنَّ شَانٍ يَكَيْنُ بَعْدَ مَيْغَرَةٍ اس طرح مسلسل ظاہر ہوں گے جیسے موتوں کی مالاٹوٹ جائے تو ایک کے بعد دوسرا موتی گرتا چلا جاتا ہے۔ اس طرح آخری زمانہ میں نشانات کے ظہور کا ایک سلسلہ ہوگا،“۔

یہ نشانات حیرت انگیز طور پر تیر ہوئیں صدی ہجری میں پورے ہوئے۔ جن میں صلیب کا غلبہ اور مغرب سے علم کے سورج کا طلوع ہونا، تیر رفتار جدید سواریوں کی ایجاد اور اونٹوں وغیرہ کی سواری کا متروک ہو جانا، مسلمانوں کا زوال اور پستی، عالمی جنگیں۔ کثرت زلازل، قحط، طاعون، دمدار ستارہ اور رمضان میں چاند سورج گر ہن کے نشانات شامل ہیں۔

ایک اور حدیث میں مہدی کا زمانہ یہ بیان کیا گیا ہے کہ:-

”جب ایک ہزار دو سو چالیس سال گزر جائیں گے تو اللہ تعالیٰ مہدی کو

ظاہر کرے گا“۔<sup>۱</sup>

رسول اللہؐ کی بیان فرمودہ پیشگوئیوں کے مطابق پے در پے ان نشانات کے ظہور کا جو سمجھائی منظر بارہ سو سال بعد تیر ہوئیں صدی میں نظر آتا ہے اس کا عشر عشیر بھی آپ کے دو سو سال بعد کے زمانہ میں دکھائی نہیں دیتا۔ ان زبردست واقعاتی شہادتوں اور نشانات کے جلو میں حضرت مرزا غلام احمد قادریانی علیہ السلام ۱۲۵۰ھ میں پیدا ہوئے اور ۱۲۹۰ھ میں الہام الہی سے مشرف ہوئے۔ آپ نے مجد و قطف اور مسح و مہدی ہونے کا دعویٰ کیا اور اس حدیث ”دو سو سال بعد خاص نشانات“ پر توجہ کے نتیجے میں آپ پر کھولا گیا کہ اس حدیث کا ایک منشایہ ہے کہ تیر ہوئیں صدی کے اوآخر میں مسح موعود کا ظہور ہو گا اور کشفی طور پر آپ پر ظاہر کیا گیا کہ آپ کے نام غلام احمد قادریانی کے اعداد حروف پورے تیرہ سو بنتے ہیں اور اس وقت تمام دنیا میں اس نام کا اور کوئی شخص موجود نہیں اور توجہ دلائی گئی کہ یہی مسح ہے کہ جو تیر ہوئیں صدی کے پورے ہونے پر ظاہر ہونے والا تھا جس کی پہلے سے یہی تاریخ نام میں مقرر کردی گئی تھی۔<sup>۲</sup>

## حوالہ جات

- ۱۔ متدرب حاکم جلد ۳ صفحہ ۳۲۸ مکتبۃ النصر الحدیثیہ ریاض
- ۲۔ مرقاة المفاتیح شرح مشکوۃ المصایح جلد ۵ صفحہ ۱۸۵ مکتبۃ میمنیہ مصر
- ۳۔ ترمذی ابواب الفتن باب ماجاء فی حلول المسخ والمحسف
- ۴۔ الجمائل الثاقب جلد نمبر ۲ صفحہ ۲۰۹ مطبع احمدی پڑنا مغلپورہ بحوالہ ابن ابی شیبہ
- ۵۔ ملخص ازان الہ اواہام صفحہ ۱۸۶ ارواحانی خزانہ جلد ۳ صفحہ ۱۹۰

## عَالَمِ إِسْلَامٍ كَزَوَالٍ كَپیشگوئی

عَنْ عَبْدِ اللَّهِ ابْنِ عَمْرٍ وْ بْنِ الْعَاصِ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: إِنَّ اللَّهَ لَا يَقْبِضُ الْعِلْمَ إِنْتَرَاعًا يَنْتَرِعُهُ مِنَ الْعِبَادِ وَلِكِنْ يَقْبِضُ الْعِلْمَ بِقَبْضِ الْعُلَمَاءِ حَتَّىٰ إِذَا لَمْ يَبْقَ عَالِمٌ أَتَّخَذَ النَّاسُ رُءُوسًا جُهَّالًا فَسُلِلُوا فَاقْتُلُوا بِغَيْرِ عِلْمٍ فَضَلُلُوا أَوْ أَضَلُلُوا.

(بخاری کتاب العلم باب كيف يقبض العلم)

ترجمہ: حضرت عبد اللہ بن عمر و رضی اللہ عنہ سے روایت ہے کہ میں نے رسول اللہ صلی اللہ علیہ وسلم کو فرماتے سن کہ اللہ تعالیٰ علم کو بنی نوع انسان (کے سینوں) سے اچک کر یکدم نہیں اٹھا لیتا بلکہ عالم باعمل لوگوں کی موت سے علم اٹھ جاتا ہے۔ حتیٰ کہ کوئی حقیقی عالم باقی نہیں رہتا تو لوگ (بے عمل) جاہلوں کو سدار بنایتے ہیں ان سے جب کوئی بات پوچھی جاتی ہے تو وہ بغیر علم کے فتویٰ دیتے ہیں۔ وہ خود بھی گمراہ ہوتے ہیں اور دوسروں کو بھی گمراہ (وتباہ) کرتے ہیں۔

تشریح: یہ حدیث صحاح ستہ کے تمام مؤلفین نے روایت کی ہے اور امام بخاری اور مسلم نے اس کی صحیت پر اتفاق کیا ہے۔

اس حدیث میں مذہبی قوموں کے زوال کا ایک اہم سبب بتایا گیا ہے کہ مرور زمانہ سے علم و عمل کی حفاظت نہ کرنے کے نتیجے میں وہ بتدریج زوال بتنزّل ہوتی ہے۔ آنحضرت صلی اللہ علیہ وسلم نے اپنی پہلی تین صدیوں کو خیر القرون قرار دیا اور فرمایا کہ اس کے بعد خرابیاں پیدا ہونا شروع ہو جائیں گی۔ اس کے بعد فتح اعوج کے ہزار سالہ دور میں مسلمانوں نے زوال پذیر ہو کر جس انتہائی نازک حالت میں پہنچ جانا تھا اور ان کی دنیوی قیادت اور اقتدار پر بھی بد دیانت اور نااہل لوگوں کا قبضہ

ہو جانا تھا۔ ان کی عملی حالت بگڑ جانی تھی اور زنا شراب قتل اور مال کی فراوانی کے فتنے عام ہو جانے تھے۔ ۲ حتیٰ کہ ان کی دینی و مذہبی قیادت بھی تباہ ہو جانی تھی جیسا کہ حضرت علی رضی اللہ عنہ سے روایت ہے کہ رسول اللہ نے فرمایا:-

يُوشِكُ أَنْ يَاتِيَ عَلَى النَّاسِ زَمَانٌ لَا يَبْقَى مِنَ الْإِسْلَامِ إِلَّا  
اَسْمُهُ وَلَا يَبْقَى مِنَ الْفُرْقَانِ إِلَّا رَسْمُهُ مَسَاجِدُهُمْ عَامِرَةٌ وَهِيَ  
خَرَابٌ مِنَ الْهُدَىٰ عُلَمَاءُهُمْ شَرُّ مَنْ تَحْتَ أَدِيمَ السَّمَاءِ مِنْ  
عِنْدِهِمْ تَخْرُجُ الْفَتْنَةُ وَفِيهِمْ تَعُودُ۔ ۳

یعنی لوگوں پر وہ زمانہ آتا ہے کہ اسلام کا محض نام باقی رہ جائے گا اور قرآن کے محض الفاظِ رہ جائیں گے (یعنی عمل جاتا رہے گا) اس زمانہ کے لوگوں کی مساجد بظاہر تو آباد ہوں گی مگر ہدایت سے خالی ہوں گی اور ان کے علماء آسمان کے نیچے بدترین مخلوق ہوں گے ان سے ہی فتنہ پیدا ہو گا اور انہیں میں لوٹ جائے گا۔ شیعہ مسلمک میں بھی یہ حدیث مسلم ہے۔<sup>۴</sup>

اس حدیث میں اسلام کی حالت زار کے پارہ میں جو نشانیاں بیان کی گئی تھیں وہ ایک زمانہ سے مرت و عن پوری ہو چکی ہیں چنانچہ مسلم الہدیث کے علامہ نواب نور الحسن خان ابن نواب صدقی حسن خان نے تقریباً ایک صدی قبل ان علمتوں کے پورا ہونے کا اعتراف کرتے ہوئے لکھا تھا:

”جس دن سے اس امت میں یہ فتنے واقع ہوئے پھر یہ امت یہ ملت نہ  
سبھلی اس کی غربت اسلام کی کمیابی روز افزوس ہوتی گئی یہاں تک کہ اب  
اسلام کا صرف نام قرآن کا فقط نقش باقی رہ گیا ہے مسجدیں ظاہر میں تو آباد ہیں  
لیکن ہدایت سے بالکل ویران ہیں علماء اس امت کے بدتر ان کے ہیں جو نیچے  
آسمان کے ہیں انہیں سے فتنے نکلتے ہیں انہیں کے اندر پھر کر جاتے ہیں،“ ۵

مولانا حاملی نے اس حالت زار کا نقشہ یوں کھینچا تھا:

رہا دین باقی نہ اسلام باقی  
فقط اسلام کا رہ گیا نام باقی

دین اسلام پر ایسے نازک حالات میں جب امت نے بگڑ کر یہود کا رو یا اختیار کر لینا تھا ایک مسیحا کی خبر دی گئی تھی ہاں اسلام کے خادم ایسے مہدی کی جس نے ایمان کو آسمان کی بلندیوں سے

واپس لا کر دنیا میں قائم کرنا تھا۔ اہلسنت اور شیعہ مسلمک کی احادیث اس پر متفق ہیں کہ امام مہدی امت میں ایک لمبے انقطاع کے بعد لوگوں میں اختلاف اور فتنوں کے ظہور کے وقت آئے گا۔<sup>۴</sup>

چنانچہ حضرت مرزا غلام احمد قادریانیؒ عین ان حالات میں تشریف لائے اور دعویٰ کیا کہ وہ نام کے مسلمانوں کو حقیقی اور سچا مسلمان بنانے کے لئے آئے ہیں اور الحمد للہ آپ نے یہ وعدہ پورا کر دکھایا اور ایک ایسی پاک جماعت کی بنیاد ڈالی جس کے بارے میں علامہ اقبال جیسے مفکر کو بھی اعتراف کرنا پڑا کہ

”اسلامی سیرت کا صحیح نمونہ اگر کسی جماعت میں موجود ہے تو وہ یہی جماعت احمدیہ ہے۔“<sup>۵</sup>

## حوالہ جات

- ۱۔ عمدة القارى شرح بخارى از علامہ بدرا الدین عینی جلد اصحفہ ۵۲۸ دارالطباعہ القاهرہ۔
- ۲۔ بخاری کتاب الشهادات باب لا يشهد على شهادة جور۔
- ۳۔ بخاری کتاب العلم باب رفع العلم وظہور الجہل۔
- ۴۔ شعب الایمان از امام سیہق متوفی ۳۵۸ھ جز ثانی صفحہ ۳۱۱ دارالكتب العلمیہ بیروت مشکوٰۃ کتاب الفروع من الجامع الکافی جلد ۳ صفحہ ۱۱۳۲ از علامہ ابو عصر محمد بن کلبی مطبع نوکلشور۔
- ۵۔ بخار الانوار جلد ۲ صفحہ ۵۰ مطبع دار احیاء التراث العربي بیروت لبنان ۱۹۸۲ء۔
- ۶۔ اقتراب السادس صفحہ ۱۲۔ از نور الحسن خان مطبع سعید المطابع بناres ۱۳۲۲ھ۔
- ۷۔ کشف الغمہ فی معرفۃ الائمه جلد ۳ صفحہ ۱۷۰، ۲۷۰ تالیف ابو الحسن الاربی دارالاضواء بیروت۔
- ۸۔ ملت بیضاء پر ایک عمرانی نظر صفحہ ۱۸۔ ترجمہ انگریزی یکچھ علامہ اقبال ۱۹۱۰ء (علیگڑھ) مترجم مولوی ظفر علی خان مطبوعہ دفتر اخبار رفتار زمانہ میور و ڈلا ہور۔

## فرقہ بندی - فرقہ ناجیہ

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَفَرَّقَتِ الْيَهُودُ عَلَى احْدَى وَسَبْعِينَ أَوْ اثْنَتَيْنِ وَسَبْعِينَ فِرْقَةً وَالنَّصَارَى مِثْلُ ذَلِكَ وَتَفَرَّقَ أُمَّتِي عَلَى ثَلَاثٍ وَسَبْعِينَ فِرْقَةً.

(ترمذی ابواب الایمان باب افتراق هنده الاممہ)

ترجمہ: حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ یہودی اکھتر یا بہتر فرقوں میں تقسیم ہو گئے تھے۔ اسی طرح نصاری کا حال ہوا اور میری امت تہتر فرقوں میں بٹ جائے گی۔

تشریح: یہ حدیث امام احمد، ترمذی اور ابن ماجہ نے بیان کی ہے امام ترمذی اور حاکم دونوں نے اس کی صحت پر اتفاق کیا ہے۔ ॥ بلکہ امام حاکم نے تو اسے مسلم کی شرائط کے مطابق صحیح قرار دیا ہے۔ اس حدیث پر سنی اور شیعہ دونوں مکاتب فکر کا اتفاق ہے۔ ॥

اس حدیث میں امت محمدیہ کی یہود سے جس گہری مشابہت کا ذکر ہے اس کی تفصیل دوسری روایت میں اس طرح ہے کہ جیسے ایک جوتی دوسری جوتی کے مشابہ ہوتی ہے اس طرح یہ امت یہود (سے مشابہ ہو کر ان) کے نقش قدم پر چلے گی اور اگر کوئی یہودی بد بخت اپنی ماں کے ساتھ علانیہ بد کاری کا مرتكب ہوا تھا تو میری امت میں بھی ضرور ایسا بد قسمت ہو گا۔ ॥

لیکن مخبر صادق صلی اللہ علیہ وسلم نے جہاں امت کے ایک حصے کا نام یہودی رکھا وہاں بعض افراد کا نام عیسیٰ بھی رکھا۔ اسی طرح ۳۷ فرقوں میں سے ایک فرقہ کے ہدایت یافتہ ہونے کی بھی بشارت دی اور اس فرقہ ناجیہ کی تلاش ہر مسلمان پر واجب ہے جس کی ایک اہم علامت نبی کریم صلی

اللہ علیہ وسلم نے یہ بیان فرمائی کہ مَا آنَا عَلَيْهِ وَأَصْحَابِيُّ کہ وہ جماعت میرے اور میرے صحابہ کے نمونہ اور نقش قدم پر چلنے والی ہوگی۔<sup>۴</sup>

ایک اور حدیث میں ہتھ ہلاک ہونے والے فرقوں کے مقابل پر ناجی فرقہ کی ایک اور نشانی آپ نے یہ بیان فرمائی کہ وہ متحد جماعت ہوں گے اور ظاہر ہے کہ حقیقی جماعت کا تصور بغیر امام کے نہیں ہو سکتا اس لئے نبی کریم صلی اللہ علیہ وسلم نے جب آخری زمانہ کے فتنوں کا ذکر فرمایا تو حضرت حذیفہ رضی اللہ عنہ نے پوچھا تھا کہ یا رسول اللہ ان حالات میں ہمارے لئے کیا ہدایت ہے۔ آپ نے فرمایا مسلمانوں کی اس جماعت میں شامل ہونا جس کا ایک امام موجود ہو اور اگر کوئی امام والی جماعت نہ ہو تو تمام فرقوں سے کنارہ کش رہنا خواہ درخت کی جڑیں کھا کر گزارہ کرنا پڑے یہاں تک کہ تجھے موت آجائے۔<sup>۵</sup>

دوسری روایت میں ہے کہ فرقہ واریت اور گمراہی کی طرف دعوت دینے والوں کے زمانہ میں اگر تم خدا کا کوئی خلیفہ دیکھو تو اس سے چھٹ جانا خواہ تجھے مارا جائے اور تیر اماں لوٹ لیا جائے۔<sup>۶</sup>

آج ملت اسلامیہ کے تمام فرقے ایک دوسرے پر کفر کے فتوے لگا رہے ہیں اور انتشار کا شکار ہیں لیکن ۱۹۷۲ء میں ان تمام فرقوں نے مل کر متفقہ طور پر جماعت احمدیہ کو غیر مسلم اقلیت قرار دیا اور یوں یہ بنیادی علامت جماعت احمدیہ کے حق میں بڑی شان سے پوری کردی کے ۲۴ فرقوں نے ہی جماعت احمدیہ کو اپنے سے الگ اور تہا کر کے ناجی فرقہ ثابت نہیں کیا بلکہ صحابہ والی سب نیک اقدار اور اعلیٰ اخلاق بھی اس فرقہ میں من حیث الجماعت موجود ہیں جس کے غیر بھی مترف ہیں۔ پس آج روئے زمین پر ہر پہلو سے رسول کریم صلی اللہ علیہ وسلم اور آپ کے صحابہ کا نمونہ اور اسوہ زندہ کرنے والی ایک ہی جماعت ہے جو اللہ اور اس کے رسول کی خاطر جان و مال اور وقت و عزت کی قربانیاں دے رہی ہے۔ وہی منفرد جماعت جسے آج کلمہ، اذان، تبلیغ، حج وغیرہ سے اسی طرح روکا گیا ہے جیسے رسول اللہ صلی اللہ علیہ وسلم اور آپ کے صحابہؓ کے گئے تھے ہاں وہی جماعت آج میسیوں صدی کی ترقی یافتہ دنیا میں بھی مذہب کے نام پر جبر و تشدید کا نشانہ بن کر صحابہ رسولؐ کی طرح صرف مظلوم ہی نہیں بلکہ ان کے صبر و رضا کا شیوه بھی اختیار کئے ہوئے ہے اور ایک امام کے ہاتھ پر ایسی متحد ہے کہ اس کے اشارے پر اٹھنے اور بیٹھنے والی ہے۔ کیا ایسی جماعت کی نظیر آج کی دنیا میں کہیں پیش کی جاسکتی ہے۔

## حواله جات

- ١- تختة الاحدى شرح ترمذى جلد ٣٦ صفحه ٧ دارالكتاب العربي - بيروت
- ٢- بخار الانوار جلد ٢٨ صفحه ٣١، ٣٠ دار احياء التراث العربي بيروت لبنان ١٩٨٣
- ٣- ترمذى كتاب الايمان بباب افتراق هذه الامة
- ٤- ترمذى كتاب الايمان بباب افتراق هذه الامة
- ٥- بخارى كتاب المناقب بباب علامات النبوة في الاسلام
- ٦- مسند احمد جلد ٥ صفحه ٣٠٣ دار الفكر العربي - بيروت

## دجال کی قوت و شوکت اور اس کی برق رفتار سوار یاں

عَنِ ابْنِ عُمَرَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ ..... مَا  
بَعَثَ اللَّهُ مِنْ نَبِيٍّ إِلَّا أَنذَرَ أُمَّتَهُ ، أَنذَرَهُ نُوحٌ وَالنَّبِيُّونَ مِنْ بَعْدِهِ  
وَإِنَّهُ يَخْرُجُ فِيْكُمْ فَمَا خَفِيَ عَلَيْكُمْ مِنْ شَانِهِ فَلَيُبَيِّنَ يَخْفِي  
عَلَيْكُمْ ..... إِنَّ رَبَّكُمْ لَيُسَبِّ بِأَعْوَرَ وَإِنَّهُ أَعْوَرُ الْعَيْنِ الْيَمْنِيِّ كَانَ  
عَيْنِهِ عِنْبَةً طَافِيَّةً .

(بخاری کتاب المغازی باب حجۃ الوداع)

ترجمہ: حضرت ابن عمر رضی اللہ عنہ سے روایت ہے کہ نبی کریمؐ نے فرمایا کہ ہر نبی نے اپنی قوم کو دجال سے ڈرایا نوح علیہ السلام اور ان کے بعد نبیوں نے اس سے ڈرایا اور وہ (دجال) تمہارے اندر ضرور ظاہر ہوگا۔ اور اس کی جو حالت و کیفیت اب تم پر مخفی ہے وہ اس وقت کھل جائے گی۔ تمہارا رب یک چشم نہیں ہے اور دجال دائیں آنکھ سے کانا ہے گویا اس کی آنکھ کا ڈیلا ابھرا ہوا ہے۔

تشریح: مذکورہ بالا روایت کی صحت کی بنا پر امام بخاری نے اسے اپنی صحیح میں جگہ دی، دجال کے بارہ میں ایسی روایات بخاری کے علاوہ صحیح مسلم، ابو داؤد، مسند احمد اور مسند درک حاکم میں موجود ہیں۔ چنانچہ ایک روایت میں ہے کہ دجال اپنے ساتھ جنت اور آگ کی مثل یعنی ان سے ملتی جلتی چیز لے کر آئے گا لیکن جسے وہ جنت کہے گا دراصل وہ آگ ہوگی۔ ■

مغیرہ بن شعبہ کی روایت کے مطابق کسی شخص نے ان سے زیادہ نبی کریم صلی اللہ علیہ وسلم سے دجال کے بارے میں سوال نہیں کئے ہوں گے۔ یہاں تک کہ آپؐ نے ایک دفعہ مجھے فرمایا تھے اس سے کیا خطرہ ہے؟ میں نے عرض کیا کہ لوگ کہتے ہیں کہ دجال کے ساتھ روٹی کا پہاڑ اور پانی

کی نہر ہوگی۔ رسول اللہ صلی اللہ علیہ وسلم نے فرمایا کہ اس کے باوجود اس کی تباہی اللہ تعالیٰ پر بہت آسان ہے۔

حضرت انسؓ کی روایت میں ہے کہ دجال کی دونوں آنکھوں کے درمیان ”ک-ف-ر“ لکھا ہوگا۔

ان احادیث صحیح میں دجال کی وہ علامات بنی کریم صلی اللہ علیہ وسلم نے بیان فرمائی ہیں جن کے نظارے مختلف مکاشفات میں آپ کو کروائے گئے۔ یہی وجہ ہے کہ پہلی روایت میں جواب بن عمرؓ سے مردی ہے خطبہ جتنۃ الوداع کے موقع پر دجال کی علامات کا ذکر کرتے ہوئے رسول اللہ صلی اللہ علیہ وسلم نے فرمایا کہ دجال کی جو باتیں یا حالتیں اس وقت تم پر مخفی ہیں وہ اس کے ظہور کے بعد از خود کھل جائیں گی اور مخفی نہیں رہیں گی۔ اس سے صاف ظاہر ہے کہ دجال کی علامات کو ظاہر پر محمول کرنے کی بجائے ان استعارات و اشارات کی حقیقت سمجھنی ہوگی۔ جن میں رسول اللہ صلی اللہ علیہ وسلم نے دجال کا ظاہری اور باطنی حلیہ تک بیان فرمادیا ہے۔ چنانچہ ظاہری حلیہ کے لحاظ سے آپؐ نے دجال کو ایک تونمند نوجوان چڑھے سینے سفید روشن رنگ کی پیشانی اور چھوٹے گھنگھریاں بالوں والا دیکھا۔ اور مغربی اقوام کے یہی خدوخال ہیں جن کے نمائندہ کے طور پر ایک شخص آپؐ کو دکھایا گیا اور مذکورہ بالا حدیث میں دائیں آنکھ سے کانا ہونے میں دجال کے باطنی حلیہ کی طرف اشارہ ہے جیسا کہ دیگر روایات میں ہے کہ اس کی دائیں آنکھ کافی، انگور کی طرح موٹی ابھری ہوئی اور بائیں آنکھ ستارہ کی طرح روشن ہوگی۔ اس سے مراد دراصل دین کی آنکھ سے محرومی اور دنیا کی آنکھ کا تیز ہونا ہے۔ گویا وہ مذہب اور روحانیت سے بے بہرہ ہو گا جب کہ اس کی دنیاوی عقل بہت تیز ہو گی۔ دجال کے مذہبی شخص اور مشرکانہ عقائد کی طرف اشارہ اس مثال سے ظاہر ہے جو نبی کریمؐ نے اسے خزانہ قبیلہ کے ایک مُشرک عبد الغُرْبِی بن قطن سے مشاہد دیکھا اور دجال کی پیشانی پر ”کافر“، لکھا ہونے سے مراد دجال کے کفریہ عقائد اور اعمال ہیں جو اس کے کفر پر کھلی دلیل ہوں گے۔

حضرت تمیمؐ داری کی مشہور حدیث میں بھی ذکر ہے کہ انہوں نے ایک مغربی جزیرے میں دجال کو ایک گرجا میں مقید دیکھا۔ اس سے بھی ظاہر ہے کہ عیسائیٰ قوم اور ان کے پادری ہی دجال ہیں۔ جن کا تعلق جزیرہ نما انگلستان سے ہو یا وہ بیکن روم کے گرجے سے وہ نبی کریم صلی اللہ علیہ وسلم کو

اپنی قوم کے ایک نمائندہ فرد کے طور پر دکھایا گیا۔

ان وضاحتوں سے ظاہر ہے کہ عیسائیٰ پادری اور مغربی اقوام ہی وہ دجال ہیں جن کے بارہ میں احادیث میں بیان فرمودہ تمام وہ نشان پورے ہو چکے ہیں کہ دجال روٹی اور پانی کے پہاڑ ساتھ لے کر چلے گا اور بڑی تیزی سے دنیا میں پھیلے گا اور ہر طرف فتنہ و فساد اور تباہی پھیلائے گا اور جسے چاہے گا قتل کرے گا اور جسے چاہے گا زندہ کرے گا اور اس کے حکم پر بارش بھی بر سے گی اور زمین کھتی اگائے گی اور اپنے نزدیک نکال باہر کرے گی۔ ॥ جس کا مطلب صرف یہ تھا کہ دجال اپنی خصوصیات اور کارگزاریوں سے خدا کے کاموں پر ہاتھ ڈالے گا اور کوشش کرے گا کہ بارش برسانا، بارش بند کرنا، پانی بکثرت پیدا کرنا اور پانی خشک کر دینا وغیرہ تمام نظام طبعی پر تصرف تام اور کامل غلبہ اس کے ہاتھ آجائے۔ ॥ اور جنت و دوزخ پر دجال کے اقتدار سے مراد جیسا کہ علامہ ابن حجر نے اس کی تشریح کی یہ ہے کہ وہ انعام و اکرام اور سزا پر قادر ہو گا جو اس کی اطاعت کرے گا اس پر انعام و اکرام کر کے گویا وہ اسے اپنی جنت میں داخل کرے گا جس کے نتیجہ میں وہ لوگ اخروی عذاب کا سوراخ ٹھہریں گے اور جو اس کی نافرمانی کرے گا وہ اس کی دنیا کو جہنم بنادے گا مگر ایسے لوگ اخروی جنت کے وارث ہوں گے۔ ॥

روٹی اور پانی کے پہاڑ اس کے ساتھ ہونے میں ایک تو ان طاقتو مغربی قوموں کے کل دنیا پر اقتصادی و معاشری اقتدار و غلبہ کا ذکر ہے دوسرے اس کی ایجاد کردہ سواریوں ریل گاڑی، ہوائی جہاز، بھری جہاز کی طرف اشارہ ہے جن میں دوران سفر خوراک وغیرہ کے جملہ سامان مہیا ہوتے ہیں۔ دجال کی یہ ایجادات اور سواریاں نبی کریم صلی اللہ علیہ وسلم نے اپنے مکاشفات میں دیکھ کر ان کی جو تصویر کشی فرمائی ہے وہ صاف طور پر آج کل کی سواریوں کا نقشہ پیش کرتی اور ہمارے آقا مولا حضرت محمد مصطفیٰ صلی اللہ علیہ وسلم کی صداقت پر زندہ گواہ ہے نیز دجال کی بھی واضح تعین کردیتی ہے۔ آپ نے فرمایا کہ دجال کا گدھ استر گز لمبا ہو گا جو چاند کی ماندر وشن ہو گا۔ ॥ اس کی تیز رفتاری کا یہ حال ہو گا کہ اس کے دو قدموں کے درمیان ایک دن اور ایک رات کا فاصلہ طے ہو گا۔ زمین اس کے لئے لپیٹ دی جائے گی اور وہ بادلوں کو بھی پکڑنے پر قادر ہو گا اور سورج کے مغرب کی طرف جانے سے بھی آگے نکل جائے گا اور سمندر میں بھی گھس جائے گا۔ اس کے آگے دھوئیں کا پہاڑ ہو گا اور پیچھے سر بزرو شاداب پہاڑ۔ وہ اپنے ساتھیوں کو اپنی طرف ایسی آواز سے بلائے گا جسے

## مشرق و مغرب میں سنا جائے گا۔ ۲۱

دجال کی غیر معمولی قوت و طاقت کے اظہار کے طور پر اس کی حیرت انگیز ایجادات کی تیز رفتاری کا ذکر بھی احادیث میں موجود ہے کہ دجال کا گدھا سمندر میں گھس جائے گا اور صرف گھٹنوں تک ڈوبے گا اور کبھی اس کا ایک قدم تین دن کی مسافت کے برابر ہو گا۔ ۲۲ اور بعض سفر وہ سات دن میں طے کرے گا اور اس کے ساتھ دو پہاڑ ہوں گے ایک میں پھل اور پانی وغیرہ کھانے پینے کا سامان اور دوسرے میں دھواں اور آگ ہو گی۔ ۲۳ اور دجال کے ساتھ ستر ہزار یہودی مرد اور عورتیں ہوں گی ۲۴ اس دور کے بعض علماء نے ریل گاڑی سے دجال کا وہ گدھا مراد لیا ہے جس کی خبر نبی کریم صلی اللہ علیہ وسلم نے دی تھی۔ ۲۵

دجال کی سواری کی یہی علامات شیعہ کتب میں بھی موجود ہیں نیز لکھا ہے کہ آخری زمانہ میں ایسی سواریاں ہوں گی جن میں روزان اور نشستیں ہوں گی۔ ۲۶

## حوالہ جات

- ۱۔ بخاری کتاب الانبیاء باب قول اللہ ولقد ارسلنا نوحاما لی قومہ
- ۲۔ بخاری کتاب الفتن باب ذکر الدجال
- ۳۔ بخاری کتاب الفتن باب ذکر الدجال
- ۴۔ مصنف ابن شیبہ جلد ۵ صفحہ ۱۲۹-۱۳۲۔ مطبوعہ ادارۃ القرآن والعلوم الاسلامیہ کراچی
- ۵۔ مصنف ابن ابی شیبہ جلد ۵ صفحہ ۲۷۔ مطبوعہ ادارۃ القرآن والعلوم الاسلامیہ کراچی
- ۶۔ منداد محمد جلد ۵ صفحہ ۳۸۔ مطبوعہ دارالفکر العربي بیروت  
کے مسلم کتاب الفتن باب ذکر الدجال
- ۷۔ مسلم کتاب الفتن باب ذکر الدجال
- ۸۔ مفہوم از تکفہ گلزارو یہ صفحہ ۲۱۔ روحانی خزانہ جلد ۷ صفحہ ۱۲۰
- ۹۔ فیض الباری شرح بخاری کتاب الفتن باب ذکر الدجال
- ۱۰۔ مشکوٰۃ المصائب کتاب الفتن باب العلامات وذکر الدجال الفصل الثالث
- ۱۱۔ کنز العمال جلد ۷ صفحہ ۳۶۶۔ مطبوعہ دائرۃ المعارف نظامیہ حیدر آباد کن

- 
- ٣١ مصنف ابن أبي شيبة كتاب الفتن جلد ٥ صفحه ١٥٢ - مطبوعة ادارة القرآن والعلوم الاسلامية كراچی
- ٣٢ کنز العمال كتاب القيامه جلد ٧ صفحه ٢٠١ دائرۃ المعارف نظامیہ حیدر آباد
- ٣٣ کنز العمال جلد ٦ صفحه ٣٢٩ مکتبۃ تراث الاسلامی (حلب)
- ٣٤ ہدیہ مهدویہ صفحه ٩٠، ٨٩ مطبع نظام کانپور ۱۲۹۳ھ
- ٣٥ بخار الانوار جلد ٣ صفحه ١٥٣ مطبوعہ ایران ١٣٠١ھ باب علامات ظہور المهدی

## اسلام کا مسیحا اور قتل دجال و یاجونج و ماجونج

عَنِ النَّوَاسِ بْنِ سَمْعَانَ رَضِيَ اللَّهُ عَنْهُ قَالَ: ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدَّجَالَ ..... (فَقَالَ) إِنَّهُ شَابٌ قَطْطُ عَيْنِهِ طَافِيَّةٌ كَانَتِي أُشَبِّهُهُ بِعَبْدِ الْعَزَى بْنِ قَطْنٍ، فَمَنْ أَدْرَكَهُ مِنْكُمْ فَلَيَقْرَأْ أَعْلَيْهِ فَوَاتِحَ سُورَةِ الْكَهْفِ ..... قُلْنَا يَا رَسُولَ اللَّهِ وَمَا إِسْرَاعُهُ فِي الْأَرْضِ؟ قَالَ: كَالْغَيْثِ اسْتَدْبَرَتُهُ الْوَرِيقُ ..... فَيَنِّمَهَا هُوَ كَذَلِكَ إِذْ بَعَثَ اللَّهُ تَعَالَى الْمَسِيحَ ابْنَ مَرْيَمَ فَيَنْزِلُ عِنْدَ الْمَنَارَةِ الْبَيْضَاءِ شَرْقِيًّا دِمْشَقَ بَيْنَ مَهْرُودَيْنَ وَاضْعَافًا كَفِيَّهُ عَلَى أَجْنِحَةِ مَلَكِيْنَ ..... فَيَطْلُبُهُ حَتَّى يُدْرِكَهُ بَيْبَابُ لَدِ ..... فَبَيْنَمَا هُوَ كَذَلِكَ إِذْ أَوْحَى اللَّهُ إِلَيْهِ عِيسَى إِنِّي قَدْ أَخْرَجْتُ عِبَادَ إِلَى لَا يَدَانِ لَا حَدِيدٍ بِقَتَالِهِمْ فَحَرِرُوا إِلَى الطُّورِ وَيَعْثُرُ اللَّهُ يَا جُوْجَ وَمَا جُوْجَ وَهُمْ مِنْ كُلِّ حَدَبٍ يَنْسِلُونَ ..... الخ

(مسلم کتاب الفتن باب ذکر الدجال ..... الخ)

ترجمہ: نواس بن سمعانؓ سے روایت ہے کہ رسول اللہ صلی اللہ علیہ وسلم نے دجال ..... کا ذکر کرتے ہوئے فرمایا ..... کہ میں نے اسے گھنکھریا لے با لوں والے ایک تنمندو جوان کی صورت میں (ایک مشرک) عبد العزیز بن قطن سے مشابہ دیکھا۔ تم میں سے جو اسے پائے وہ اس پر سورۃ کھف کی ابتدائی آیات پڑھے ..... صحابہ کہتے ہیں ہم نے عرض کیا کہ وہ کس تیزی سے زمین میں چلے گا۔ فرمایا اس بادل کی طرح جسے ہوا اڑا کر لے جائے۔ اسی اثناء میں اللہ تعالیٰ مسیح ابن مریم کو مبعوث فرمائے گا اور وہ دمشق کے مشرق میں سفید بینار کے پاس دوزرد چادر وں میں لپٹے ہوئے، دو

فرشتوں کے پروں پر ہاتھ رکھے ہوئے تشریف لا سیں گے..... وہ مسح موعود دجال کی تلاش میں نکلیں گے یہاں تک کہ وہ اسے باب لُد پر پکڑیں گے اور اسے قتل کریں گے..... دریں اثناء اللہ تعالیٰ حضرت عیسیٰؐ کو وحی فرمائے گا کہ میرے ایسے بندے بھی ہیں کہ آج کسی کو ان سے جنگ کی طاقت نہیں پس میرے بندوں کو طور پہاڑی کی طرف لے جا اور اللہ تعالیٰ یا جون ما جون کو کھڑا کرے گا اور وہ ہر بلندی سے چڑھ دوڑیں گے۔

**تشریح:** امام مسلم نے اس حدیث کی صحت کی بناء پر اسے اپنی صحیح میں جگہ دی۔ یہاں اس طویل حدیث کے بعض حصے منتخب کئے گئے ہیں جو دراصل نبی کریم صلی اللہ علیہ وسلم کے ان مکاشفات پر مشتمل ہیں جن میں آخری زمانہ کے سب سے بڑے فتنہ دجال و یا جون ما جون اور اس کے قلع قع کرنے والے مسح موعود سے متعلق نظارے آپؐ کو کرائے گئے۔ آپؐ کی یہ روایائے صادقة تعبیر طلب ہیں۔ ۱

ان پیشگوئیوں میں ایک اہم پیشگوئی مسح موعود کے مقام ظہور کے بارہ میں ہے کہ وہ دمشق کے مشرق میں واقع ہو گا اور مسیحیت و مہدویت کے دعویدار حضرت مرزا صاحب کا مقام ظہور قادیان بھی پیشگوئی کے مطابق دمشق سے عین مشرق میں اسی عرض بلد پر واقع ہے۔ سفید مینار سے کوئی ظاہری مینار اس لئے مراد نہیں ہو سکتا کہ نبی کریم صلی اللہ علیہ وسلم کے زمانہ میں نہ تو مینار کا کوئی رواج تھا نہ ہی اس وقت دمشق میں ایسا کوئی مینار موجود تھا۔ جامع الاموی دمشق کا مشرقی مینار تو آٹھویں صدی ہجری میں تعمیر ہوا ہے۔ ۲

پس سفید مینار کے پاس اترنے کی تعبیر جو خود زمانے نے کھول دی، یہ ہے کہ ذرائع آمد و رفت اور رسائل کی سہولتوں کے باعث اسلام کا پیغام دنیا کو پہنچا کر اس کے نور سے منور کرنا آسان ہو جائے گا اور اس کی روشنی اور آواز جلد تر دنیا میں پھیلے گی۔ اسی طرح حدیث میں مسح کے دوزدہ چادریں اوڑھنے کا جو ذکر ہے اس کی تعبیر دو بیماریوں سے ہے۔ ۳ اس میں یہ اشارہ تھا کہ ان بیماریوں کے باوجود مسح موعود کا عظیم الشان اسلامی خدمات کی توفیق پانا اس کے من جانب اللہ ہونے کا نشان ہو گا۔ چنانچہ حضرت مرزا غلام احمد قادری علیہ السلام کی دوران سر اور ذی یاطیس کی دو بیماریوں کے باوجود اسلام کے دفاع اور تائید میں اسی کے قریب تصانیف واقعی ایک عظیم الشان اور قابل قدر خدمت ہے۔ دو فرشتوں پر ہاتھ رکھنے سے مراد فرشتہ خصلت انسانوں کی مدد اور تعاون ہے جو مسح

موعودؑ کو حاصل ہونا تھا جیسا کہ صحیح بخاری میں دو مردوں کے کندھے پر ہاتھ رکھنے کا ذکر موجود ہے۔ چنانچہ اللہ تعالیٰ نے واقعی حضرت مرزا صاحب کو ایسے اعوان و انصار بھی عطا فرمائے جو واقعی فرشتہ حصلت تھے۔

جہاں تک دجال کے لفظ کا تعلق ہے ”دجل“ کے معنی کسی چیز کو ڈھانکنے اور ملجم سازی کے ہیں۔ بہت زیادہ جھوٹ بولنے والے کو بھی دجال کہتے ہیں اور اپنی کثرت کی وجہ سے ساری زمین پر پھیل جانے والے اور سامان تجارت سے روئے زمین کو ڈھانک لینے والے گروہ کو بھی دجال کہا گیا ہے۔<sup>۱</sup> اور یہ صفات عیسائیٰ قوم کے دینی اور دنیوی علماء میں بدرجہ اتم موجود ہیں جو حضرت عیسیٰ کو خدا بنانے کے سب سے بڑے جھوٹ کے مرتكب ہو رہے ہیں۔ اور دجال ان مغربی اقوام کا مذہبی نام ہے جب کہ سیاسی قوت و طاقت کے اعتبار سے انہیں یا جوج ماجون کے نام سے تعبیر کیا گیا ہے۔ یا جوج ماجون کے الفاظ ”آنج“ سے مشتق ہیں جو آگ کے شعلہ مارنے یا بھڑکنے کو کہتے ہیں۔<sup>۲</sup> گویا اس قوم کے نام میں ہی ایک اشارہ آگ کو سخن کرنے اور بڑی مہارت سے آگ سے کام لینے کی طرف تھا اور دوسرا اشارہ ان قوموں کی ناری سرشست کی طرف تھا کہ یہ متکبر قومیں انتہائی تیز اور چالاکی وہی شیاری میں طاق ہوں گی۔ احادیث میں ایک طرف ان اقوام یا جوج ماجون کے غلبہ کا ذکر ہے دوسری طرف دجال کا، جس سے صاف ظاہر ہے کہ یہ ایک ہی قوم کے دو صفاتی نام ہیں۔ ورنہ جب دنیا پر پہلے ایک قوم قابض ہوگی تو دوسری کا غلبہ کہاں ہوگا؟ یا جوج ماجون کے فساد برپا کرنے کا سورہ کھف کے آخر میں ذکر ہے اور اس حدیث میں دجال کے فساد برپا کرنے کا بیان ہے جس کے فتنہ سے بچنے کے لئے نبی کریم صلی اللہ علیہ وسلم نے سورہ کھف کی ابتدائی اور آخری آیات پڑھنے کے لئے امت کو ہدایت فرمائی۔ ابتدائی آیات میں خاص طور پر ان لوگوں کو انذار کرنے کا ذکر ہے جنہوں نے خدا کا بیٹا قرار دیا ہے نیز عیسائیت کے باطل عقائد الوہیت مسح اور کفارہ وغیرہ کا رد ہے جس سے کھل جاتا ہے کہ دجال سے مراد عیسائیٰ قوم ہی ہے جس کا علمی و عملی مقابلہ کرنے کے لئے سورہ کھف پڑھنے کی طرف توجہ دلائی گئی ہے۔

سورہ فاتحہ میں جن ضالیں سے بچنے کی دعا مسلمانوں کو سکھائی گئی ہے نبی کریم صلی اللہ علیہ وسلم نے ان سے عیسائیٰ مذہب کے لوگ مراد لئے۔ یہی وہ دجال ہے جس کا ذکر سورہ کھف کی آخری آیات ۱۰۳ تا ۱۰۶ میں اس طرح ہے کہ انہوں نے مذہب کا لبادہ اور ہر کھا ہے مگر تمام تر کوششیں دنیا

کی خاطر وقف ہیں اور انہی مادی و صنعتی ترقی پر نازل ہیں۔ انہیں طاقتوتر ترقی یافتہ اقوام سلطنت روس وغیرہ کو بائیبل میں جوج (یعنی یا جوج) کے لقب سے یاد کیا گیا ہے اور اس کے بارہ میں لکھا ہے کہ وہ بھی اس مغرب کی سر زمین کے باشندے ہیں۔<sup>۱</sup> اور یہ قدیمی نام آج تک مغربی اقوام اپنے لئے استعمال کرنے میں کوئی عار نہیں سمجھتیں، مگر حال لندن میں نصب یا جوج ما جوج کے مجسمے اس کی کافی شہادت ہیں۔ جن کو دوبارہ ایستادہ کرنے کی تقریب پر ۱۹۵۱ء میں چڑھل نے یا جوج کو روس اور ما جوج کو امریکہ اور اس کے اتحادیوں کا نشان قرار دیا تھا۔<sup>۲</sup>

حضرت شاہ ولی اللہ محدث دہلوی نے دجال کو شرور کا مجموعہ قرار دیتے ہوئے فرمایا ہے کہ یا جوج ما جوج دجالی روح کی بھی ترقی یا فتنہ شکل ہوگی جس سے شر اتنا عام ہو گا کہ نظام عالم در حرم بر حرم ہو جائے گا۔<sup>۳</sup> تعبیر رویا کی کتابوں میں قتل دجال کی تعبیر کا فراور بدعی کی ہلاکت سے کی گئی ہے۔<sup>۴</sup> اس حدیث میں باب لُدَّ کے پاس دجال کو قتل کرنے کا ذکر ہے۔ لُدَّ کے معنی بحث کرنے والے کے ہیں۔ پس اس سے مراد دجالی عقائد بالطلہ کا توڑا اور علمی و عقلی لحاظ سے مذہبی بحث کے بعد دلائل کے ساتھ اس پر فتح حاصل کرنا ہے۔ مسح کا یہی کام احادیث میں بالفاظ دیگر کسر صلیب کے طور پر بھی بیان کیا گیا ہے۔

حضرت ابو ہریرہ رضی اللہ عنہ کی ایک روایت میں دجال کی ہلاکت کی مزید وضاحت ہے کہ جب عیسیٰ ابن مریم تشریف لا کر مسلمانوں کو نماز میں امامت کروائیں گے تو خدا کا دشمن (دجال) ان کو دیکھنے کا تو ایسے پکھل جائے گا جیسے پانی میں نمک حل ہو جاتا ہے اور اگر مسح موعودؑ سے چھوڑ بھی دے پھر بھی وہ گھل ہی جائے یہاں تک کہ خود ہلاک ہو جائے مگر اللہ تعالیٰ اسے مسح کے ہاتھ سے قتل کرے گا اور وہ اس کا خون اپنے نیزے میں دیکھے گا۔<sup>۵</sup>

اسی طرح حدیث میں ہے کہ دجال مشرق سے نکلے گا وہ زمانہ اختلاف اور فرقہ بندی کا ہو گا دجال کا غلبہ چالیس دن یعنی ایک مکمل مدت تک رہے گا اور مومن سخت تنگی محسوس کریں گے تب عیسیٰ علیہ السلام تشریف لا کر لوگوں کو امامت کرائیں گے اور جو نبی وہ رکوع سے سراٹھائیں گے اور سمع

اللہ لِمَنْ حَمِدَهَ کہیں گے اللہ دجال کو قتل کر دے گا اور مسلمان غالب آئیں گے۔<sup>۶</sup> زیر تشریع حدیث کے آخر میں بھی ذکر تھا کہ یا جوج ما جوج سے ظاہری مقابلہ کی کسی کو طاقت نہ ہوگی۔ تب مسح موعودؑ کو جماعتِ مومین کے ساتھ طور پہاڑ کی پناہ لینے کی ہدایت کی جائے گی۔ یعنی

عبدات اور دعاوں کی طرف توجہ دلائی جائے گی اور بالآخر دعاوں سے ہی ان طاقتوں کو پر فتح ہو گی جو اپنی قوت اور شیطنت میں انتہا تک پہنچ کرنا قبل تفسیر ہو چکی ہوں گی اور نہ صرف ان قوموں کو بلکہ حقیقی دجال یعنی شیطان کو بھی مسح موعود کے زمانہ میں آخری داعیٰ نکست ہو گی۔

## حوالہ جات

- ۱۔ بخاری کتاب الانبیاء۔ فردوس الاخبار از علامہ دیلمی صفحہ ۳۸۶ دارالدین للتراث القاهرہ
- ۲۔ البدایہ والنہایہ از علامہ حافظ ابن کثیر جلد ۲ صفحہ ۱۸۹ مکتبہ المعارف بیروت
- ۳۔ تفسیر الاحلام از امام محمد بن سیرین صفحہ ۲۳۰ مطبوعہ لبنان
- ۴۔ بخاری کتاب الانبیاء باب واذکرنی الکتاب مریم
- ۵۔ لسان العرب زیر لفظ دجال
- ۶۔ لسان العرب زیر لفظ یا جون  
کے حز قیل ۳۸/۱-۲
- ۷۔ لندن ظاہم ۱۰ نومبر ۱۹۵۱ء
- ۸۔ الخیر الکثیر صفحہ ۳۹۳۔ از شاہ ولی اللہ محدث دہلوی مترجم مولوی عابد الرحمن کا نڈھلوی  
ناشر قرآن محل بال مقابل مولوی مسافرخانہ کراچی
- ۹۔ تفسیر الاحلام از محمد بن سیرین صفحہ ۲۳۸ مطبوعہ لبنان
- ۱۰۔ مسلم کتاب الفتن باب ذکر الدجال
- ۱۱۔ مجمع الزوائد و منج الغوايد جلد ۷ صفحہ ۳۲۹ دارالکتاب العربي۔ بیروت۔ لبنان

## اُمّتِ محمد یہ کا نجات دہندہ

عَنْ عَبْدِ الرَّحْمَانِ بْنِ جُبَيْرٍ بْنِ نُفَيْرٍ عَنْ أَبِيهِ رَضِيَ اللَّهُ عَنْهُ  
 قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَيْدُرِ كَنَ الدَّجَالُ قَوْمًا  
 مِشْكُمْ أَوْ خَيْرًا مِنْكُمْ ثَلَاثَ مَرَّاتٍ وَلَنْ يُخْزِيَ اللَّهُ أُمَّةً أَنَا أَوْلَهَا  
 وَعِيسَى ابْنُ مَرْيَمَ أَخْرُهَا -

(مستدرک حاکم کتاب المغازی باب ذکر فضیلۃ جعفر<sup>ؑ</sup>)

ترجمہ: حضرت عبد الرحمن بن جبیر اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا کہ لازم ہے کہ دجال تمہارے جیسے یا تم سے بہتر لوگوں کا زمانہ پائے اور اللہ تعالیٰ اس امت کو ہرگز رسول نہیں کرے گا جس کے آغاز میں میں ہوں اور آخر میں عیسیٰ بن مریم۔

نشرتھ: یہ حدیث امام ابن ابی شیبہ علاء مددیلی اور علامہ سیوطی نے بھی بیان کی ہے۔ امام حاکم نے اسے بخاری اور مسلم کی شرائع کے مطابق صحیح قرار دیا ہے۔ علامہ ابن حجر نے بھی اس حدیث کی سند عمدہ قرار دی ہے۔

اس حدیث میں بتایا گیا ہے کہ امت محمد یہ میں صرف فرقہ بندی، فتنہ و فساد، دجالوں کذہ ابوں کی آمد اور ان کے ذریعہ بتاہی و برپادی کی خبر ہی نہیں دی گئی بلکہ اس امت مرحومہ کو ہلاکت سے بچانے کے لئے عیسیٰ بن مریم جیسے وجود کے نجات دہندہ بن کر تشریف لانے کی بشارت بھی دی گئی ہے۔ یہ حدیث سُنّتی اور شیعہ دونوں مکاتب فکر کی کتب میں کسی قدر لفظی فرق کے ساتھ موجود ہے۔ شیعہ روایات میں یہ اضافہ بھی ہے کہ وہ امت کیسے ہلاک ہوگی جس کے شروع میں میں اور علیؑ اور میری اولاد کے گیارہ صاحب فہم و بصیرت افراد اور آخر میں مسیح ہے لیکن درمیانی زمانہ کے لوگ ہلاک ہوں گے میراں لوگوں سے اور ان کا مجھ سے کوئی تعلق نہیں۔

اس کے بالمقابل سنی مسلم کی نسبتاً بعد کے زمانہ کی کتب ابن عساکر وغیرہ میں ”وَالْمَهْدِيُّ فِي وَسْطِهَا“، یعنی وسطی زمانہ میں مہدی ہو گا کے الفاظ ہیں۔ جو قدیم مصادر میں موجود نہیں چنانچہ مشہور شیعہ عالم شیخ علی کورانی نے اس حدیث پر اپنی تحقیق لکھی ہے کہ اکثر کتب میں ”وَالْمَهْدِيُّ فِي وَسْطِهَا“ کے الفاظ موجود نہیں ہیں۔<sup>۲</sup> گویا اس روایت میں وسطی زمانہ میں مہدی ہو گا کے الفاظ الحاقی اور بعد کا اضافہ ہیں۔ البتہ ان الفاظ حدیث پر تمام مکاتب فکر متفق ہیں کہ ”میرے او رسم صحیح کے درمیان کا زمانہ ٹیڑھا زمانہ ہے میرے ان لوگوں سے کوئی تعلق نہیں اور ان کا مجھ سے کوئی تعلق نہیں“۔<sup>۳</sup> اس حدیث سے پتہ چلتا ہے کہ نبی کریم صلی اللہ علیہ وسلم نے آخری زمانہ میں امت کو ہلاکت سے بچانے کے لئے ایک ہی وجود عیسیٰ بن مریم کا ذکر کیا ہے کسی الگ مہدی کا ذکر نہیں فرمایا۔ پس یہی مسیح موعود دو اصل امام مہدی ہے۔ جیسا کہ دوسری احادیث میں صراحةً سے ذکر ہے کہ مسیح موعود ہی مہدی ہو گا۔

اس حدیث سے اسلام کے وسطی دور کی عمومی ایمانی و اعتقادی و عملی اور روحانی حالت کا بھی اندازہ ہوتا ہے جس کی بناء پر رسول کریم صلی اللہ علیہ وسلم نے ایسے لوگوں سے اپنی بے تعلقی اور ناراضگی کا اظہار فرمایا ہے۔

## حوالہ جات

- ۱۔ متدرب حاکم جلد ۳ صفحہ ۱۳۷ مکتبہ النصر الحدیثہ۔ ریاض
- ۲۔ فتح الباری جلد صفحہ ۵۔ ادارہ نشر السنتہ اردو بازار لاہور
- ۳۔ عيون اخبار الرضا جلد اول صفحہ ۵۷۔ بحوالہ مجمع احادیث الامام المہدی جلد اول صفحہ ۵۶
- ۴۔ مطبوعہ معارف اسلامیہ قم ایران
- ۵۔ مجمع احادیث الامام المہدی جلد اول صفحہ ۵۷۔ مؤسسة المعارف الاسلامیہ قم ایران
- ۶۔ فردوس الاخبار از علامہ دیلمی جلد ۳ صفحہ ۳۳۹ دار الدین للتراث القاهرہ و کنز العمال جلد ۷ صفحہ ۲۰۲ مطبوعہ دائرۃ المعارف نظامیہ حیدر آباد دکن

## مجدِ دین اُمت کے بارہ میں پیشگوئی

عَنْ أَبِي هُرَيْرَةَ رَضِيَ اللَّهُ عَنْهُ فِيمَا أَعْلَمُ عَنْ رَسُولِ اللَّهِ صَلَّى  
اللَّهُ عَلَيْهِ وَسَلَّمَ قَالَ: إِنَّ اللَّهَ يَبْعَثُ لِهِذَا الْأُمَّةِ عَلَىٰ رَأْسِ كُلِّ مِائَةٍ  
سَنَةً مَنْ يُجَدِّدُ لَهَا دِينَهَا.

(ابو داؤد کتاب الملاحم باب ما يذکر في قون المئة)

ترجمہ: حضرت ابو ہریرہ رضی اللہ عنہ سے روایت ہے کہ رسول خدا صلی اللہ علیہ وسلم نے فرمایا کہ اللہ تعالیٰ اس امت کے لئے ہر صدی کے سر پر ایسے لوگ کھڑے کرتا رہے گا جو اس امت کے دین کی تجدید کرتے رہیں گے۔

تشریح: یہ حدیث ابو داؤد نے اپنی سشن میں اور حاکم نے متدربک میں بیان کی ہے۔ امام حاکم اور علامہ ابن حجر نے اس حدیث کی صحت پر اتفاق کیا ہے۔ شیعہ مسلم میں بھی یہ حدیث مسلم ہے۔ قرآن شریف میں اللہ تعالیٰ نے مسلمانوں سے یہ وعدہ فرمایا کہ وہ ان میں خلینے کھڑے کرتا رہے گا جس طرح پہلی قوموں میں بھیجے تاکہ وہ دین مضبوط کریں۔ (النور: ۵۶) چنانچہ خلافت راشدہ اور اس کے بعد اس خلافت کا ایک سلسلہ مجدِ دین امت کی شکل میں ظاہر ہوا اس حدیث کے مطابق ہر زمانہ اور صدی میں ایسے ائمہ علماء و فقهاء اور مفسرین و محدثین پیدا ہوتے رہے جو دین کی خدمت پر کمر بستہ رہے۔

جماعت احمد یہ گزشتہ تیرہ صدیوں کے جملہ مجدِ دین امت کو برحق یقین کرتی ہے اور ایمان رکھتی ہے کہ چودھویں صدی کے مجدد جن کا مسح و مہدی ہو کر آنا مقدر تھا حضرت مرزا صاحب ہیں اسی امام کے بارہ میں احادیث میں مذکور ہے کہ وہ سابقہ طرز عمل ختم کر کے از سرنو اسلام کوتازہ کرے گا۔ پس تیرہ صدیوں کے مجدد دین امت پر ہمارا اتفاق ہے مگر چودھویں صدی کا مجدد کہاں ہے؟ یہ

ایک اہم سوال ہے جس کا جواب آج سوائے جماعت احمدیہ کے اور کوئی پیش نہیں کر سکتا کیونکہ کوئی دعویدار ہی میدان میں موجود نہیں۔ پس سلامتی اسی میں ہے کہ حضرت مرزا صاحب کو مجدد مسح موعود و مہدی تسلیم کر لیا جائے۔ حضرت مسح موعود علیہ السلام نے ۱۹۰۷ء میں یہ واشگٹن اعلان فرمایا تھا:-

”صلحائے اسلام نے بھی اس زمانہ کو آخری زمانہ قرار دیا ہے اور چودھویں صدی میں سے تینیس سال گزر گئے ہیں۔ پس یہ قوی دلیل اس بات پر ہے کہ یہی وقت مسح موعود کے ظہور کا وقت ہے اور میں ہی وہ ایک شخص ہوں جس نے اس صدی کے شروع ہونے سے پہلے دعویٰ کیا۔ اور میں ہی وہ ایک شخص ہوں جس کے دعویٰ پر چیزیں برس گزر گئے اور اب تک زندہ موجود ہوں اور میں ہی وہ ایک ہوں جس نے عیسائیوں اور دوسرا قوموں کو خدا کے نشانوں کے ساتھ ملزم کیا۔ پس جب تک میرے اس دعویٰ کے مقابل پرانیں صفات کے ساتھ کوئی دوسرا مدعی پیش نہ کیا جائے تب تک میرا یہ دعویٰ ثابت ہے کہ وہ مسح موعود جو آخری زمانہ کا مجدد ہے وہ میں ہی ہوں۔“ ۳

اور بلاشبہ آپ ہی وہ مسح موعود ہیں جن کے ذریعہ خلافت علی منہاج النبوت کی پیشگوئی پوری ہوئی۔ جس کا سلسلہ انشاء اللہ تعالیٰ قیامت جاری رہے گا اور خلفائے احمدیت تجدید دین کی خدمات انجام دیتے رہیں گے۔ انشاء اللہ العزیز۔

## حوالہ جات

- ۱۔ تعلیق الحمود شرح سنن ابی داؤد صفحہ ۲۳۳ مطبوعہ دب منزل پاکستان چوک کراچی از مولوی فخر الحسن گنگوہی
- ۲۔ الفروع من الجامع الکافی جز ۲ صفحہ ۱۹۲۔ از علامہ ابو جعفر بن محمد یعقوب کلینی مطبع المعالی نوکلشور
- ۳۔ عقد الدرر فی اخبار المتنظر صفحہ ۲۲۔ از علامہ یوسف بن یحیی المقدسی الشافعی عالم ساتویں صدی طبع اول ۱۹۷۶ء کتبہ عالم الفکر قاهرہ
- ۴۔ حقیقتہ الوجی صفحہ ۲۰۱ ارو�انی خزانہ جلد ۲۲ صفحہ

## شریا کی بلندی سے ایمان واپس لانے والا مرد فارس

عَنْ أَبِي هُرَيْرَةَ رَضِيَ اللَّهُ عَنْهُ قَالَ كُنَّا جُلُوسًا عِنْدَ النَّبِيِّ صَلَّى اللَّهُ عَلَيْهِ وَسَلَّمَ إِذْ نَزَّلَتْ عَلَيْهِ سُورَةُ الْجُمُعَةِ فَلَمَّا قَرَأَهَا وَآخَرِيْنَ مِنْهُمْ لَمَّا يَلْحَقُوا بِهِمْ ، قَالَ رَجُلٌ مَّنْ هُوَ لَاءٍ يَا رَسُولَ اللَّهِ ؟ فَلَمْ يُرَاجِعُهُ النَّبِيُّ صَلَّى اللَّهُ عَلَيْهِ وَسَلَّمَ حَتَّى سَأَلَهُ مَرَّةً أَوْ مَرَّتَيْنِ أَوْ ثَلَاثَاتِنَ قَالَ وَفِينَا سَلَمَانُ الْفَارَسِيُّ قَالَ فَوَاضَعُ النَّبِيِّ صَلَّى اللَّهُ عَلَيْهِ وَسَلَّمَ يَدَهُ عَلَى سَلَمَانَ ثُمَّ قَالَ لَئُونَ كَانَ الْإِيمَانُ عِنْدَ الشُّرَيْأَ لَنَا لَهُ رِجَالٌ مِّنْ هُوَ لَاءٍ .

(مسلم کتاب الفضائل باب فضل فارس و بخاری کتاب التفسیر سورۃ جمعۃ)

ترجمہ: حضرت ابو ہریرہؓ سے روایت ہے کہ ہم نبی کریم صلی اللہ علیہ وسلم کی خدمت میں حاضر تھے کہ آپ پر سورۃ جمعۃ نازل ہوئی۔ جب آپ نے آیت و آخرین مِنْهُمْ کی تلاوت فرمائی جس کا مطلب ہے کہ اللہ تعالیٰ آخر حضرت صلی اللہ علیہ وسلم کو بعض دوسرے لوگوں میں بھی مبعوث فرمائے گا (جن کو آپ کتاب و حکمت سکھائیں گے اور پاک کریں گے) جن کا زمانہ صحابہ کے بعد ہے۔ اس پر ایک شخص نے سوال کیا کہ اے خدا کے رسول یہ کون لوگ ہیں۔ آپ نے کوئی جواب نہ دیا یہاں تک کہ اس سائل نے دو تین مرتبہ یہ بات پوچھی۔ ابو ہریرہؓ کہتے ہیں ہمارے درمیان سلمان فارسی موجود تھے نبی کریم صلی اللہ علیہ وسلم نے اپنا ہاتھ سلمان پر رکھا اور فرمایا اگر ایمان شریا ستارہ کی بلندی تک بھی چلا گیا تو ان لوگوں یعنی قوم سلمانؓ میں سے کچھ لوگ اسے واپس لے آئیں گے۔ (اور قائم کریں گے) بخاری کی روایت میں ہے کہ ایک مرد یا کچھ لوگ ایمان کو واپس لائیں گے۔

تشریح: یہ مشہور ترین حدیث مسلم، ترمذی اور نسائی میں بھی موجود ہے۔ شیعہ مسلک کا بھی اس

حدیث پر اتفاق ہے۔ ۱۔ اس حدیث سے حسب ذیل نکات کا علم ہوتا ہے۔

۱۔ رسول اللہ صلی اللہ علیہ وسلم کی دوسری آمد یا بعثت کا زمانہ اس وقت ہو گا جب ایمان دنیا سے اٹھ جائے گا اور اسلام پر عمل باقی نہ رہے گا۔

۲۔ رسول اللہ صلی اللہ علیہ وسلم کی یہ دوسری بعثت ایک ایسے شخص کے رنگ میں ہو گی جو عربی نہیں بجی ہو گا اور سلمانؓ فارسی کی قوم سے ہو گا وہی سلمانؓ فارسی جن کے بارے میں نبی کریم صلی اللہ علیہ وسلم نے ایک موقع پر ان کے ساتھ اپنی محبت کا اظہار کرتے ہوئے فرمایا تھا کہ سلمانؓ ہم میں سے ہے، سلمانؓ اہل بیت میں سے ہے۔ ۲

۳۔ رسول اللہ صلی اللہ علیہ وسلم کی اس دوسری بعثت کی غرض اور مقصد ایمان کا قیام اور اسلام کا احیاء نو ہے۔

۴۔ دیگر احادیث میں اسلام کی حالت زار کے وقت اس کے احیاء نو کے لئے آنے والے مسیحا کو مثل اہن مریم اور مہدی کے لقب سے بھی یاد کیا گیا ہے اور سورۃ جمعہ میں بھی اس مسیح اور مہدی کی بعثت کا ذکر ہے جس کی آمد نبی کریم صلی اللہ علیہ وسلم کی کامل ایتام اور غلامی کے باعث گویا حضورؐ کی آمد قرار دی گئی ہے۔ اس پر ایمان لانا اور اسے قبول کرنا گویا خود محمد مصطفیٰ صلی اللہ علیہ وسلم کو مانا اور قبول کرنا ہے۔

یہ عجیب بات ہے کہ اس حدیث کے مصدق ہونے کا دعویٰ امت میں سے کسی نے نہیں کیا البتہ بعض لوگ حضرت امام ابوحنیفہ یا امام بخاری کو اس حدیث کا مصدق قرار دیتے ہیں۔ مگر اول تو خود ان بزرگوں نے ایسا کوئی دعویٰ نہیں فرمایا۔ دوسرے ان کا زمانہ دوسری اور تیسرا صدی ہے جسے نبی کریم ﷺ نے خیر القرون میں سے اور بہترین زمانہ قرار دیا۔ جب کہ رجل فارسی کی آمد ایمان اٹھ جائے کے زمانہ میں بیان فرمائی گئی ہے۔ اس لئے فارسی قوم کے قبول اسلام پر بھی یہ حدیث چپا نہیں ہو سکتی۔ یہ علامت جس قدر حضرت مسیح موعود علیہ السلام کے زمانہ میں کھل کر پوری ہو چکی تھی اس سے پہلے اس کی مثال نہیں ملتی۔ آپ کے شدید مخالف مولوی محمد حسین بٹالوی نے بھی آپ کے فارسی الاصل ہونے کی گواہی دی ہے۔ ۳

حضرت مسیح موعود علیہ السلام نے اللہ تعالیٰ سے علم پا کر اس حدیث کے مصدق ہونے کا دعویٰ کرتے ہوئے فرمایا:-

”بہاہین احمد یہ میں بار بار اس حدیث کا مصدق وحی الہی نے مجھے ٹھہرایا  
ہے اور بتصریح بیان فرمایا کہ وہ میرے حق میں ہے۔“

آپ نے بڑی تحدی کے ساتھ خدا تعالیٰ کی قسم کھا کر اس وحی کو خدا کا کلام قرار دیتے ہوئے مفتری پر خدا کی لعنت ڈالی اور انکار کرنے والے کو مبالغہ کا چیلنج دیا ہے جسے آج تک کسی نے قبول کرنے کی جرأت نہیں کی۔ حضرت مسیح موعود علیہ السلام نے از سر نو ایمان قائم کرنے والے، قرآن ثریا سے واپس لانے کی عظیم الشان خدمت انجام دینے والے رجل فارسی کو ہی مسیح موعود قرار دیا ہے اور اس کے حق میں یہ منطقی دلیل دی ہے کہ اگر یہ تسلیم نہ کیا جائے تو ماننا پڑتا ہے کہ رجل فارسی مسیح موعود سے افضل ہے کیونکہ مسیح کا کام صرف دجال کو قتل کرنا لکھا ہے جو حض دفع شر ہے اور مدارنجات نہیں جب کہ رجل فارسی کا کام مومن کامل بنانا ہے جو افاضہ خیر ہے اور زیادہ بھاری دینی خدمت ہے مزید یہ کہ جسے آسمان کی بلندی سے ایمان لانے کی طاقت ہے وہ زمین کا شر کیوں دور نہیں کر سکتا لہذا یہی رجل فارسی ہی مسیح موعود ہے اور اس کے مصدق وحی الہی کے مطابق حضرت مرزا غلام احمد قادریانی علیہ السلام ہیں۔<sup>۵</sup>

## حوالہ جات

- ۱۔ فتح الباری شرح بخاری جلد ۸ صفحہ ۶۷۲، ۶۷۳ دار نشر الکتب الاسلامیہ لاہور
- ۲۔ تفسیر مجمع البیان از علامہ طبری جلد ۱۰ صفحہ ۱۲۸۷ المکتبۃ العلمیہ الاسلامیہ تہران
- ۳۔ متدرب حاکم کتاب معرفۃ الصحابة ذکر سلمان الفارسی
- ۴۔ اشاعتۃ السنۃ از مولوی محمد حسین بیالوی جلد ۱ صفحہ ۱۹۳
- ۵۔ تتمہ حقیقتہ الوحی صفحہ ۲۸ روحانی خزانہ جلد ۲ صفحہ ۵۰۲، ۵۰۳

## خلافت علی منہاج النبوت کے متعلق پیشگوئی

عَنْ حُذَيْفَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَكُونُ الْبُيُّوْةُ فِيْكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا اللَّهُ تَعَالَى ثُمَّ تَكُونُ خِلَافَةً عَلَى مِنْهَا جَالِيَّةُ النُّبُوْةِ فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ اللَّهُ تَعَالَى أَنْ يَرْفَعَهَا ثُمَّ تَكُونُ مُلْكًا عَاصِيًّا فَيَكُونُ مَا شَاءَ اللَّهُ أَنْ يَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا اللَّهُ تَعَالَى ثُمَّ تَكُونُ مُلْكًا جَبْرِيلَّةً فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ اللَّهُ تَعَالَى أَنْ يَرْفَعَهَا ثُمَّ سَكَتَ.

(مسند احمد جلد ۲ صفحہ ۲۷۴ دار الفکر بیروت و مشکوہ باب الانذار و التحذیر)

**ترجمہ:** حضرت حذیفہ رضی اللہ عنہ بیان کرتے ہیں کہ رسول کریم صلی اللہ علیہ وسلم نے فرمایا کہ تمہارے اندر نبوت موجود ہے گی جب تک خدا چاہے گا پھر اللہ تعالیٰ اسے اٹھا لے گا پھر خلافت علی منہاج النبوت ہو گی جب تک خدا چاہے گا پھر اللہ تعالیٰ یہ نعمت بھی اٹھا لے گا پھر ایک طاقتور اور مضبوط با دشابت کا دور آئے گا جب تک اللہ چاہے گا وہ رہے گا پھر اسے بھی اٹھا لے گا اور ظالم و جابر حکومت کا زمانہ آئے گا پھر خلافت علی منہاج النبوت قائم ہو گی اس کے بعد حضور خاموش ہو گئے۔

**تشریح:** یہ حدیث ابو داؤد الطیاری اور مشکوہ نے نیز طبرانی نے مجمع الاوسط میں روایت کی ہے۔ علامہ ابن حجر عسقلانی نے کہا ہے کہ اس حدیث کے تمام روایتی ثقہ ہیں۔ ■

یہ حدیث دراصل سورۃ نور کی آیت استخلاف کی تفسیر ہے جس میں مسلمانوں سے خلافت کے قیام کا وعدہ کیا گیا تھا۔ اس حدیث میں رسول کریم صلی اللہ علیہ وسلم نے اللہ تعالیٰ سے علم پا کر خلافت

راشدہ کے بعد ملوکیت کے ان ادوار کی پیشگوئی فرمائی ہے جو امت پر آنے والے تھے اور ایک لمبے انقطاع کے بعد مسیح موعود و امام مہدی کے ذریعہ پھر خلافت علی منہاج النبوت کا سلسلہ جاری ہونا تھا۔ جس طرح پہلے تین زمانوں کے بارہ میں یہ پیشگوئی پوری شان سے پوری ہوئی اسی طرح آخری دور خلافت علی منہاج النبوت میں بھی پوری ہو رہی ہے۔ منہاج کے معنے واضح راستے کے ہوتے ہیں۔ خلافت علی منہاج النبوت سے مرادِ نبوت محمد یہ کی شریعت اور طریقت پر چلنے والی خلافت ہے۔ ان الفاظ میں یہ اشارہ تھا کہ وہ خلافت آزاد نہیں ہو گی بلکہ قبیح شریعت محمد یہ ہو گی۔ چنانچہ آج رونے ز میں پر صرف جماعت احمد یہی ہے جو اس خلافت کی دعویدار ہے۔ خلیفہ اللہ مہدی و مسیح حضرت مرزا غلام احمد قادریانی علیہ السلام کے بعد جماعت احمد یہ میں پانچویں خلافت کا دور دورہ ہے اور انشاء اللہ یہ خلافت کا بابرکت دور قیامت تک جاری رہے گا کیونکہ اس آخری دورِ خلافت کے بعد قیامت تک رسول اللہ نے کسی اور دور کا ذکر نہیں فرمایا اور خاموشی اختیار فرمائی جس سے یہ استباط ہوتا ہے کہ اللہ تعالیٰ آخری دور میں امّت کو اس خلافت کی قدر کرنے کی توفیق دے گا اور ہم امید رکھتے ہیں کہ اس خلافت سے مسلک جماعت کی اکثریت ایمان اور عمل صالح پر قائم رہے گی۔ جس کے نتیجہ میں ان کا زمانہ لمبا کر دیا جائے گا۔ انشاء اللہ العزیز

## حوالہ جات

۱۔ اتحاف الجماعہ بما جاء في الفتن والملامح والشروط الساعۃ تالیف جمود بن عبد اللہ التوجیری  
جز اول صفحہ ۱۷ (۱۳۹۲ھ)

## مہدی کی تائید و نصرت واجب ہے

عَنْ عَلِيٍّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ  
يَخْرُجُ رَجُلٌ مِنْ وَرَاءِ السَّهْرِ يُقَالُ لَهُ مَنْصُورٌ يُوَظِّفُ أَوْ يُمْكِنُ لَالِ  
مُحَمَّدٍ كَمَا مَكَنَتْ قُرَيْشٌ لِرَسُولِ اللَّهِ صَلَّى اللَّهُ عَلَيْهِ وَسَلَّمَ  
وَجَبَ عَلَى كُلِّ مُؤْمِنٍ نَصْرَةً أَوْ اجْبَاتُهُ.

(ابو داؤد کتاب المهدی اخری)

ترجمہ: حضرت علی رضی اللہ عنہ بی کریم صلی اللہ علیہ وسلم سے روایت کرتے ہیں کہ ماوراء التہر سے ایک شخص ظاہر ہو گا جو حارت کے نام سے پکارا جائے گا اس کے مقدمہ الحیش کے سردار کو ”منصور“ کہا جائے گا۔ وہ آں محمدؐ کے لئے مضبوطی کا ذریعہ ہو گا۔ جس طرح قریش (میں سے اسلام قبول کرنے والوں) کے ذریعہ رسول اللہ صلی اللہ علیہ وسلم کو مضبوطی حاصل ہوئی ہر مومن پر اس کی مدد و نصرت اور قبولیت فرض ہے۔

تشریح: یہ حدیث علامہ بغوی نے مصائق السنۃ میں عمدہ سند کے ساتھ نیز نسائی اور ہبھی نے بھی روایت کی ہے۔ شیعہ مکتب فکر نے بھی یہ حدیث قبول کی ہے۔ ॥

اس حدیث میں ماوراء انہر (سمیرنڈ و بخارا) کے علاقہ کے ایک شخص کے ظہور کا ذکر ہے جس کا لقب ”حارت بن حڑاث“ ہو گا اس لقب میں حارت کے لغوی معنی کاشنکار کے لحاظ سے اس شخص کے ذاتی اور آبائی پیشہ کاشنکاری کی طرف اشارہ کیا گیا ہے کہ وہ معزز زمیندار خاندان سے ہو گا۔ حضرت ملا علی قاریؓ نے اس حدیث کی تشریح میں ایک نہایت اہم نکتہ اٹھایا ہے کہ حدیث میں جو یہ ذکر ہے کہ ہر مومن پر اس کی مدد اور قبولیت واجب ہو گی اس سے کوئی عام شخص مراد نہیں لیا جا سکتا بلکہ یہ قرینہ اس بات پر دلالت کرتا ہے کہ اس سے مراد امام مہدی ہے۔ ॥ دو اور قرینے بھی حضرت ملا علی قاری

کی اس رائے کی تائید کرتے ہیں۔ ایک یہ کہ اس شخص کی سر زمین ماوراء النہر یعنی سمرقند اور بخارا کے علاقے بتائے گئے ہیں جو درحقیقت فارس کے علاقے تھے اور بخاری کی حدیث میں ثریا سے ایمان واپس لا کر قائم کرنے والے مہدی کو بھی فارس کے علاقے کا باشندہ بتایا گیا ہے۔ دوسرا قریبہ اس حدیث میں **یُمِّنْ‌گَنْ** کے الفاظ ہیں۔ وہی الفاظ جو قرآن شریف میں آیتِ استخلاف میں خلفاء اسلام کی علامت کے طور پر بیان ہوئے ہیں کہ اللہ تعالیٰ ان کے ذریعہ دینِ محمدؐ کو مضبوطی بخشد گا۔ پس اس حدیث میں مسح کا علاقہ اور کام بیان فرمائے اس کی تائید و نصرت واجب قرار دی گئی ہے۔ یہاں یہ امر مقابل ذکر ہے کہ آج تک سمرقند کے کسی معزز زمیندار نے امام مہدی ہونے کا دعویٰ نہیں کیا ایک حضرت مرزا غلام احمد قادری ہی وہ مدعا مسح و مہدی ہیں جن کا وطن سمرقند تھا۔ آپ کے آباء وہاں سے شہنشاہ بابر کے زمانہ میں بھرت کر کے ہندوستان تشریف لائے تھے اور پنجاب میں کئی دیہات بطور جا گیر آپ کے خاندان کو ملے تھے اس لحاظ سے آپ کا خاندان ایک معزز زمیندار خاندان تھا۔ پس یہ آپ کی ذاتی خاندانی علامت تھی جو اس حدیث میں ”حارت“ کے الفاظ میں بیان ہوئی۔

پس حارت اور مسح و مہدی دراصل ایک ہی وجود کے نام ہیں اس لفظ میں مزید یہ روحانی اشارہ بھی تھا کہ وہ ”حارت“ ایمانی چشمہ کے ذریعہ قوم کے پودوں کی آبیاری کرے گا اور ان کے مرجھائے ہوئے دل تازہ کرے گا۔<sup>۱</sup> حارت کی روحانی لشکر کے سردار کو جو منصور کا لقب دیا گیا ہے اس سے مراد آپ کے خلفاء میں سے کوئی ایک خاص تائید یا فتنہ غلیفہ بھی ہو سکتا ہے اور عمومی رنگ میں مہدی کے ہر غلیفہ کے خدا سے تائید یافتہ ہونے کی طرف بھی اشارہ ہو سکتا ہے جیسا کہ آیتِ استخلاف میں بھی وعدہ ہے اور جو حقائق و واقعات کے بھی عین مطابق ہے۔

## حوالہ جات

- ۱۔ عقد الدرر فی اخبار المنشظر صفحہ ۱۳۰۔ از علامہ یوسف بن یحیی مطبوعہ ۹۷۱ء مکتبہ عالم الافکر قاهرہ
- ۲۔ مرقاۃ المفاتیح شرح مشکوۃ المصباح جلد ۵ صفحہ ۱۸۵ مطبع میمیہ مصر
- ۳۔ ازالہ اوہام صفحہ ۱۵۳ جلد ۳ صفحہ ۱۵۳ احادیث

## مثیل ابن مریم

قَالَ أَبُو هُرَيْرَةَ رَضِيَ اللَّهُ عَنْهُ رَسُولُ اللَّهِ صَلَى اللَّهُ عَلَيْهِ وَسَلَّمَ يَقُولُ مَا مِنْ بَنِي آدَمَ مَوْلُودٌ إِلَّا يَمْسُسُهُ الشَّيْطَانُ حِينَ يُولَدُ فَيَسْتَهِلُ صَارِخًا مِنْ مَسْ الشَّيْطَانِ غَيْرُ مَرْيَمَ وَابْنَهَا ثُمَّ يَقُولُ أَبُو هُرَيْرَةَ وَإِنِّي أَعِيدُ هَابِكَ وَذُرِّيَّهَا مِنَ الشَّيْطَانِ الرَّجِيمِ.

(بخاری کتاب الانبیاء باب و اذکر فی الكتاب مریم)

ترجمہ: حضرت ابو ہریرہؓ بیان کرتے ہیں کہ میں نے رسول اللہ صلی اللہ علیہ وسلم کو فرماتے سنا کہ بنی نوع انسان کے پیدا ہونے والے ہر بچے کو پیدائش کے وقت شیطان مس کرتا ہے اور وہ اس مس شیطان کی وجہ سے جنح مار کر آواز نکالتا ہے سوائے مریم اور اس کے بیٹے کے۔ پھر ابو ہریرہؓ یہ آیت پڑھتے تھے کہ اے خدا میں اپنی اس بچی مریم اور اس کی اولاد کو راندے ہوئے شیطان کے شر سے تیری پناہ میں دیتی ہوں۔

تشریح: اس حدیث کی صحت پر بخاری اور مسلم نے اتفاق کرتے ہوئے اپنی کتابوں میں درج کیا ہے۔

اگر اس حدیث کا ظاہری مطلب لیا جائے تو سوائے مریم اور ابن مریم کے کوئی معصوم نبی بھی مس شیطان سے پاک قرار نہیں دیا جاسکتا لہذا یہ معنی کسی طرح بھی درست نہیں ہو سکتے۔ اس مشکل کی وجہ سے مشہور مفسر علامہ مختصری نے لکھا ہے کہ اگر اس حدیث کو صحیح مانا جائے تو اس کا مطلب یہ ہو گا کہ ہر بچے پر شیطانی حملہ ہوتا ہے سوائے مریم اور ابن مریم کے اور ان لوگوں کے جو مریم یا ابن مریم جیسی نیک صفات رکھتے ہوں۔ ۱

اس حدیث میں تمام انبیاء میں سے بطور خاص حضرت عیسیٰ علیہ السلام اور ان کی والدہ مریم کا

نام لینے میں حکمت انہیں ان الزامات سے پاک اور بری قرار دینا ہے جو یہودی ان پر لگاتے تھے۔ ایک اور حدیث سے بھی انہی معنی کی تائید ہوتی ہے۔ نبی کریم صلی اللہ علیہ وسلم نے فرمایا کہ جو شخص اپنی بیوی کے پاس جاتے ہوئے بوقت مباشرت شیطان سے بچنے کی دعا کرے اللہ تعالیٰ انہیں ایسی اولاد عطا کرتا ہے جو شیطانی اثر سے محفوظ رہتی ہے۔ گویا امت محمد یہ کا ہر فرد دعا کے ذریعہ مسی شیطان سے پاک ہو سکتا ہے۔

در اصل یہ حدیث سورۃ تحریم کی اس آیت کی تفسیر ہے جس میں ان کامل مومن مردوں کی مثال حضرت مریم سے دی گئی ہے جو مریم کی طرح اپنی عصمت کی حفاظت کرتے ہیں اور رفتہ رفتہ روحانی ترقی کے بعد ابن مریم کا مقام حاصل کر لیتے ہیں۔ (تحریم: ۱۱) گویا مومنین کے لئے روحانی ترقیات کے میدان میں مقام مریم وابن مریم کے دروازے کھلے ہیں نیز آیت استخلاف (نور: ۷۵) کے مضمون کی طرح اس آیت میں بھی اطیف رنگ میں امت محمد یہ میں مثل مسح کے پیدا ہونے کی طرف بھی اشارہ ہے۔

خلاصہ کلام یہ ہے کہ اس حدیث میں بھی مریم اور ابن مریم سے مراد ان کے مثل اور ان کی صفات کے حامل افراد ہیں۔ پس اس محاورہ کے مطابق جس ابن مریم کی امت محمد یہ میں پیدا ہونے کی خبر دی گئی تھی اس سے مراد بھی مثل ابن مریم ہی ہے۔ بالخصوص جب کہ اسرائیلی عیسیٰ بن مریم کی وفات قرآن و حدیث سے ثابت ہے تو نزول ابن مریم سے مراد ان کے مثل مسح موعود ہی ہو سکتے ہیں۔

## حوالہ جات

- ۱۔ تفسیر الکشاف جلد اول صفحہ ۲۲۶ مطبوعہ دار الفکر۔ بیروت
- ۲۔ بخاری کتاب بدء الخلق باب صفة ابلیس

## عیسیٰ اور مہدی - ایک ہی وجود کے دو لقب

عَنْ أَنَّسِ بْنِ مَالِكٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا يَزِدُ دَادُ الْأَمْرُ إِلَّا شَدَّةً وَلَا الدُّنْيَا إِلَّا إِذْبَارًا وَلَا النَّاسُ إِلَّا شُحًّا وَلَا تَقُومُ السَّاعَةُ إِلَّا عَلَى شَوَارِ النَّاسِ وَلَا الْمَهْدِيُّ إِلَّا عِيسَى بْنُ مَرْيَمَ.

(ابن ماجہ کتاب الفتن باب شدّۃ الزّمان)

ترجمہ: حضرت انس بن مالک سے روایت ہے کہ رسول کریم صلی اللہ علیہ وسلم نے فرمایا معمالت شدت اختیار کرتے جائیں گے۔ دنیا اخلاقی پتی میں بڑھتی چلی جائے گی اور لوگ حرص و بخل میں ترقی کرتے چلے جائیں کے اور صرف برے لوگوں پر ہی قیامت آئے گی اور کوئی مہدی مسیح کے سوا نہیں ہوگا۔

تشریح: یہ حدیث امام حاکم نے مستدرک میں ابن ابی شیبہ نے اپنی مصنف میں، ابن عبد البر نے جامع العلم میں اور ابو عمر والد انی نے اپنی سنن میں بیان کی ہے اسی طرح مشہور شیعہ مفسر علامہ طبری نے اپنی تفسیر مجمع المیان میں اسے درج کیا ہے۔

اس حدیث سے صاف ظاہر ہے کہ مسیح اور مہدی دو الگ وجود نہیں بلکہ یہ ایک ہی شخص کے دو روحاںی لقب ہیں۔ بعض علماء نے اس حدیث کی صحیت پر اعتراض کیا ہے لیکن مشہور مفسر و مؤرخ علامہ ابن کثیر نے اسے نہ صرف صحیح قرار دیا بلکہ کہا ہے کہ یہ مشہور حدیث ہے اور اس کا راوی محمد بن خالد مجہول نہیں وہ مؤذن تھا اور امام شافعی کا استاد تھا اور اس سے اور بھی کئی لوگ روایت کرتے ہیں اور ابن معین نے اسے ثقہ کہا ہے اس طرح حدیث کے دوسرے راوی یونس بن عبد الاعلیٰ کو بھی ابن کثیر نے ثقہ قرار دیا ہے اور لکھا ہے کہ یہ حدیث مہدی سے متعلق دیگر احادیث سے بظاہر مخالف ہے

جن سے مہدی عیسیٰ سے علیحدہ معلوم ہوتے ہیں مگر غور کرو تو تطبیق ممکن ہے کہ المہدی سے مراد ”مہدی کامل“ لیا جائے اور حدیث کا یہ مطلب ہو کہ مہدی کامل حضرت عیسیٰ ہی ہوں گے اگرچہ مہدی اور بھی ہو سکتے ہیں۔ ॥

علمائے سلف میں سے علامہ ابن تیمیہ، علامہ قرطبی، علامہ ابن القیم، علامہ سیوطی اور علامہ مناوی نے بھی اس حدیث کی بھی تاویل کی ہے۔ دراصل مہدی کے معنی ہدایت یافتہ کے ہوتے ہیں اور قرآن شریف سے پتہ چلتا ہے کہ خدا کے تمام نبی اور مامور خدا سے ہدایت پا کر پہلے مہدی بنتے ہیں اور پھر ہادی (انبیاء: ۲۷) انہی معنی میں عیسیٰ بن مریم کو امام مہدی کہا گیا ہے۔ حکم عدل حضرت مسیح موعود علیہ السلام نے خدا تعالیٰ سے علم پا کر اس حدیث کے بارہ میں فرمایا کہ محمد شین اس پر کلام کرتے ہیں مگر مجھ پر خدا نے یہی ظاہر کیا ہے کہ یہ حدیث صحیح ہے۔ چنانچہ اللہ سے حکم پا کر آپ نے مسیح موعود و مہدی معہود ہونے کا دعویٰ فرمایا۔

دیگر احادیث صحیح سے بھی اس حدیث کے مضمون کی تصدیق و تائید ہوتی ہے چنانچہ حضرت ابوہریرہؓ سے مروی ہے کہ نبی کریم صلی اللہ علیہ وسلم نے فرمایا قریب ہے کہ تم میں سے جو زندہ رہے وہ دیکھے کہ عیسیٰ بن مریم امام مہدی بن کر تشریف لائیں گے۔ ۲ اسی طرح دوسری روایت میں ہے کہ عیسیٰ بن مریم امام مہدی بن کر اور محمد صلی اللہ علیہ وسلم کے مصدق بن کر تشریف لائیں گے۔ ۳ علامہ ابن تیمیہ نے گزشتہ علماء امت میں سے ابو محمد بن الولید البغدادی کا ذکر کیا ہے جنہوں نے حدیث لا المَهْدِيُّ إِلَّا عِيسَى پر اعتماد کرتے ہوئے الگ مہدی کے وجود سے انکار کیا گوایا ان کے نزدیک امت میں صرف ایک ہی مسیح موعود کے مہدی بن کر آنے کی خبر دی گئی۔ ۴

علامہ ابن خلدون نے بھی امت میں اس مسلک کے ایک گروہ کا ذکر کیا ہے وہ لکھتے ہیں:

”ابن ابی واطیل نے کہا ہے کہ ایک گروہ کا یہ عقیدہ ہے کہ مہدی ہی دراصل وہ مسیح ہے جسے آل محمد میں سے مسیحیوں کا مسیح کہنا چاہئے ابن خلدون کہتے ہیں بعض صوفیاء نے لا مَهْدِيُّ إِلَّا عِيسَى کی حدیث کو اس پر محمول کیا ہے کہ کوئی مہدی نہیں سوائے اس مہدی کے جس کی نسبت شریعت محمدیہ کی پیروی اور اسے منسون نہ کرنے کے لحاظ سے ولیسی ہی ہو گی جیسے عیسیٰ کی نسبت شریعت موسویہ سے تھی،“ ۵

حضرت علّا مہابن عربی نے بھی اس حدیث کو قبول کرتے ہوئے نزول عیسیٰ کے وقت مہدی یا کسی امّتی کے نماز میں امامت کرانے کی یہ تاویل کی ہے کہ عیسیٰ خود مہدی ہو کر شریعت اسلامیہ کی اپارع کریں گے۔ نیز مہدی کی امامت میں یہ اشارہ بھی ہے کہ مقام مہدویت مقام عیسویت سے افضل ہے۔ ۴ اس زمانہ کے صوفی بزرگ علامہ شیخ محمد اکرم صابری لکھتے ہیں:

”بعض لوگوں کا یہ مسلک ہے کہ عیسیٰ کی روح مہدی میں بروز کرے گی

جس کی تائید اس حدیث سے بھی ہوتی ہے کہ عیسیٰ کے سوا کوئی مہدی نہیں“ ۵

مشہور شیعہ مفسر علّا مہ طبری نے بھی انہی معنی کی تائید میں لکھا ہے کہ روح عیسیٰ مہدی میں بروز کرے گی جو حدیث لا مَهْدِيَ إِلَّا عِيسَى کے مطابق ہے۔ ۶

پہ جماعت احمدیہ کا یہ مسلک کوئی نئی اختراق نہیں بلکہ قرآن و حدیث اور علماء کرام و صوفیائے عظام کی تائید اسے حاصل ہے کہ مسیح اور مہدی امت کے دوالگ وجود نہیں بلکہ ایک ہی فرد کے دو لقب ہیں اور یہی دعویٰ حضرت مرزا صاحب کا ہے۔ اس ساری بحث کا خوبصورت نتیجہ ایک اور صوفی بزرگ خلیفہ پیر عبدالقیوم نقشبندی نے یوں نکالا ہے کہ

”امام مہدی کے بارہ میں احادیث میں بہت اختلاف ہے اس وجہ سے

امام بخاری اور مسلم نے مہدی کے بارہ میں کوئی روایت قبول نہیں کی اور جو

احادیث لی ہیں ان سے اول تو یہ ثابت ہوتا ہے کہ مہدی ہی عیسیٰ بن مریم ہیں

دوم یہ کہ ابن مریم امام (مہدی) بن کرتشریف لا کیں گے گویا امام بخاری اور

مسلم کے نزدیک موعود مسیح ہی مہدی ہوں گے“ ۷

حضرت مسیح موعود علیہ السلام مقام عیسویت کی تشریع میں فرماتے ہیں:

”مہدی کے کامل مرتبہ پر وہی پہنچتا ہے جو اول عیسیٰ بن جائے یعنی جب

انسان تبتلی الی اللہ میں ایسا کمال حاصل کرے جو فقط روح رہ جائے تب وہ

خدا تعالیٰ کے نزدیک روح اللہ ہو جاتا ہے اور آسمان میں اس کا نام عیسیٰ رکھا

جاتا ہے اور خدا تعالیٰ کے ہاتھ سے ایک روحانی پیدائش اس کو ملتی ہے“ ۸

## حوالہ جات

۱۔ (ا) ابن ماجہ جلد سوم صفحہ ۲۹۵ مترجم از علامہ وحید الزمان اہل حدیث اکیڈمی کشمیری بازار لاہور

- (ii) النهاية في الفتن والملامح صفحه ٢٧ - از علامه ابن کثیر دارالکتب العلمیہ بیروت لبنان طبع اولی ١٩٨٨ء
- ٢ ملفوظات جلد ٣ صفحه ٢٧ پر انا ایڈیشن
  - ٣ مند احمد بن حنبل جلد ٢ صفحه ١١٣ دارالفکر بیروت
  - ٤ مجمع الزوائد از علامہ حشمتی جلد ٧ صفحه ٣٣٦ دارالکتاب العربي - بیروت
  - ٥ منهاج السنۃ النبویہ جلد ٨ صفحه ٢٥٢ - از علامه ابن تیمیۃ مؤسسه قرطبہ ١٩٨٦ء
  - ٦ تاریخ ابن خلدون جلد اول صفحه ٨٢-٥٨١ دارالکتب اللبناني بیروت طبع ثانیہ ١٩٧٩ء
  - ٧ تفسیر القرآن الکریم از شیخ محمد الدین ابن عربی متوفی ٢٣٨ جلد ٢ صفحه ٥٠-٣٥٠ دارالاندلس بیروت
  - ٨ اقتباس الانوار صفحه ٥٠-٥٥ مطبع اسلام مولوی کرم بخش
  - ٩ نجم الشاقب یازندگانی مهدی موعود صفحه ١١٩ کتاب فروشی جعفری مشهدی بازار سراپا محمدیہ
  - ١٠ السیف الصارم صفحه ٦ تتخیص و ترجمہ از فارسی مطبع نذر پرنگ پر لیں حال بازار امرتسر
  - ١١ نشان آسمانی صفحه ٨ روحانی خزانہ جلد ٢ صفحه ٣٦٨

## موعود امام۔ اُمّتِ محمد یہ کا ایک فرد

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كَيْفَ أَنْتُمْ إِذَا نَزَلَ أَبْنُ مَرْيَمَ فِيْكُمْ وَإِمَامُكُمْ مِنْكُمْ وَفِي رِوَايَةِ فَامَّكُمْ مِنْكُمْ.

(بخاری کتاب الانبیاء باب نزول عیسیٰ بن مریم و مسلم کتاب الایمان)

ترجمہ: ابوہریرہ نے کہا کہ رسول اللہ صلی اللہ علیہ وسلم نے فرمایا کہ (اے مسلمانو! تھمارا کیا حال ہوگا جب ابن مریم تھمارے اندر نازل ہوں گے اور وہ تم میں سے تمہارے امام ہوں گے۔ تشریح: یہ حدیث صحیح مسلم میں بھی مذکور ہے اور اس کی صحت پر محدثین کا اتفاق ہے۔ شیعہ مسلک نے بھی اسے قبول کیا ہے۔ ॥

قرآن شریف کی آیت استخلاف میں وَعَدَ اللَّهُ الَّذِينَ آمَنُوا مِنْكُمْ (النور: ۵۶) کے الفاظ میں مسلمانوں میں ان سے پہلی قوم (بنی اسرائیل) کی طرح خلیفے قائم کرنے کا عظیم الشان وعدہ فرمایا گیا۔ لفظ مِنْكُمْ میں صراحةً کردی گئی کہ وہ خلیفے امت محمد یہ میں سے ہوں گے۔ یہ حدیث بھی دراصل اسی آیت کی تفسیر ہے جس میں بتایا گیا کہ وہ مسلمان کیسے خوش قسمت ہوں گے جن کے دور میں خلافت کا یہ الہی وعدہ پورا ہوگا اور ان کی نازک حالت کے وقت بنی اسرائیل کے تیر ہویں خلیفہ مسیح ابن مریم کا مثیل خلیفہ مسلمانوں میں سے پیدا ہوگا۔ حدیث میں بھی مِنْكُمْ کے الفاظ کی موجودگی صاف اشارہ کر رہی ہے کہ وہ امام مسلمانوں میں سے ہوگا۔

اس حدیث میں ابن مریم کے بارہ میں ”نزول“ کے لفظ سے لوگوں نے دھوکا کھایا اور یہ تمجھلیا کہ اسرائیلی مسیح عیسیٰ بن مریم اصالتاً آسمان سے اتریں گے۔ حالانکہ قرآن شریف میں لباس، لو ہے اور چارپائیوں کے نازل ہونے کا ذکر ہے۔ (الاعراف: ۲۷، الحمدیہ: ۲۶، الزمر: ۷) مگر کبھی

ان چیزوں کے ظاہر آسمان سے اترنے کا گمان نہیں کیا گیا کیونکہ غیر معمولی شان و عظمت کی حامل چیزوں کے ظہور کے لئے یہ لفظ عربی میں استعمال ہوتا ہے۔ جنانچہ قرآن شریف میں حضرت محمد مصطفیٰ صلی اللہ علیہ وسلم کے مجسم ذکر اور رسول بنا کر نازل کرنے کا ذکر ہے۔ (الاطلاق: ۱۱) مگر یہاں کوئی بھی آسمان سے اترنے کا مفہوم مراد نہیں لیتا اس لئے مسیح ابن مریم کے نزول سے مراد بھی ابن مریم کی صفات کے حامل شخص کا ظہور ہے۔

بالمجموع حضرت عیسیٰ علیہ السلام کے رفع جسمانی کو ان کے ظاہری نزول کی ایک شاخ قرار دیا جاتا ہے۔ مگر چونکہ قرآن و حدیث سے حضرت عیسیٰ<sup>ؐ</sup> کی طبعی موت اور روحانی رفع ثابت ہے اس لئے ان کا نزول محض ایک استعارہ ہے چنانچہ علامہ ابن عربی نے یہی لکھا ہے کہ حضرت عیسیٰ<sup>ؐ</sup> کے رفع سے مراد ان کی روح کا عالم بالا میں بلند مقام حاصل کرنا ہے اور آخری زمانہ میں ان کے نزول سے مراد ایک دوسرے جسم کے ساتھ تشریف لانا ہے۔ اور یہ کوئی نیا عقیدہ نہیں جیسا کہ آٹھویں صدی کے ایک اور بزرگ علامہ سراج الدین ابن الورדי لکھتے ہیں:

”ایک گروہ کا یہ عقیدہ ہے کہ عیسیٰ<sup>ؐ</sup> کے نزول سے مراد دراصل ایک ایسے شخص کا ظہور ہے جو عیسیٰ علیہ السلام سے فضل و شرف میں مشابہ ہو گا یہ بالکل اسی طرح ہے جیسے نیک آدمی کو فرشتہ اور شریر کو شیطان کہہ دیا جاتا ہے یہ محض تشبیہ کی وجہ سے ہوتا ہے حقیقی شخصیات اس سے مراد نہیں ہوتیں“۔

اس حدیث سے یہ مراد لینا کہ ابن مریم نزول کے وقت امام نہیں ہوں گے بلکہ امام مسلمانوں میں سے کوئی اور ہو گا عقلًا بھی درست نہیں کہ حضرت عیسیٰ<sup>ؐ</sup> نبی اللہ مامور ہو کر تشریف لا یَمْ مگر امام نہ ہوں۔ پس اس حدیث کے معنی اس کی دوسری روایت کے مطابق کرنے ہوں گے۔ جیسا کہ صحیح مسلم میں **أَمَّكُمْ مِنْكُمْ** کے الفاظ ہیں جس کا مطلب ہے کہ تمہیں امامت کرانے والا امام تم میں سے ہی ہو گا۔ یہ امرقابل ذکر ہے کہ امام مسلم اور امام مالک کی طرح امام بخاری نے بھی اپنی صحیح بخاری میں ایسی کوئی روایت قبول نہیں کی جس میں مہدی کا لفظ مذکور ہو بلکہ یہ روایت جس میں ایک ”امام“ مسیح ابن مریم کے آنے کی پیشگوئی ہے بخلاف صحیح روایت قبل ترجیح بھی ہے، وہی امام جس نے مثیل ابن مریم ہونے کی وجہ سے مسلمانوں کا تیر ہوا خلیفہ ہونا تھا اور حضرت مسیح ناصری کی طرح تیر ہویں صدی کے آخر اور چودھویں کے آغاز میں مسلمانوں کی اصلاح کا کام کرنا تھا اور یہی

خلیفہ و مهدی موعود ہے جس کے بارہ میں نبی کریم صلی اللہ علیہ وسلم نے فرمایا کہ وہ میری امت میں  
میرا خلیفہ ہوگا۔

حضرت مرتضیٰ احمد قادیانی علیہ السلام کا یہ دعویٰ ہے کہ آپ ہی وہ امتنی تھی موعود اور امام  
مهدی ہیں جس کی رسول اللہ صلی اللہ علیہ وسلم نے خبر دی تھی۔ کتنے خوش قسمت ہیں وہ لوگ جنہیں  
اپنے زمانہ کے اس امام کو پہچاننے کی توفیق ملی۔

ایں سعادت بزور بازو نیست

## حوالہ جات

- ۱۔ کشف الغمہ فی معرفۃ الائمه جلد ۳ صفحہ ۲۸۰۔ از علامہ ابوحسن علی بن عیسیٰ (۲۹۳ھ) دارالاضواء بیروت
- ۲۔ تفسیر القرآن الکریم صفحہ ۲۶۹۔ از شیخ الاکابر علامہ مجی الدین ابن عربی متوفی ۲۳۸ھ  
مطبوعہ دارالاندلس بیروت
- ۳۔ خریدۃ الحجائب و فریدۃ الغرائب صفحہ ۲۶۳ تالیف سراج الدین ابو حفص عمر بن الوردي  
(متوفی ۲۹۷ھ) طبع ثانیہ مصطفیٰ البابی الحکی مصر
- ۴۔ لمعجم الصغیر جز اول صفحہ ۲۵۷۔ از علامہ طبرانی دارالفکر بیروت

## چاندا اور سورج کی آسمانی گواہی

عَنْ مُحَمَّدِ بْنِ عَلَيٍّ قَالَ: إِنَّ لِمَهْدِيَنَا أَيْتَيْنِ لَمْ تَكُونَا مُنْذُ خَلْقِ السَّمَاوَاتِ وَالْأَرْضِ تَكْسِفُ الْقَمَرُ لَأَوَّلِ لَيْلَةٍ مِنْ رَمَضَانَ وَتَنْكِسِفُ الشَّمْسُ فِي النِّصْفِ مِنْهُ وَلَمْ تَكُونَا مُنْذُ خَلْقِ اللَّهِ السَّمَاوَاتِ وَالْأَرْضَ.

(سنن دارقطنی کتاب العیدین باب صفة صلوة الخسوف والكسوف)

**ترجمہ:** حضرت امام محمد باقر (حضرت امام علی زین العابدین کے صاحزادے اور حضرت امام حسینؑ کے پوتے) روایت کرتے ہیں کہ ہمارے مہدی کی سچائی کے دونشان ایسے ہیں کہ جب سے زمین و آسمان پیدا ہوئے وہ کسی کی سچائی کے لئے اس طرح ظاہر نہیں ہوئے۔ چاند کو اس کے گرہن کی تاریخوں میں سے پہلی تاریخ (یعنی ۱۳) کو گرہن ہو گا اور سورج کو اس کے گرہن کی تاریخوں میں سے درمیانی تاریخ (یعنی ۲۸) کو گرہن ہو گا اور جب سے اللہ نے زمین و آسمان کو پیدا کیا ان دونوں کو اس سے پہلے بطور نشان کبھی گرہن نہیں ہوا۔

**تشریح:** یہ حدیث علامہ قرطبی نے تذکرہ میں علامہ سیوطی نے الحاوی میں، علامہ ابن حجر حاشیتی نے القول المختصر میں بیان کی ہے ان کے علاوہ متعدد علماء سلف نے بھی اسے روایت کیا ہے۔ شیعہ مکتب فکر کا بھی اس روایت پر اتفاق ہے۔

قرآن شریف میں بھی آخری زمانہ کے آثار و علامات کے بیان میں چاند اور سورج کے گرہن کا ذکر موجود ہے۔ (القیامہ: ۹-۱۰) اس حدیث میں امام مہدی کی صداقت کے اس عظیم الشان نشان کی مزید تفصیل ہے جس کے ظہور سے قبل دنیا اس کی شدت سے منتظر تھی۔ چنانچہ یہ نشان عین چودھویں صدی کے سر پر رمضان ۱۴۱۱ھ برابر ۱۸۹۲ء میں ظاہر ہوا۔ چاند گرہن کی (۱۳، ۱۵)

قریٰ تاریخوں میں سے پہلی تاریخ ۱۳۱ کو رمضان مطابق ۲۳ ربما ج کو اور سورج گر ہن کی قمری تاریخوں (۲۷، ۲۸، ۲۹) میں سے دوسری تاریخ ۲۸ ربما ج رمضان مطابق ۶ راپریل کو ہوا۔ شیعہ احادیث سے بھی پتہ چلتا ہے کہ یہ نشان اہل بیت اور ان کے مجان میں اس قدر معروف و مشہور تھا کہ بعض موقع پر امام محمد باقر نے سورج گر ہن اور چاند گر ہن کی تاریخیں بھول یا غلط فہمی سے الٹ بیان فرمادیں یعنی سورج گر ہن کا مہینہ کے وسط میں اور چاند گر ہن کا مہینہ کے آخر میں ذکر کیا تو سامعین میں سے ایک شخص نے عرض کیا کہ اے فرزند رسول (شايد ایسے نہیں) بلکہ سورج گر ہن مہینہ کے آخر میں اور چاند گر ہن مہینہ کے وسط میں ہو گا۔

نشان کی تاریخوں پر یہ اعتراض کہ کیم رمضان اور ۱۵ ربما ج کو گر ہن لگانا چاہئے تھا، نہ صرف قرآن شریف بلکہ قانون قدرت پر اعتراض ہے جس کے مطابق چاند سورج گر ہن کی ان تاریخوں میں کوئی تبدیلی نہیں آ سکتی کیونکہ یہ سب سیارے اپنے مقررہ مستقل مدار پر گردش میں ہیں۔ (یس: ۲۹ تا ۳۱) اور یوں بھی پہلی کے چاند کو ہلال کہتے ہیں جب کہ رسول اللہ صلی اللہ علیہ وسلم نے قمر کو گر ہن لگنے کا ذکر فرمایا ہے۔ پس تاریخوں کا سئلہ بھی خود اس نشان نے خاص تاریخوں میں ایک مدعا مددویت کے وقت میں پورا ہو کر حل کر دیا۔ نشان کے پورا ہو جانے کے بعد اس حدیث کی صحت پر بودے اعتراضوں کی کوئی بھی حیثیت نہیں کیونکہ پیشگوئی اپنی سچائی خود ظاہر کر چکی ہے۔ جہاں تک اس حدیث کی سند بنی کریم صلی اللہ علیہ وسلم تک نہ پہنچنے کا سوال ہے اس بارہ میں یاد رکھنا چاہئے کہ ائمہ اہل بیت سے ان کی صداقت اور وجہت و مرتبت کی وجہ سے سند کا تقاضا نہیں کیا جاتا تھا مگر اس کا ہرگز یہ مطلب نہیں کہ ان کے بلا سند اقوال رسول اللہ کی طرف منسوب کر دئے جاتے تھے بلکہ خود حضرت امام محمد باقر سے جب ان کی بلا سند حدیث کے بارے میں سوال ہوا تو انہوں نے ہمیشہ کے لئے اپنی روایات کے متعلق یہ پختہ اصول بیان فرمادیا کہ میں جب کوئی حدیث بیان کرتا ہوں اور ساتھ اس کی سند بیان نہیں کرتا تو اس کی سند اس طرح ہوتی ہے کہ بیان کیا مجھ سے میرے پدر بزرگوار (علی زین العابدین) نے اور ان سے میرے جد نامدار امام حسین علیہ السلام نے اور ان سے ان کے جد امجد جناب رسالتہاب صلی اللہ علیہ وسلم نے فرمایا اور آپ سے جبریل علیہ السلام نے بیان کیا اور ان سے خداوند عالم نے ارشاد فرمایا۔

جس طرح قانونی دستاویزات کا مطالعہ ان میں شامل وضاحتوں کی روشنی میں کرنا ناگزیر ہوتا

ہے بعینہ حضرت امام محمد باقر کی بلا سند روایات کا مطالعہ بھی ان کے سند سے متعلق اپنے بیان کردہ اصول کے مطابق کرنا لازم ہے۔ مزید برآں یہ حدیث تو ایک غیبی امر پر مشتمل تھی پھر امام محمد باقر اپنے پاس سے کوئی پیشگوئی از خود کیسے گھڑ سکتے تھے اور پیشگوئی بھی ایسی جو تیرہ سو برس بعد من و عن پوری ہو جائے ایسی کھلی غیب کی بات بتانا بجز نبی کے کسی کا کام نہیں۔

پس بلاشبہ یہ ایک حیرت انگیز نشان ہے جو تیرہ صدیوں میں کبھی کسی مذعی مہدویت کے حق میں ظاہر ہوانہ کسی دعویدار نے اسے پیش کیا۔ مگر حضرت مرزا صاحب کس شان اور تحدی سے فرماتے

ہیں:

”ان تیرہ سو برسوں میں بہتیرے لوگوں نے مہدوی کیا مگر کسی کے لئے یہ آسمانی نشان ظاہر نہ ہوا..... مجھے اس خدا کی قسم ہے جس کے ہاتھ میں میری جان ہے کہ اس نے میری تقدیم کے لئے آسمان پر یہ نشان ظاہر کیا ہے۔“<sup>۵</sup>

## حوالہ جات

- ۱ (i) تفسیر صافی جزاول صفحہ ۲۵۷ کتاب فروشی اسلامیہ تہران
- ۱ (ii) اکمال الدین صفحہ ۲۱۳۔ از علامہ تی مطبع حیدر یونیجف
- ۲ (i) سول اینڈ ملٹری گزٹ ۷ راپر میل ۱۸۹۲ء
- ۲ (ii) سراج الاخبار ۱۱ / جون ۱۸۹۳ء
- ۳ عقد الدّرر فی اخبار المُنتظر صفحہ ۲۵۔ از علامہ یوسف بن یحیی الشافعی (۷ ویں صدی) مطبع عالم الفکر قاہرہ
- ۴ کتاب الارشاد بحوالہ بخار الانوار از علامہ محمد باقر مجلسی مترجم جلد ۲ صفحہ ۱۷ محفوظ بک ایجنسی مارٹن روڈ کراچی۔
- ۵ تحفہ گول رویہ صفحہ ۳۳ روحانی خزانہ جلد ۱ صفحہ ۱۳۲، ۱۳۳، ۱۳۴، ۱۳۵، ۱۳۶، ۱۳۷

## مسح موعود اور امام مہدی کے مشترکہ کام

عَنْ أَبِي هُرَيْرَةَ أَنَّهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاللَّهُ لَيَنْزَلَنَّ أَبْنَ مَرْيَمَ حَكَمًا عَادِلًا فَلَيَكُسْرَنَّ الصَّلِيبَ وَلَيَقْتُلَنَّ الْخِنْزِيرَ وَلَيَضَعَنَّ الْجِزْرِيَّةَ وَلَتُتَرَكَنَّ الْقِلَاصُ فَلَا يُسْعَى عَلَيْهَا وَلَتَسْدُهَنَّ الشَّحْنَاءُ وَالثَّابُغُضُّ وَالثَّحَاسُدُ وَلَيَدْعُونَ إِلَى الْمَالِ فَلَا يَقْبِلُهُ أَحَدٌ.

(مسلم کتاب الایمان باب نزول عیسیٰ ابن مریم)

ترجمہ: حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا ابن مریم ضرور بالضرور حکم عدل بن کے تشریف لائیں گے اور لازماً وہ ضرور صلیب کو توڑیں گے اور خنزیر کو قتل کریں گے اور جزیہ موقوف کر دیں گے اور اونٹیاں ضرور متروک ہو جائیں گی اور ان کو تیز رفتاری کے لئے استعمال نہیں کیا جائے گا اور مسح موعود کے ذریعہ کینہ اور بغض و حسد درکردئے جائیں گے اور وہ مال کی طرف بلائے گا مگر کوئی اسے قبول نہ کرے گا۔

تشریح: بخاری ابو داؤد، ابن ماجہ، ترمذی میں بھی یہ روایت الفاظ کے معمولی فرق کے ساتھ موجود ہے اور اس کی صحت پر ان سب محدثین کا اتفاق ہے۔ اس روایت میں ایک علامت ایسی بیان ہوئی ہے جو دیگر تمام علامات کے زمانہ کی تعین کرنے میں راہنمائی کرتی ہے اور وہ اونٹوں کا استعمال تیز رفتاری کے لئے متروک ہو جانا ہے۔ قرآن شریف میں آخری زمانہ کے نشان بیان کرتے ہوئے وَإِذَا الْعِشَاءُ عُطِّلَتْ (تکویر: ۵) میں اسی طرف اشارہ تھا کہ جب گا بھن اونٹیاں متروک ہو جائیں گی۔ گزشتہ ایک صدی سے کچھ زائد عرصہ سے جب جدید سواریاں موڑیں، ریل، جہاز وغیرہ ایجاد ہوئے ہیں یہ پیشگوئی پوری ہو چکی ہے اور آج اونٹ جسے صحراء کا جہاڑ کہا جاتا تھا تیز رفتاری کے

لئے استعمال نہیں کیا جاتا۔ پس دیگر علامات کے ظہور کا بھی یہی زمانہ ہے بشرطیہ بصیرت سے کام لے کر رسول اللہ صلی اللہ علیہ وسلم کا فصح و بلغ کلام سمجھا جائے۔

حدیث کی دیگر نشانیوں میں مسح موعد کا حکم عدل ہونا بھی لکھا ہے یعنی وہ عدل و انصاف کے ساتھ امت کے مذہبی اختلافات کا آخری فیصلہ سنائے گا۔ اسی طرح مسح موعد کے بڑے کام صلیب توڑنا اور خزر قتل کرنا بیان ہوئے ہیں۔ علامہ بدر الدین عینی نے اس حدیث کی تصریح میں لکھا ہے کہ اس جگہ مجھ پر فیض الہی سے یہ معنی کھولے گئے ہیں کہ کسر صلیب سے مراد نصاریٰ کے جھوٹ کا اظہار ہے جو وہ کہتے ہیں کہ یہود نے حضرت عیسیٰ کو صلیب پر مار دیا تھا۔ ۱ ان کے دلائل کو توڑنا ہی عیسائی مذہب کی شکست ہے۔

یہاں یہ امر قابل ذکر ہے کہ احادیث میں مسح اور مہدی کے کام بھی ایک جیسے ہی بیان ہوئے ہیں جس سے اس امر کو مزید تقویت ملتی ہے کہ یہ ایک ہی وجود کے دو لقب ہیں۔ جیسا کہ امام احمد بن حنبل نے حضرت ابو ہریرہؓ سے روایت کیا ہے۔ ۲ اور علامہ ابن حجر حشمتی نے بھی اس کی تصریح کی ہے کہ مسح و مہدی کے مقاصد ایک ہی ہیں۔ ۳ چنانچہ مہدی کا ایک کام کسر صلیب بھی بیان کیا گیا ہے۔ ۴ اس علامت سے یہ بھی پتہ چلا کہ الہی تقدیر کے مطابق مسح موعد کی آمد عیسائیت کے غلبہ کے زمانہ میں مقدر تھی اور اس نے دلائل قویٰ اور بر اہین قاطعہ سے اسلام کو عیسائیت پر غالب کر دکھانا تھا۔ چنانچہ حضرت مرزا غلام احمد قادری مسح موعد و مہدی موعد کی ایک عظیم الشان خدمت یہی ہے کہ آپ نے عیسیٰ بن مریم کی وفات قرآن و حدیث اور بائیبل سے ثابت کر کے عیسائیت کے عقائد الوہیت اور متیثت وغیرہ توڑ کر رکھ دیئے۔ چنانچہ دیوبندی عالم مولوی نور محمد صاحب نقشبندی نے تسلیم کیا کہ حضرت مرزا صاحب نے وفات مسح کے حرbole سے ہندوستان سے لے کر ولایت تک کے پادریوں کو شکست دے دی۔ ۵

جز یہ موقوف کرنے میں بھی اسی طرف اشارہ ہے کہ وہ مسح موعد مذہب کی خاطر جنگ نہیں کریں گے۔ تواریخ اٹھائیں گے جیسا کہ صحیح بخاری کی دوسری روایت میں یَضْعُ الْحُرُبَ کے الفاظ ہیں۔ جس میں یہ پیشگوئی تھی کہ مسح موعد کے زمانہ میں جہاد بالسیف کی شرائط پوری نہیں ہوں گی۔ اس لئے مسح موعد دلائل کی قوت سے اسلام کے دشمنوں کا مقابلہ کرے گا اور انہیں شکست فاش دے گا۔ مہدی کے بارہ میں بھی یہی علامت رسول اللہ صلی اللہ علیہ وسلم نے بیان فرمائی تھی کہ وہ خون

نہیں بھائے گا۔ شیعہ کتب میں بھی امام مہدی کے وقت جنگوں کے موقوف ہونے کا ذکر ہے۔ **يَقْتُلُ الْخَنْزِيرَ** کے ظاہری معنی کرنا کہ مسح جنگی خزر قتل کرتا پھرے گا ایک مصلحتی خیز بات ہے جو شان نبوت کے بھی منافی ہے۔ قرآن شریف میں بد کردار یہودیوں کو بندرا اور خزر قرار دیا گیا ہے۔ (المائدہ: ۲۵) چنانچہ علامہ راغب اصفہانی کے نزدیک خزر سے مراد مخصوص جانور کے علاوہ اخلاق و عادات میں اس کے مشابہ لوگ بھی ہیں۔ **عَلَمَ رَوَيَ مِنْ قَتْلِ خَزَرٍ كَيْ تَعْبِرُ يَهُ هُنَّ** کہ ظالم دشمن پر غلبہ حاصل ہو گا۔

حدیث میں آخری زمانہ کے علماء کو بھی ان کے بد خصائص نقائی، بد عملی اور جھوٹ وغیرہ کے باعث بندرا اور سور کے الفاظ سے یاد کیا گیا ہے۔ پس مسح موعود کے خزر قتل کرنے سے مراد دشمنان اسلام کو علمی میدان میں شکست دے کر غلبہ حاصل کرنا، دعا اور مبالغہ کے نتیجہ میں انہیں ہلاک کرنا تھا۔ جیسا کہ حضرت مرزاصاحب کے مقابلہ پر آنے والے کئی دشمنان اسلام مثلاً عیسائی لیڈر ڈاکٹر ڈولی، پادری عبداللہ آنحضرت اور دیگر کئی معاذین ہلاک ہوئے۔ اس حدیث کے یہ الفاظ کہ مسح موعود مال کی طرف بلائے گا اور کوئی اسے قبول نہ کرے گا اس سے مراد بھی دنیوی مال نہیں ہو سکتا جس سے انسان کبھی بھی انکار نہیں کرتا جیسا کہ رسول اللہ نے فرمایا کہ انسان کے پاس سونے کی ایک وادی بھی ہوتا وہ دوسری وادی کا تقاضا کرے گا اور اس کا پیٹ سوانح مٹی کے کوئی چیز نہیں بھرتی۔

پس مال سے مراد یہاں روحانی خزانے، قرآنی معارف اور دین کے حقائق ہیں جن سے دنیا والے دور بھاگتے ہیں اور دنیا کی طمع و حرص میں دین اور روحانیت قبول نہیں کرتے اور آج دنیا کی یہ حالت کسی سے پوشیدہ نہیں۔ دنیا کی چمک دمک اور مادیت کے اس دور میں جب دنیا عبادت سے بے بہرہ اور خدا کو بھول چکی ہے، خدا کی اطاعت اور عبادت میں کیا ہوا ایک سچا سجدہ بھی بلاشبہ بہت عظمت رکھتا ہے۔ پس جو لوگ یہ روحانی خزانے قبول کریں گے ان کی کایا پلٹ جائے گی ان میں اسلامی اخوت اور بھائی چارے کا نظام قائم ہو گا جو کیونہ، حسد اور بغض سے پاک ہو گا اور خدا کے فضل سے جماعت احمدیہ عالمگیر کے ذریعہ دنیاۓ ایسا ہی ظہور میں آ رہا ہے۔

بعض روایات میں **حَتَّى يَكُشَرَ فِيْكُمُ الْمَالُ فَيَفْيِضَ** کے الفاظ بھی ہیں۔ جن کا مطلب یہ ہے کہ تنگدست عربوں میں بالخصوص اور اقوام عالم میں بالعموم مال کی فراوانی ہو گی آج یہ معنی بھی

پوری شان سے ظاہر ہو رہے ہیں۔

## حوالہ جات

- ۱۔ عمدة القارى شرح بخارى از علامہ بدر الدین عینی جلد ۵ صفحہ ۵۸۲ دارالطباعة عامرة مصر
- ۲۔ مند احمد جلد ۲ صفحہ ۳۱۱ داراللکریروت
- ۳۔ القول المختصر فی علامات المهدی المنتظر صفحہ ۲۲ مکتبۃ القرآن ۳ شارع قماش بولاق قاھرہ
- ۴۔ متدرب حاکم جلد ۲ صفحہ ۵۳۶ مکتبۃ النصر الحدیثیہ۔ ریاض
- ۵۔ دیباچہ ترجمہ قرآن مولوی اشرف علی تھانوی صفحہ ۳۰ مطبوعہ کتب خانہ رسیدہ دہلی
- ۶۔ سنن الدّائی صفحہ ۹۵۔ از علامہ ابو عمرو محوال عقد الدر فی اخبار المنتظر صفحہ ۶۳ مطبع عالم الفکر قاھرہ  
کے بخار الانوار جلد ۱۹ صفحہ ۱۸۱ دارالاحیاء التراث العربی بیروت لبنان ۱۹۸۳ء
- ۷۔ مفردات راغب از علامہ راغب اصفهانی صفحہ ۱۵۹ مطبع میمنیہ مصر
- ۸۔ الاشارات فی علم العبارات از علامہ ابن شاہین بر حاشیہ تعطیر الانام جز ثانی صفحہ ۱۷۹  
مکتبۃ محمد علی ملکی۔ قاھرہ۔ مصر
- ۹۔ کنز العمال جلد ۷ صفحہ ۱۹۰۔ مطبوعہ دائرة المعارف النظامیہ حیدر آباد ۱۳۱۷ھ
- ۱۰۔ بخاری کتاب المرفاق باب ما یتقى من فتنہ المال
- ۱۱۔ بخاری کتاب الاستسقاء باب فی الزلازل و الایات

## غلبہ حق برادیاں باطلہ

عَنْ عَائِشَةَ قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَا يَذْهَبُ الْلَّيْلُ وَالنَّهَارُ حَتَّى تُعْبَدَ الْلَّالَاثُ وَالْعُزُّى فَقُلْتُ يَارَسُولَ اللَّهِ إِنْ كُنْتُ لَآطُنْ حِينَ أَنْزَلَ اللَّهُ هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَلَوْكَرَهُ الْمُشْرِكُونَ إِنَّ ذَلِكَ تَامًا قَالَ إِنَّهُ سَيَكُونُ مِنْ ذَلِكَ مَا شَاءَ اللَّهُ ثُمَّ يَبْعَثُ اللَّهُ رِيحًا طَيِّبَةً فَتَوْفِيَ كُلُّ مَنْ فِي قَلْبِهِ مِثْقَلٌ حَبَّةٌ خَرْدَلٌ مَنْ إِيمَانٍ فَيَبْقَى مَنْ لَا خَيْرَ فِيهِ فَيَرْجِعُونَ إِلَى دِينِ أَبَائِهِمْ.

(مسلم کتاب الفتن باب لا تقوم الساعة حتى تعبد دوس)

ترجمہ: حضرت عائشہ رضی اللہ عنہا سے روایت ہے کہ میں نے رسول کریم صلی اللہ علیہ وسلم کو فرماتے سنا کہ دن رات ختم نہیں ہوں گے (یعنی قیامت نہیں آئے گی) یہاں تک کہ لات و عزیزی کی پھر پرستش کی جائے گی میں نے عرض کیا یا رسول اللہ! جب قرآن شریف کی یہ آیت اتری کہ وہ خدا ہی ہے جس نے اپنے رسول کو ہدایت اور دین حق کے ساتھ بھیجا ہے تاکہ وہ اسے تمام دنیوں پر غالب کرے خواہ مشرک اسے ناپسند ہی کریں تو میں یہ خیال کرتی تھی کہ یہ (غلبہ) مکمل اور (دائی) ہے۔ آپ نے فرمایا۔ غلبہ جب تک خدا چاہے گا۔ پھر اللہ تعالیٰ ایک خوشنگوار ہوا چلائے گا اور ہر وہ شخص جس کے دل میں رائی کے دانے کے برابر بھی ایمان ہے وفات پا جائے گا اور صرف وہ لوگ باقی رہ جائیں گے جن میں کوئی بھلا کی نہیں اور وہ اپنے آبا اور اجداد کے مشرکانہ دین کی طرف لوٹ جائیں گے۔ (اور پھر لات و عزیزی کی دوبارہ پرستش ہو گی)

**تشریح:** امام حاکم اور علامہ بغوی نے بھی یہ حدیث روایت کی ہے اور اس کی صحت پر اتفاق کیا ہے۔ شیعہ مسلم میں بھی اس مضمون کی روایات ملتی ہیں۔ سورۃ توبہ (آیت: ۳۳) میں اسلام کے تمام ادیان پر جس غلبہ کا ذکر ہے یہ وہ حقیق اور دامنی غلبہ ہے جو دلیل اور جگہ کی رو سے حاصل ہوتا ہے جیسا کہ اللہ تعالیٰ فرماتا ہے **لِيَهُ لِكَ مَنْ هَلَكَ عَنْ بَيِّنَةٍ وَيَحْسُنَ مَنْ حَيَّ عَنْ بَيِّنَةٍ** (الانفال: ۳۳) کہ ہلاک ہو جائے وہ جو دلیل سے ہلاک ہوا اور زندہ رہے وہ جو دلیل کے ساتھ زندہ ہے۔ رسول اللہ صلی اللہ علیہ وسلم کی زندگی میں تکمیل ہدایت قرآنی کے ساتھ سرز میں عرب میں موجود مذاہب یہودیت عیسائیت اور مشرکین وغیرہ پر ظاہری رنگ میں بھی مسلمانوں کو اقتدار اور غلبہ نصیب ہوا کہ یہ قیام شریعت کا بنیادی تقاضا تھا اور دلیل و جھٹ کے لحاظ سے بھی ان مذاہب کو ملزم ٹھہرایا گیا کہ یہ اسلام کا آخری مقصد تھا لیکن دنیا کے تمام ادیان پر جھٹ و برہان کی رو سے اس غلبہ کی تکمیل نبی کریم صلی اللہ علیہ وسلم کے غلام اور خادم مسیح و مہدی کے زمانہ میں ہی مقرر تھی یہی وجہ ہے کہ نبی کریم صلی اللہ علیہ وسلم نے زیر نظر حدیث میں بیان کردہ حضرت عائشہؓ کی اس بات سے اتفاق فرمایا کہ اسلام ضرور غالب آئے گا اس عارضی غلبہ کی تکمیل بعد میں ہوگی۔ چنانچہ شیعہ اور اہلسنت مفسرین کا اس امر پر اتفاق ہے کہ یہ غلبہ مسیح موعود اور امام مہدی کے وقت میں ہوگا۔ ॥

اور چونکہ یہ غلبہ جھٹ و برہان کے ذریعہ مقدر تھا اسی لئے نبی کریم صلی اللہ علیہ وسلم نے **يَضُعُ الْحَرْبَ** کی پیشگوئی فرمائی تھی کہ مسیح موعود و مہدی توار سے جنگ کی بجائے دلائل سے صلیبی مذہب پاش پاش کر دکھائے گا اور یہ جو حدیث میں آیا ہے کہ مسیح کے سانس سے کافر مریں گے اور اس کا سانس وہاں تک پہنچے گا جہاں تک اس کی نظر ہوگی۔ ॥ اس سے ظاہری موت اس لئے مراد نہیں لی جاسکتی کہ اگر سارے کافر مسیح کے دم سے ہی مر جائیں گے تو آپ پر ایمان کون لائے گا۔ پس اس کے یہی معنی ہیں کہ مسیح دلائل قویہ اور برائیں قاطعہ سے کفار کو ہلاک کرے گا اور حدیث **وَيُهْلِكُ اللَّهُ فِي زَمَانِهِ الْمُمْلَلُ كُلُّهَا إِلَّا إِلِّا إِسْلَامُ** ॥ کے ظاہری معنے کہ اللہ تعالیٰ مسیح موعود کے زمانہ میں سوائے اسلام کے تمام مذاہب کو ہلاک کر دے گا قرآن شریف کے خلاف ہیں۔ کیونکہ قرآن میں یہود و نصاریٰ کے قیامت تک باقی رہنے کا ذکر موجود ہے۔ پس رسول اللہؐ کی اس پیشگوئی کا بھی یہی مطلب ہے کہ اسلام کو تمام مذاہب پر علمی و روحانی غلبہ عطا کیا جائے گا جس کا آغاز اس زمانہ کے مسیح و مہدی حضرت مرزا غلام احمد قادریانی کے ذریعہ ہو چکا اور جس کے واضح آثار جماعت احمدیہ کی

---



---

خلافت خامسہ کے دور میں افیٰ عالم پر ہر صاحب بصیرت دیکھ سکتا ہے۔

## حوالہ جات

- ۱۔ (الف) تفسیر مجع البیان فی تفسیر القرآن جلد ۵ صفحہ ۲۷۔ از علامہ طبرسی احیاء التراث العربی بیروت لبنان
- ۲۔ (ب) تفسیر مظہری جلد ۲ صفحہ ۱۹۵ مطبع فاروقی پریس دہلی
- ۳۔ مسلم کتاب الفتن باب ذکر الدجال
- ۴۔ ابو داؤد کتاب الملاحم باب ذکر الدجال

## قیامت سے پہلے دس نشانات

عَنْ حُذَيْفَةَ ابْنِ أَسِيْدِ الْغَفَارِيِّ رَضِيَ اللَّهُ عَنْهُ قَالَ إِلَّلَعَ النَّبِيُّ عَلَيْنَا وَنَحْنُ نَتَذَكَّرُ فَقَالَ مَا تَذَكَّرُونَ قَالُوا نَذَكُرُ السَّاعَةَ قَالَ إِنَّهَا لَنْ تَقُومَ حَتَّى تَرُوْنَ قَبْلَهَا عَشْرَ آيَاتٍ فَذَكَرَ الدُّخَانَ وَالدَّجَالَ وَالدَّابَّةَ وَطَلُوعَ الشَّمْسِ مِنْ مَغْرِبِهَا وَنُزُولَ عِيسَى بْنِ مَرْيَمَ صَلَّى اللَّهُ عَلَيْهِ وَسَلَّمَ وَيَاجُوْجَ وَمَاجُوْجَ وَثَلَاثَةَ خُسُوفٍ : خُسُوفٌ بِالْمَشْرِقِ وَخُسُوفٌ بِالْمَغْرِبِ وَخُسُوفٌ بِجَزِيرَةِ الْعَرَبِ وَآخِرُ ذِلِّكَ نَارٌ تَخْرُجُ مِنَ الْيَمَنِ تَطْرُدُ النَّاسَ إِلَى مَحْشَرِهِمْ .

(مسلم کتاب الفتن باب فی الآيات التي تكون قبل الساعة)

ترجمہ: حضرت حذیفہ بن اسید الغفاری بیان کرتے ہیں کہ نبی کریم صلی اللہ علیہ وسلم ہمارے پاس تشریف لائے ہم باہم گفتگو میں مصروف تھے آپ نے فرمایا کیا با تین کررہے ہو ہم نے عرض کیا کہ قیامت کا ذکر کر رہے تھے۔ آپ نے فرمایا قیامت قائم نہیں ہوگی۔ یہاں تک کہ اس سے پہلے تم دس نشان دیکھ لو آپ نے دخان، دجال، دابة، مغرب سے سورج کے طلوع، نزول عیسیٰ بن مریم، یاجوج ماجوج اور تین خسوف مشرق و مغرب اور جزیرہ العرب میں بیان فرمائے اور دسویں چیز ایک آگ بیان فرمائی جو یہن سے ظاہر ہو گی اور لوگوں کو ان کے الٹھا ہونے کی جگہ کی طرف ہانگے۔

تشریح: امام حاکم نے یہ حدیث صحیح قرار دی ہے۔ اس حدیث کی ایک دوسری روایت میں قیامت سے قبل ظاہر ہونے والے ان نو نشانات کی ترتیب مختلف بیان کی گئی ہے اسی طرح ایک اور روایت میں دجال کے ساتھ دسویں نشانی یا جوج ماجوج کا بھی ذکر ہے۔ اس جگہ یہ نشانات ایک طبعی

اور واقعی ترتیب سے بیان کئے جائیں گے جن میں

(i) مسیح موعود کا ظہور مرکزی نشانی ہے باقی تمام نشانیاں گویا اس کے گرد گھومتی ہیں، جن کا کمال نشان کے ساتھ اس زمانے میں پورا ہو جانا ثابت کرتا ہے کہ مسیح موعود کے ظہور کی نشانی بھی پوری ہو چکی ہے جس کے مدعی حضرت مرزا صاحب موجود ہیں اور وہ یہ تمام نشان اپنے حق میں پیش بھی فرمائے چکے ہیں۔

(ii) iii) دجال اور یا جوج ماجوج سے ترقی یافتہ مغربی اقوام اور بالخصوص مسیحی قوم کے دنیوی اور دینی علماء مراد ہیں جن کی مذہبی اور دینی شکست دلائل کے میدان میں مسیح موعود کے ذریعہ مقدر تھی سو اسلام کے بطل جلیل حضرت مرزا صاحب کے ذریعہ یہ دونوں نشان بڑی نشان سے پورے ہو چکے ہیں۔

(iv) مسیح موعود کے زمانہ میں مغرب سے سورج کے طلوع کا ایک مطلب یہ تھا کہ پورپ سے علم کا سورج چڑھے گا جس سے دنیاروشنی پائے گی۔ دوسرے مغرب سے طلوع آفتاب کا گھر اعلیٰ مغربی اقوام کی مذہبی و دینی شکست سے بھی ہے جس کے نتیجہ میں مسیح موعود کی جماعت کے غلبہ کا سلسہ مغرب میں شروع ہونا تھا اور مغرب سے اسلام کے روحاںی سورج نے طلوع کرنا تھا۔ چنانچہ حضرت مسیح موعود علیہ السلام فرماتے ہیں:

”آفتاب کے مغرب سے طلوع کرنے سے مراد جیسا کہ ایک روایا میں ظاہر کیا گیا ہے کہ مغربی ممالک آفتاب صداقت سے منور کئے جائیں گے اور ان کو اسلام سے حصہ ملے گا۔“

اور پھر فرمایا:-

”خدانے میرے ذریعہ اسلام کے سورج کو جبکہ وہ غروب ہو رہا تھا پھر

مغرب سے طلوع کیا،“

آج سے سو سال قبل شاید کوئی اس حقیقت سے انکار کر دیتا جب مغرب میں احمدیت کا آغاز ہو رہا تھا لیکن آج یورپ میں یہ نشان جس نشان سے ظاہر اور پورا ہو رہا ہے اس کی تفصیل کی حاجت نہیں۔

(v) دخان کے معنی دھوئیں کے ہیں۔ آنحضرت صلی اللہ علیہ وسلم کے زمانہ میں اس سے عرب میں

ظاہر ہونے والے قحط کا نشان مراد لیا گیا تھا۔<sup>۲</sup> آخری زمانہ کی نشانیوں میں بائیبل میں بھی کال پڑنے کی خبر تھی جو اس زمانہ میں پوری ہوتی۔ اس کے علاوہ دخان کے ظاہری معنی کے لحاظ سے دھوئیں کا نشان بھی اس زمانہ میں مختلف شکلوں میں پورا ہو چکا ہے۔ ایم بم کے دھوئیں کی صورت میں بھی اور جدید مشینوں، سواریوں اور کارخانوں کے اینڈھن کے جلنے سے پیدا ہونے والے دھوئیں کی صورت میں بھی۔ جس کے نتیجہ میں فضائی آلودگی (Pollution) آج کے دور کا ایک خوفناک مسئلہ بن چکی ہے۔

(vi) دابّہ کے معنی جانور یا کیٹرے کے ہیں، قرآن شریف میں اس کا ذکر ہے کہ جب لوگوں پر فرد جرم عائد ہو جائے گی تو ہم ایک ایسا کیٹرہ اپیدا کریں گے جو ان کو کاٹے گا کیونکہ لوگ اللہ کی آیات کا انکار کرتے تھے۔ (انمل: ۳۰) نواس بن سمعان کی روایت میں مسیح موعودؑ کی تشریف آوری اور ان کے محصور ہو جانے کے وقت ان کے مخالفین کی گردنوں میں ایک کیٹرے کے پیدا کرنے کا ذکر ہے جس سے وہ کثرت سے ہلاک ہوں گے۔<sup>۳</sup> علامہ توربشتی (متوفی ۱۳۰۵ھ) نے بھی اس کیٹرے سے طاعون کا کیٹرہ مراد لیا ہے۔ شیعہ روایات میں بھی امام مہدی کے زمانہ کی نشانی سرخ موت (یعنی جنگ) اور سفید موت (یعنی طاعون بیان کی گئی ہے۔<sup>۴</sup>

رسول صلی اللہ علیہ وسلم کی پیشگوئی کے مطابق امام مہدی کی صداقت کے لئے چاند اور سورج گر ہن کا نشان رمضان کی خاص تاریخوں میں ظاہر ہوا تو حضرت مرزا صاحب کو بتایا گیا کہ اگر لوگوں نے اس نشان سے فائدہ نہ اٹھایا تو ان پر ایک عام عذاب نازل ہو گا۔ پھر ۱۸۹۸ء میں آپ نے خواب میں دیکھا کہ کچھ فرشتے پنجاب کے مختلف مقامات پر سیاہ رنگ کے پودے لگا رہے ہیں اور آپ کو بتایا گیا کہ یہ طاعون کے درخت ہیں جو عنقریب ملک میں پھیلنے والی ہے۔ آپ کو عالم کشف میں ایک کیٹرہ دکھایا گیا اور بتایا گیا کہ یہ طاعون کا کیٹرہ ہے۔ اس کا نام داہیہ الارض اس لئے رکھا گیا کہ زمین کے کیٹروں سے یہ بیماری پیدا ہوتی ہے۔ دوسرے اس سے یہ اشارہ تھا کہ یہ کیٹرہ البوتر سزا اس وقت نکلے گا جب مسلمان اور ان کے علماء زمین کے طرف جھک کر خود داہیہ الارض یعنی زمین کیٹرے بن جائیں گے۔<sup>۵</sup>

چنانچہ پیشگوئی کے مطابق یہ داہیہ الارض ظاہر ہوا۔ بمبئی سے طاعون کا آغاز ہوا مگر جیسا کہ حضرت مرزا صاحب نے بیان فرمایا تھا کہ پنجاب میں بہت سخت طاعون پڑے گی بعد میں ایسا ہی

ظہور میں آیا اور ایک غیر معمولی طویل دورہ طاعون کا ہوا جس کی مثال نہیں ملتی۔ ایک ہفتہ میں تمیں ہزار اموات ہوئیں اور ایک سال میں کئی لاکھ آدمی مر گئے اور ہر سال طاعون میں شدت آتی چلی گئی۔<sup>۱</sup> لاکھوں آدمیوں نے یہ قبری نشان دیکھ کر حضرت مرزا صاحب کو مسح موعود مہدی موعود قبل کیا۔ اس نشان کی عجیب علامت یہ تھی کہ اس وقت تک طاعون کا زور نہیں ٹوٹا جب تک حضرت مرزا صاحب نے اللہ تعالیٰ سے علم پا کر اس کا اعلان نہ فرمادیا۔

(ixvii) اس حدیث میں مذکور تین نشانات کا تعلق مشرق۔ مغرب اور جزیرہ عرب میں خف سے ہے۔ خف کے معنی زمین میں دھنس جانے کے ہیں۔ قرآن شریف میں بھی قارون کے اپنے گھر سمیت زمین میں دھنس جانے کے لئے یہی لفظ استعمال ہوا ہے۔ گویا حدیث میں ان خوفناک زلازل کی طرف اشارہ ہے جن کا سلسلہ مشرق و مغرب پر پھیط ہو گا اور قیامت سے قبل خاص طور پر مسح موعود کے زمانہ میں ظاہر ہونے والے تھے۔ بعض اور احادیث میں بھی امام مہدی کی بشارت کے ساتھ زلازل کی خوبی دی گئی ہے۔<sup>۲</sup> انہیل میں بھی مسح کی بعثت ثانی کے وقت بڑے بڑے بھونچاں آنے کا ذکر ہے۔<sup>۳</sup> حضرت مسح موعود علیہ السلام نے اپنے دعویٰ کے بعد دنیا کو متینہ کیا کہ:

”خدا نے مجھے عام طور پر زلزلوں کی خبر دی ہے۔ پس یقیناً سمجھو کو جیسا کہ

پیشگوئی کے مطابق امریکہ میں زلزلے آئے ایسا ہی یورپ میں بھی آئے اور نیز ایشیا کے مختلف مقامات میں آئیں گے اور بعض ان میں قیامت کا نمونہ ہوں

<sup>۴</sup>

جبکہ تک عرب دنیا کا تعلق ہے آٹھویں صدی ہجری میں مدینہ منورہ میں ایک سخت زلزلہ آیا جس کے بعد لاوے سے ایسی آگ بھڑکی کہ جمعرات کی رات سے جمعہ کی صبح تک بھڑکتی رہی۔<sup>۵</sup> ۱۸۹۱ء میں مشرقی دنیا کے ایک ملک چاپان میں زلزلہ سے آٹھ ہزار اموات ہوئیں اور ایک لاکھ ۷۹ ہزار مکانات تباہ ہوئے۔ ۱۸۹۷ء میں آسام ہندوستان میں سخت ہولناک زلزلہ آیا۔ ۱۹۰۲ء میں ولیسٹ انڈریز میں ہبہت ناک زلزلہ سے چالیس ہزار افراد ہلاک ہوئے۔ ۱۹۰۵ء میں کانگڑہ کے زلزلے میں ۲۰ ہزار اموات ہوئیں اور چھ لاکھ مرلیع میل تک جھٹکے محسوس کئے گئے۔ ۱۹۰۶ء میں مغربی دنیا کے ملک سان فرانسکو امریکہ میں زلزلہ سے ایک ہزار افراد ہلاک ہوئے اور ۲۰ کروڑ امریکی جائیداد تباہ ہوئی۔

حضرت مسیح موعود علیہ السلام نے بجا طور پر دنیا کو متوجہ کیا کہ:  
 ”بحالت مجموعی تاریخ میں دیکھا جائے تو ایسا سلسلہ زلزلے جو تمام دنیا پر  
 محیط ہو گیا ہو۔ کبھی نظر نہیں آتا“<sup>۱۵</sup>

چنانچہ یہ حقیقت غیر وہ نے بھی تسلیم کی، کامگڑہ کے زلزلہ کا ذکر کرتے ہوئے پیسہ اخبار نے لکھا:  
 ”جب سے مرزا صاحب نے دعویٰ کیا ہے تب سے ایسے اثرات و بائی  
 امراض اور زلزلے آنے لگے ہیں اس سے پیشتر ایک صدی کی تاریخ کو بغور  
 دیکھا جاوے تو اس صدی میں کسی ایک صدمے کا آنا معلوم نہیں ہوتا“<sup>۱۶</sup>

(x) قیامت سے پہلے ظاہر ہونے والا دسوال نشان وہ آگ بیان کی گئی ہے جو یمن سے نکلے گی اور  
 لوگوں کو ان کے حشر کی جگہ کی طرف ہانکے گی۔ دوسری روایت میں یہ الفاظ ہیں کہ ایک الی آگ ہو  
 گی جو عدن (یمن کا شہر) کی تھے سے نکلے گی جو لوگوں کو حشر کی طرف ہانکے گی جو چینیوں اور کیڑوں  
 مکوڑوں کو بھی جمع کر دے گی۔ اپنی ہولناک علامات کے لحاظ سے یہ وہ آخری نشانی معلوم ہوتی ہے  
 جو قیامت سے قبل ظاہر ہو گی چنانچہ ملاعلی القاری نے لکھا ہے کہ اس میں بڑے حشر (قیامت) کی  
 طرف اشارہ ہے جہاں کفار کو ہانک کر لے جایا جائے گا۔<sup>۱۷</sup> اس لئے پہلی نوشانیوں کے پورا ہو  
 جانے کے بعد قرب قیامت اور یوم حشر کی آخری نشانی کی طرف بسرعت سفر کرتے ہوئے دنیا کو خدا  
 کا خوف اور تقویٰ اختیار کرتے ہوئے وہ مہدی برحق قبول کر لینا چاہئے پہلے اس سے کہ قیامت  
 آجائے۔ یمن کے شہر عدن کے جغرافیہ میں خاموش آتش فشاں پہاڑوں کا ذکر بھی ملتا ہے۔<sup>۱۸</sup>  
 اللہ تعالیٰ ہی بہتر جانتا ہے دنیا کی آخری تباہی کا آغاز یہاں سے ہونے والا ہے؟

## حوالہ جات

- ۱۔ متدرک حاکم جلد ۲ صفحہ ۳۲۸ مکتبۃ النصر الحدیثیہ ریاض
- ۲۔ ملخص ازاز الہ اوہام صفحہ ۱۵۱ روحانی خزانہ جلد ۳ صفحہ ۲۷۷، ۳۷۷
- ۳۔ خطبہ الہامیہ صفحہ ۱۶۱ روحانی خزانہ جلد ۱۶ صفحہ ۲۵۳ (ترجمہ از عربی)
- ۴۔ بخاری کتاب الشفیر سورۃ دخان
- ۵۔ مسلم کتاب الفتن باب ذکر الدجال

- ۲ عقائد مجددیہ الصراط السوی ترجمہ عقائد تو ریشتی از علامہ شہاب الدین تو ریشتی  
مترجم از مولوی اختر محمد خان تاجر کتب منزل نقشبندیہ کشمیری بازار لاہور  
کے اکمال الدین صفحہ ۹۸۱ مطبع حیدریہ نجف
- ۳ نزول الحکم صفحہ ۳۹ روحانی خزانہ جلد ۱۸ صفحہ ۳۲۱ تا ۳۲۶
- ۴ انسائیکلو پیڈیا آف برٹن کا زیر لفظ پلیگ جلد ۷ صفحہ ۹۹۱۔ ۱۹۵۱ء۔ ایڈیشن
- ۵ کشف الغمہ فی معرفۃ الاممہ جلد ۳ صفحہ ۲۷۰۔ از علامہ ابو الحسن الاربی۔ دارالاخواء بیروت
- ۶ لوقا ۲۱/۱۱
- ۷ حقیقت الوحی روحانی خزانہ جلد ۲۲ صفحہ ۲۵۲
- ۸ فتح الباری از علامہ ابن حجر جز ۱۳ صفحہ ۸۰ دارالنشر الکتب الاسلامیہ لاہور
- ۹ ملفوظات جلد ۵ صفحہ ۸ جدید ایڈیشن
- ۱۰ پیسہ اخبار کمی می ۱۹۰۵ء
- ۱۱ مرقاۃ المفاتیح شرح مشکوۃ المصالح جلد ۵ صفحہ ۱۸۸ مکتبہ میمنیہ مصر  
کے اردو دائرۃ المعارف الاسلامیہ صفحہ ۸ دانش گاہ پنجاب لاہور

## اہلِ مشرق کی سعادت مندی

عَنْ عَبْدِ اللَّهِ بْنِ الْحَرِثِ بْنِ جَزْءِ التُّبَيِّدِيِّ رَضِيَ اللَّهُ عَنْهُ  
 قَالَ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : يَخْرُجُ نَاسٌ مِنَ  
 الْمَشْرِقِ فَيُوَطِّئُونَ لِلْمَهْدِيِّ يَعْنِي سُلْطَانَهُ .

(ابن ماجہ کتاب الفتن باب خروج المهدی)

ترجمہ: حضرت عبداللہ بن حرث سے روایت ہے کہ رسول اللہ صلی اللہ علیہ وسلم نے فرمایا کہ مشرق سے کچھ لوگ نکلیں گے جو امام مہدی کے لئے راہ ہموار کریں گے اور ان کے غلبہ کے لئے خدمات انجام دیں گے۔

تشریح: اہلسنت کے علاوہ یہ حدیث شیعہ مسلم کے نزدیک بھی مسلم ہے اور علامہ ابو عبد اللہ الحنفی الشافعی نے اس کی صحت پر اتفاق کرتے ہوئے لکھا ہے کہ ثقہ اور مسلمہ راویوں نے اسے روایت کیا ہے۔

اس حدیث سے بھی اہلِ مشرق کی سعادت مندی کا پتہ چلتا ہے کہ انہیں آغاز میں امام مہدی کے لئے راہ ہموار کرنے اور غلبہ حق میں ان کے انصار بننے کی توفیق ملے گی۔ دیگر احادیث میں بھی مہدی اور ان کے انصار و اعوان کا علاقہ مشرق کی سر زمین قرار دی گئی ہے۔ چنانچہ مسلم کی حدیث میں ابن مریم کا نزول دمشق کے مشرق میں بتایا گیا ہے اور ظہورِ دجال کا علاقہ بھی رسول اللہ صلی اللہ علیہ وسلم نے مشرق کی سر زمین بیان فرمایا جہاں اس کا روحاںی مقابلہ مسح و مہدی نے آ کر کرنا تھا۔ بعض اور روایات سے مسح موعود کے ان اصحاب اہلِ مشرق کی عظمت و مرتبت کا اشارہ ملتا ہے۔ حضرت ثوبانؓ کی روایت ہے کہ رسول اللہ صلی اللہ علیہ وسلم نے فرمایا کہ میری امت کی دو جماعتیں ایسی ہیں جنہیں اللہ تعالیٰ نے (جہنم کی) آگ سے محفوظ اور آزاد کر دیا ہے۔ ایک وہ جماعت جو (پہلی دفعہ)

ہندوستان سے جہاد کرے گی اور دوسرے وہ لوگ جو عیسیٰ بن مریم (مسیح موعود) کے اصحاب ہوں گے۔

مسیح موعود کے ان اصحاب خاص کی تعداد احادیث میں ۳۱۳ بیان ہوئی ہے اور ان کی صفات یہ لکھی ہیں کہ اللہ ان کے دلوں میں الفت پیدا کر دے گا (یعنی متحد ہوں گے) اور وہ کسی سے خوف نہیں کھائیں گے اور جو ان میں داخل ہوگا اس پر اترائیں گے نہیں (یعنی خدا پر کامل بھروسہ ہوگا)۔ پس انہی نوشتتوں کے عین مطابق اس زمانہ میں مشرق یعنی ہندوستان کے ملک میں ہی مہدی کا آنا مقدر تھا سو یہ خوش نصیبی اہل مشرق کے حصہ میں آئی۔ مہدی کے ۳۱۳ سال تھیوں کا ذکر شیعہ لطیفچہ میں بھی موجود ہے۔ چنانچہ حضرت امام ابو عبد اللہ جعفر صادق سے پوچھا گیا کہ مہدی کے ساتھ کتنے لوگ نکلیں گے تو انہوں نے جواب دیا کہ اصحاب بدر کی تعداد کے مطابق یعنی ۳۱۳ ہوں گے۔ اس طرح مہدی کے اصحاب کی صفات میں یہ بھی بیان کیا گیا ہے کہ ان کے علاقے اور وطن مختلف ہوں گے مگر ان کے مقاصد ایک ہوں گے۔

یہ امر قابل ذکر ہے کہ حضرت مسیح موعود علیہ السلام نے اپنے ان تین صد تیرہ اصحاب کے نام انجام آئھم میں شائع فرمادئے تھے اور حضرت خواجہ غلام فرید صاحب چاجڑا شریف نے اس پہلو سے بھی آپ کی تصدیق فرمائی کہ رسول اللہ ﷺ کی پیشوگوئی کے مطابق حضرت مسیح موعود کے ساتھ تین سوتیرہ اصحاب موجود ہیں جو آپ کی سچائی کی نشانی ہے۔<sup>۵</sup>

## حوالہ جات

- ۱۔ کشف الغمہ فی معرفۃ الائمه جلد ۳ صفحہ ۲۸۷۔ از علامہ ابو الحسن علی بن عیسیٰ الاربیلی دارالاضواء بیروت
- ۲۔ نسائی کتاب الجہاد باب غزوۃ الهند
- ۳۔ مسدر ک حاکم جلد ۲ صفحہ ۵۵۶ دار الفکر بیروت ۱۳۹۸ھ
- ۴۔ بخار الانوار جلد ۳ صفحہ ۳۱۰ دار احیاء التراث العربي بیروت
- ۵۔ اشارات فریدی جلد ۳ صفحہ ۷۰۷ مطبوعہ مفید عالم پریس آگرہ ۱۳۲۰ھ

## غلاموں کے آقا کا اظہارِ محبت و شوق

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ ..... قَالَ  
وَدِدْتُ أَنَا قَدْ رَأَيْنَا إِخْرَانَنَا قَالَ فَقَالُوا يَا رَسُولَ اللَّهِ صَلَّى اللَّهُ  
عَلَيْهِ وَسَلَّمَ الْسُّنَّا بِإِحْرَانِكَ؟ قَالَ يَلْأَمُ الْأَنْتَمُ أَصْحَابِيْ وَإِحْرَانِيْ  
الَّذِينَ لَمْ يَأْتُوْا بَعْدُ وَأَنَا فَرَطْهُمْ عَلَى الْحَوْضِ ..... الْخ

(مسند احمد بن حنبل جلد ۲ صفحہ ۳۰۰ دار الفکر العربي بیروت)

ترجمہ: حضرت ابو ہریرہؓ نبی کریم صلی اللہ علیہ وسلم سے روایت کرتے ہیں کہ رسول اللہ صلی اللہ علیہ وسلم نے ایک دفعہ فرمایا۔

میری دلی تمنا ہے کہ کیا ہی خوب ہوتا جو ہم اپنے بھائیوں کو ان آنکھوں سے دیکھ لیتے صحابہؓ نے عرض کیا یا رسول اللہ صلی اللہ علیہ وسلم کیا ہم آپ کے بھائی نہیں ہیں۔ آپ نے فرمایا تم تو میرے صحابہؓ ہو اور میرے بھائی وہ ہیں جو ابھی نہیں آئے اور میں حوض کوثر پر ان کا پیشو و ہوں گا۔

**تشریح:** یہ حدیث علامہ سیوطی نے صحیح قرار دی ہے۔ ■

حضرت ابو ہریرہؓ بیان کرتے ہیں کہ رسول اللہ صلی اللہ علیہ وسلم ایک دفعہ قبرستان تشریف لے گئے اور اہل قبور کو سلام کیا پھر آخری زمانہ کی جماعت آخرین کاذک خیر کر کے ان کے لئے جس والہانہ محبت کا اظہار کیا وہ یقیناً قابلِ رشک ہے۔ صحابہؓ نے عرض کیا یا رسول اللہ! آپ اپنی امت کے ان افراد کو کیسے پہچانیں گے جو ابھی دنیا میں نہیں آئے۔ آپ نے فرمایا کبھی تم بیٹھ کلیاں گھوڑے (جن کے پاؤں اور پیشاں پر سفیدی کے نشان ہوتے ہیں) کا لے سیاہ گھوڑوں کے درمیان دیکھو تو پہچان لو گے یا نہیں۔ صحابہؓ نے اثبات میں جواب دیا تو آپ نے فرمایا کہ قیامت کے دن وضو کی وجہ سے میرے ان امتيوں کے چہرے اور ہاتھ پاؤں روشن ہوں گے اور میں حوض کوثر پر ان کا پیشو و

ہوں گا۔ اس کے بالمقابل وہ لوگ جنہوں نے آپ کی تعلیم چھوڑ دی ان کے لئے آپ نے سخت ناراضگی کا اظہار کرتے ہوئے اپنے سے دور رہنے کا ارشاد فرمایا جس سے خدا کی پناہ مانگنی چاہئے۔ اس آخری جماعت کی خوبیوں، نیک صفات اور مقام کے بارہ میں نبی کریم صلی اللہ علیہ وسلم نے اللہ تعالیٰ سے علم پا کر بارہ بڑی محبت سے اسے یاد کیا چنانچہ ایک روایت میں ہے۔ ابو محیر یز بیان کرتے ہیں کہ میں نے ایک صحابی ابو جعفر رضی اللہ عنہ سے کہا کہ ہمیں کوئی ایسی حدیث سناؤ جو آپ نے نبی کریم صلی اللہ علیہ وسلم سے سنی ہو انہوں نے کہا ہاں میں آپ کو ایک بہت اچھی حدیث سناتا ہوں ایک صحیح ہم نے رسول اللہ صلی اللہ علیہ وسلم کے ساتھ کھانا کھایا حضرت ابو عبیدہ بن الجراح بھی ہمارے ساتھ شریک طعام تھے انہوں نے عرض کیا کہ یا رسول اللہ صلی اللہ علیہ وسلم کوئی ہم سے بھی بہتر ہو گا؟ ہم نے اسلام قبول کرنے کی سعادت پائی اور آپ کے ساتھ دینی خدمات اور جہاد میں شرکت کی آپ نے فرمایا ہاں ایک قوم ہے جو تمہارے بعد ہو گی وہ مجھ پر ایمان لا سئیں گے حالانکہ انہوں نے مجھے دیکھا نہیں۔<sup>۱</sup> گویا مجھے دیکھے بغیر مجھ پر ایمان لانا اور میرے نام کی خاطر قربانیاں کرنا یا اس جماعت کا خاص مقام ہو گا اور اس وجہ سے وہ بڑی شان کی حامل ہو گی۔

پس کتنے سعادت مند اور خوش قسمت ہیں وہ لوگ جنہوں نے امام وقت مُسْتَح و مہدی کے ذریعہ آپ کے آقا و مطاع حضرت محمد مصطفیٰ صلی اللہ علیہ وسلم پر از سر نواہیان تازہ کیا اور آپ سے چھی محبت اور کامل اطاعت کی برکت سے دین حق کی راہ میں جان و مال اور وقت کی قربانیوں کی توفیق پائی اور پاپ ہے ہیں جس کے نتیجہ میں عظیم الشان دینی فتوحات کے سلسلے جاری و ساری ہیں۔

وَ بِاللّٰهِ التَّوْفِيقُ -

## حوالہ جات

۱. الجامع الصغير از علامہ سیوطی جز ۲ صفحہ ۱۹۵ مکتبہ اسلامیہ لاہور

۲. مسند دارمی کتاب الرقاۃ باب فضل آخر هذہ لامة

## اہل بیت رسول

عَنْ مُصْعَبَ ابْنِ عَبْدِ اللَّهِ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ سَلَمًا مِنَا أَهْلَ الْبَيْتِ.

(مستدرک کتاب معرفة الصحابہ ذکر سلمان الفارسی)

ترجمہ: حضرت مصعب بن عبد اللہ سے روایت ہے کہ رسول اللہ صلی اللہ علیہ وسلم نے فرمایا سلمان (فارسی) ہمارے اہل بیت میں سے ہے۔

تشریح: اس روایت پر سنی و شیعہ مکاتب فکر متفق ہیں۔ ■

حضرت سلمان فارسی ملک فارس کے عجمی باشندے تھے۔ نبی کریم صلی اللہ علیہ وسلم نے ایک طرف ان کی نیکی و تقویٰ اور اطاعت و زہد کیجھ کر انہیں اپنا حقیقی روحانی اہل بیت قرار دیا دوسری طرف آخری زمانہ میں ایمان قائم کرنے والے مرد کامل کو سلمان کی قوم میں سے قرار دے کر بتادیا کہ وہ رسول اللہ صلی اللہ علیہ وسلم کے روحانی اہل بیت سے ہوگا۔ مہدی کا جسمانی اہل بیت سے ہونا اس لئے بھی بعید از قیاس ہے کہ نبی کریم صلی اللہ علیہ وسلم نے اپنی امت میں آنے والے عیسیٰ ابن مریم کو مہدی قرار دیا ہے۔ قرآن شریف میں پرسنوجؐ کو اس کے اعمال بدکی وجہ سے اِنَّهُ لَيَسِّنُ مِنْ أَهْلِكَ فَرِما کر حضرت نوحؐ کے اہل بیت سے خارج کر دیا گیا۔ (صود: ۷۷) جس سے صاف ظاہر ہے کہ اہل بیت کا حقیقی اور مضبوط رشتہ روحانی ہی ہے۔ اہل بیت کے اس مفہوم کی تائید بعض دیگر احادیث سے بھی ہوتی ہے۔

حضرت انسؓ سے روایت ہے کہ رسول اللہ صلی اللہ علیہ وسلم سے سوال ہوا کہ آپ کی آل (ahl بیت) کون ہیں آپ نے فرمایا ہر متقی میرا اہل بیت ہے اور پھر آپ نے یہ آیت پڑھی اِنْ أَوْلَيَاءُهُ إِلَّا الْمُتَّقُونَ (الانفال: ۳۵) یعنی بیت اللہ کے حقیقی ولی متقی لوگ ہی ہیں۔

امام مہدی کے اہل بیت میں سے ہونے کا مسئلہ یہ حدیث خوب واضح کر دیتی ہے جس میں ایک قرآنی آیت سے استدلال کرتے ہوئے نبی کریم صلی اللہ علیہ وسلم نے اہل بیت کے روحانی معنی مراد لئے اور سب مقنی لوگوں کو اپنا اہل بیت قرار دیا ہے شیخ رسول اللہ ﷺ کے ساتھ خونی رشتر کھتے ہوئے جسمانی طور پر آپ کے اہل بیت میں شامل ہونا بھی بہت بڑی سعادت ہے۔ مگر جب روحانی رشتر بھی ساتھ موجود ہو تو پھر یہ دو ہری سعادت ہے۔ چنانچہ حضرت امام جعفر صادقؑ فرماتے ہیں کہ تم میں سے جو شخص تقویٰ اختیار کرے وہ اہل بیت میں سے ہے اور حضرت امام محمد باقرؑ فرماتے ہیں کہ جو ہم سے محبت کرے وہ اہل بیت میں سے ہے۔ ۲  
مشہور عرب شاعر نشوان حمیری نے کیا خوب کیا ہے۔

الْنَّبِيُّ هُمُ الْتَّابُاعُ مِلَّتِهِ  
مِنَ الْأَعَاجِمِ وَالسُّودَانِ وَالْعَرَبِ  
لَوْلُمْ يَكُنُ اللَّهُ إِلَّا قَرَابَةً  
صَلَّى الْمُصَلِّيُّ عَلَى الطَّاغِيِّ أَبِي لَهَبٍ

یعنی نبی کریم ﷺ کے اہل بیت دراصل آپ کے دین کے پیروکار ہیں خواہ وہ بھی ہوں یا عربی، گورے ہوں یا کاملے، اگر آپ کے اہل بیت صرف آپ کے خونی رشتہ دار ہی ہوتے تو ایک درود پڑھنے والا درود پڑھتے ہوئے سرکش ابو لہب پر بھی رحمتوں اور برکتوں کی دعا کر رہا ہوتا۔  
حضرت مسح موعود علیہ السلام فرماتے ہیں:

”آل کا لفظ اپنے اندر ایک حقیقت رکھتا ہے اور وہ یہ کہ آل چونکہ وارث ہوتی ہے اس لئے ان بیاء علیہم السلام کے وارث یا آل وہ ہوتے ہیں جو ان کے علوم کے روحانی وارث ہیں اسی واسطے کہا گیا ہے کہ گُلْ تَقِيٰ وَ نَقِيٰ آلِيٰ“ ۳  
(یعنی ہر مقنی اور پاک باز میری آل ہے)۔

ہاں اگر روحانی اہل بیت ہونے کے ساتھ ظاہری تعلق اور نسبت بھی ثابت ہو جائے تو یہ سونے پر سہا گہ والی بات ہے۔ حضرت مسح موعود علیہ السلام کو اہل بیت سے یہ نسبت بھی حاصل تھی چنانچہ آپ فرماتے ہیں:-

”سدادت کی جڑ یہی ہے کہ وہ بنی فاطمہ سے ہوں سو اگرچہ میں علوی تو

نہیں ہوں مگر بنی فاطمہ میں سے ہوں، میری بعض دادیاں مشہور اور صحیح النسل سادات میں سے تھیں..... مساواس کے یہ مرتبہ فضیلت جو ہمارے خاندان کو حاصل ہے صرف انسانی رواتیوں تک محدود نہیں بلکہ خدا نے اپنی پاک و حی سے اس کی تصدیق کی ہے۔<sup>۱</sup>

شیعہ و سنی دونوں مسلم کے نزدیک مسلم بعض احادیث میں مہدی کے بارہ میں یہ بھی ذکر ہے کہ لَوْنَةُ لَوْنٌ عَرَبِيٌّ وَجِسْمُهُ جِسْمٌ إِسْرَائِيلٌ کہ مہدی کا رنگ عربی اور جسم اسرائیلی ہو گا۔<sup>۲</sup> فارسی الاصل خاندان کا فرد ہونے کے لحاظ سے حضرت مسیح موعود علیہ السلام کے وجود میں اسرائیلی خون کی آمیزش بھی تھی۔ جیسا کہ حاکم نے اپنی تاریخ میں حضرت ابن عمرؓ کی یہ روایت بیان کی ہے کہ اہل فارس حضرت اسحاقؑ کی اولاد ہیں۔ چنانچہ حضرت مسیح موعود علیہ السلام فرماتے ہیں:

”میرے وجود میں ایک حصہ اسرائیلی ہے اور ایک حصہ فاطمی میں دونوں مبارک پیوندوں سے مرکب ہوں اور احادیث اور آثار کو دیکھنے والے خوب جانتے ہیں کہ آنے والے مہدی آخر الزمان کی نسبت یہی لکھا ہے کہ وہ مرکب الوجود ہو گا۔“<sup>۳</sup>

## حوالہ جات

- ۱۔ تفسیر مجمع البیان از علامہ طبرسی جلد ۵ صفحہ ۱۶۱ مکتبہ علمیہ اسلامیہ تہران
- ۲۔ تفسیر الصافی از علامہ فیض کاشانی جلد اول صفحہ ۸۹۰ مکتبہ اسلامیہ تہران
- ۳۔ ملفوظات جلد دوم صفحہ ۱۲۶ اپر انایڈیشن
- ۴۔ نزول استحکام حاشیہ در حاشیہ صفحہ ۲۸۷ روحانی خزانہ جلد ۱۸ صفحہ ۲۲۶
- ۵۔ (a) الفتاوی الحدیثیہ صفحہ ۲۸۷۔ از علامہ ابن حجر حشیمی مکتبہ محمود توپنیق (طبع اولی ۱۳۵۳ھ)

القطبی بمیدان الازهر مصر

- (ii) کشف الغمہ فی معرفۃ الائمه از علامہ ابو الحسن الاربی جلد ۳ صفحہ ۲۶۹ دارالاضواء بیروت
- ۶۔ کنز العمال جلد ۶ صفحہ ۲۱۵ دائرۃ المعارف النظمیہ حیدر آباد دکن  
کے تحفہ گلڑو یہ صفحہ ۳۲ روحانی خزانہ جلد ۱۷ صفحہ ۱۱۸

## مَهْدِیٰ - رَسُولُ اللَّهِ كَالْكَامِلِ فِرْمانِ بردار

عَنْ عَبْدِ اللَّهِ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ  
قَالَ لَوْلَمْ يَقُولَ مِنَ الدُّنْيَا إِلَّا يَوْمَ لَطَوَّ اللَّهُ ذَلِكَ الْيَوْمَ حَتَّى  
يَبْعَثَ رَجُلًا مِنْهُ أَوْ مِنْ أَهْلِ بَيْتِيْ يُوَاطِئُ إِسْمَهُ إِسْمِيْ وَإِسْمُ أَبِيهِ  
إِسْمُ أَبِيهِ يَمْلأُ الْأَرْضَ قِسْطًا وَعَدْلًا كَمَا مُلِئَتْ ظُلْمًا وَجَوْرًا.

(ابو داؤد کتاب المهدی)

ترجمہ: حضرت عبد اللہؓ سے روایت ہے کہ نبی کریم صلی اللہ علیہ وسلم نے فرمایا کہ اگر دنیا سے ایک دن بھی باقی رہ گیا تو اللہ تعالیٰ اس دن کو لمبا کر دے گا یہاں تک کہ وہ مجھ میں سے یا میرے اہل بیت میں سے ایک شخص کو بھیجے گا اس کا نام میرا نام اور اس کے باپ کا نام میرے باپ کا نام ہو گا۔ وہ ز میں کو عدل و انصاف سے اس طرح بھر دے گا جیسے وہ پہلے ظلم و جور سے بھری ہوئی تھی۔

تشریح: یہ حدیث ابن ماجہ اور ترمذی اور مندادہ میں بھی موجود ہے ترمذی نے اس حدیث کی وہ روایت قبول کی اور اسے صحیح قرار دیا ہے جس میں صرف **إِسْمَهُ إِسْمِيْ آیا ہے۔ إِسْمُ أَبِيهِ إِسْمُ أَبِيهِ** یعنی اس کے باپ کا نام میرے باپ کا نام ہو گا، کے الفاظ موجود نہیں اسی طرح امام احمد بن حنبل نے بھی **إِسْمَهُ إِسْمِيْ** (یعنی اس کا نام میرا نام) والی روایت بیان کی ہے۔ ۱ یہ حدیث شیعہ مسلم میں بھی مسلم و متنند ہے۔ ۲ تحقیق سے ثابت ہے کہ حدیث میں **إِسْمُ أَبِيهِ إِسْمُ أَبِيهِ** کہ اس کے باپ کا نام میرے باپ کا نام ہو گا کے الفاظ ایک راوی زائدہ الباعلی کا اضافہ ہیں جب کہ دوسری کسی روایت میں یہ الفاظ موجود نہیں ہیں۔ ۳ اور زائدہ چونکہ امام بخاری، نسائی اور حاکم کے نزدیک بھی ثقہ راوی نہیں ہے۔ ۴ اس نے اس کی زیادت قابل قبول نہیں۔ یہاں اس اضافہ کا تاریخی پس منظر بھی قابل ذکر ہے کہ زائدہ الباعلی تابعین کے وسطی طبق سے تعلق رکھتے ہیں جن کا زمانہ دوسری صدی

ہجری ہے، یہ عباسی حکومت کا دور تھا جس میں محمد بن عبد اللہ معروف بے نفس زکیہ (حضرت امام حسینؑ کے پوتے) نے مہدی کا لقب اختیار کر کے عباسی خلیفہ منصور کے بال مقابل خلافت کا دعویٰ کیا۔ تو محمدؑ کے حامیوں نے یہ حدیث ان کی تائید میں پیش کر کے مشہور کیا کہ محمد بن عبد اللہ ہی وہ مہدی موعود ہیں جن کی پیشگوئی رسول اللہ صلی اللہ علیہ وسلم نے فرمائی تھی۔ اسی زمانہ میں باپ کے نام میں مشاہدہ والی حدیث کے یہ الفاظ مشہور عام ہوئے اور بڑی جماعت نے انہیں مہدی تسلیم کر کے بیعت بھی کر لی اگرچہ ۱۳۵ھ میں عباسی فوجوں کا مقابلہ کرتے ہوئے مارے گئے۔<sup>۶</sup>

اس حدیث میں بڑی قطعیت کے ساتھ آنحضرت صلی اللہ علیہ وسلم کے ہمراں روحانی فرزند کے ظہور کی خبر دی گئی ہے۔ وحی الہی کے بغیر ایسی یقینی خبر دینا ممکن ہے پھر اس رجلی موعود کا کام قیام عدل بیان کیا گیا ہے جو اس کے مہدی ہونے پر دلیل ہے اور اس کے روحانی اہل بیت ہونے کی طرف اشارہ ”رَجُلًا مِنْيٰ“ کے الفاظ میں موجود ہے کہ وہ آنے والا کامل طور پر آنحضرت ﷺ کا مطیع و فرمانبردار ہو گا جیسے رسول اللہ صلی اللہ علیہ وسلم نے مسلمانوں کو دھوکہ دینے والے نافرمان لوگوں کا تعلق آئیں مینا کہہ کر اپنے سے کاٹ دیا کہ وہ ہم میں سے نہیں ہے اسی طرح یہاں ”مجھ میں سے ایک شخص“ کے الفاظ میں انہنائی فرمانبرداری کے باعث اس شخص سے کمال تعلق کا اظہار ہے۔

”اس کا نام میرا نام ہوگا“ کے الفاظ میں اس آنے والے کے نام کی محض ظاہری مماثلت مقصود نہیں۔ نہ ہی یہ کسی روحانی مرتبہ کے لئے کافی ہو سکتی ہے۔ بلکہ یہاں روحانی موافقت کا مضمون غالب ہے کیونکہ اسم کے معنے صفت کے بھی ہوتے ہیں جیسے وَاللهِ الْأَسْمَاءُ الْحُسْنَى (الاعراف: ۱۸) میں اسماء الہی سے اللہ کی صفات ہی مراد ہیں چنانچہ حضرت ملا علی قاری نے بھی اس حدیث کی تشریح میں صفاتی مماثلت مراد لیتے ہوئے لکھا ہے کہ مہدی کی صفات آنحضرت ﷺ کی صفات جیسی ہوں گی اور وہ آنحضرت صلی اللہ علیہ وسلم کی سیرت کے مطابق لوگوں کو ہدایت دے گا۔<sup>۷</sup>

بعض روایات میں ”خُلُقُهُ خُلُقِيُّ“ کے الفاظ بھی انہیں معنی کی مزید تائید کر دیتے ہیں کہ آنے والے مہدی کے اخلاق میرے اخلاق جیسے ہوں گے۔<sup>۸</sup>

حضرت مسیح موعود علیہ السلام فرماتے ہیں کہ آنے والے مسیح اور مہدی کے بارہ میں محمد رسول اللہ

صلی اللہ علیہ وسلم نے یہ ذکر فرمایا ہے کہ وہ میری قبر میں دفن ہوگا اور اس کا نام میرانام ہوگا۔ اس میں دراصل یہ اشارہ ہے کہ امام مہدی رسول اللہ صلی اللہ علیہ وسلم کا کامل بروز ہوگا۔ یہی وہ حقیقت ہے جسے علمائے اسلام نے بھی بیان فرمایا۔ حضرت شاہ ولی اللہ محدث دہلوی نے مہدی کو رسول کریم صلی اللہ علیہ وسلم کا بروز کہا ہے۔<sup>۱</sup>

علامہ عبدالرزاق قادری لکھتے ہیں:

”مہدی آخری الزماں محمد مصطفیٰ صلی اللہ علیہ وسلم کا تابع ہوگا اور معارف

علوم اور حقیقت میں تمام انبیاء اور اولیاء اس کے تابع ہوں گے۔ کیونکہ اس کا

باطن محمد صلی اللہ علیہ وسلم کا باطن ہوگا۔“<sup>۲</sup>

یہاں یہ امر قابل ذکر ہے کہ کسی حدیث میں مہدی کی ماں کا نام آمنہ اور باپ کا نام عبد اللہ مذکور نہیں بلکہ زیر بحث حدیث سے ہی یہ غلط نتیجہ نکالا جاتا ہے حالانکہ ماں کا تو اس حدیث میں سرے سے ذکر ہی نہیں ہے اور باپ کے نام کی مشاہدہت والے الفاظ محدثین کے نزدیک ثابت نہیں تاہم اگر یہ الفاظ قبول بھی کر لئے جاویں تو مہدی کے باپ کی رسول اللہ صلی اللہ علیہ وسلم کے والد میں روحانی انوار کے لئے استعداد موجود تھی اس لحاظ سے مہدی کا باپ بھی ان سے مشابہ ہوگا۔ بالکل اسی طرح جیسے مہدی کا صفاتی نام محمد بیان کرنے میں مثالثت تامہ مراد تھی۔ باقی جہاں تک ظاہری نام کا تعلق ہے روایات میں مہدی کا نام ”احمد“ بھی آیا ہے۔ چنانچہ محدث حافظ نعیم بن حماد نے حضرت حدیفہؓ کی روایت سے مہدی کا نام ”احمد“ لکھا ہے۔<sup>۳</sup> اس کی تائید علامہ ابن حجر حبیشی نے بھی کی ہے۔<sup>۴</sup>

حضرت مسیح موعود علیہ السلام کا اصل نام احمد ہی تھا۔ آپ کے خاندان میں لفظ ”علام“، بطور مشترک سابقہ کے استعمال ہوتا تھا۔ جیسے آپ کے والد کا نام غلام مرتضی بھائی کا نام غلام قادر اور آپ کا نام غلام احمد تھا۔ سو ظاہری لحاظ سے بھی یہ پیشگوئی آپ کے حق میں پوری ہوئی جس طرح باطنی لحاظ سے مہدی سیرت و صفات کا آپ سے ظہور ہوا۔

اس زمانہ کے امام حضرت مرتضی غلام احمد قادریانی علیہ الصلوٰۃ والسلام کا دعویٰ بھی یہی ہے کہ میں نے جو پایا وہ کامل طور پر آنحضرت صلی اللہ علیہ وسلم کی شاگردی اور غلامی میں پایا ہے اور آپ کی پاکیزہ سیرت اس پر شاہد ناطق ہے۔ یہ سوال کہ کیا اس حدیث کے مطابق حضرت مرتضی اصحاب نے

بطور مہدی دنیا کو عدل و انصاف سے بھر دیا ہے اسی حدیث پر ادنیٰ سے تدبر سے حل ہو جاتا ہے کیونکہ حدیث میں ہے کہ عدل و انصاف سے زمین اس طرح بھر دی جائے گی جیسے وہ پہلے ظلم و جور سے بھری تھی اور ظلم و جور سے زمین چند دن یا سال میں نہیں بلکہ تدریجًا کئی سو سال میں بھری تھی۔ پس اس عادلانہ نظام کی تکمیل بھی تدریجًا ہو گی جس کا شاندار آغاز بفضلہ تعالیٰ جماعت احمدیہ کے ذریعہ ہو چکا ہے۔

## حوالہ جات

- ۱۔ منداد حمد جلد اصفہان ۳۶۷ دارالفکر العربي بیروت
- ۲۔ بخار الانوار جلد ۱۵ مصنفہ علامہ محمد باقر مجلسی دارالحیاء التراث العربي بیروت لبنان
- ۳۔ البيان فی اخبار صاحب الزمان صفحہ ۹۳۔ از علامہ حافظ ابو عبد اللہ محمد بن یوسف الکنجی مطبع العثمان الخیف الشترف ۱۹۶۲ء (متوفی ۱۹۵۶ھ)
- ۴۔ تہذیب التہذیب جلد ۳ صفحہ ۳۰۵ عبد التواب اکیدی ملتان
- ۵۔ ملخص از تاریخ اسلام شاہ معین الدین ندوی جلد سوم صفحہ ۵۶ مکتبہ رحمانیہ اردو بازار لاہور  
الآداب السلطانیہ فی دولۃ الاسلامیہ صفحہ ۱۶۶ مصنفہ مؤرخ الفخری (ابن طباطبا) دارصادر بیروت ۱۹۶۰ء
- ۶۔ مرقاۃ المفاتیح شرح مشکوۃ المفاتیح جلد ۵ صفحہ ۹۷ مکتبہ میہنیہ مصر ۱۳۰۲ھ  
کے کنز العمال جلد ۲۷ صفحہ ۳۷ المطبعہ العربیہ حلب
- ۷۔ اتفہیمات الالہیہ جلد ۲ صفحہ ۲۳۸ مطبوعہ اکادمیہ شاہ ولی اللہ دہلوی صدر حیدر آباد سنده ۱۳۸۷ء
- ۸۔ شرح فصوص الحکم از علامہ شیخ عبدالرازاق قاشانی مکتبہ مصطفیٰ البابی الحنفی مطبع ثانیہ
- ۹۔ کتاب الفتن باب فی سیرۃ المہدی و عدلہ صفحہ ۹۸۔ از حافظ ابو عبد اللہ نعیم بن حماد بحوالہ عقد الدر فی اخبار المنشظر صفحہ ۳۵۔ از علامہ یوسف بن یحییٰ مکتب علم الفکر قاهرہ
- ۱۰۔ القول الختصر فی علامات المہدی المنشظر صفحہ ۲۷۔ از علامہ ابن حجر حیشمی ۳ شارع القماش قاهرہ

## مَهْدِیٰ - رَسُولُ اللّٰہِ کی قبر میں

عَنْ عَبْدِ اللّٰهِ بْنِ عَمْرٍ وَرَضِيَ اللّٰهُ عَنْهُ قَالَ: قَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ: يَنْزُلُ عِيسَى بْنُ مَرْيَمَ إِلَى الْأَرْضِ فَيَتَرَوَّجُ وَيُوَلَّ دَلَّهُ وَيَمْكُثُ خَمْسًا وَأَرْبَعِينَ سَنَةً ثُمَّ يَمْوُتُ فَيُدْفَنُ فَنْ مَعِيٍّ فِي قَبْرٍ فَاقْفُومُ آنَا وَعِيسَى بْنُ مَرْيَمَ فِي قَبْرٍ وَاحِدٍ بَيْنَ أَيْمَانِيْ بَكْرٍ وَعُمَراً.

(لاوفاء باحوال المصطفى جلد ۲ صفحہ ۸۱۷۔ ازان جوزی متوفی ۵۹۷ھ)

مطبوعہ دارالکتب العلیہ و مکتووۃ باب نزول عیسیٰ صفحہ ۳۸۰ مطبوعہ نور محمد اصالح المطابع دہلی)

ترجمہ: حضرت عبداللہ بن عمر و بیان کرتے ہیں کہ رسول اللہ صلی اللہ علیہ وسلم نے فرمایا کہ عیسیٰ ابن مریم تشریف لائیں گے وہ شادی کریں گے اور ان کی اولاد ہوگی اور وہ ۲۵ سال رہیں گے پھر وفات پائیں گے اور میرے ساتھ میری قبر میں دفن کئے جائیں گے پھر میں اور عیسیٰ ابن مریم ایک ہی قبر سے ابو بکر و عمر کے درمیان سے اٹھیں گے۔

تشریح: اس حدیث میں حضرت عیسیٰ علیہ السلام کے نزول اور آپ کی بعض ذاتی علامات و خصوصیات کا ذکر ہے۔ حضرت عیسیٰ علیہ السلام کا نام بھی یہاں بطور مثالیں کے استعمال کیا گیا ہے اور بتایا گیا ہے کہ مثلیں ابن مریم کی تسبیح اول سے کئی مشاہدیں رکھنے کے باوجود مفارقات بھی لازم ہے مثلاً تسبیح موعود مجرم نہیں رہیں گے بلکہ شادی کریں گے اور بمشرا اولاد پائیں گے جوان کا مشن اور کام جاری رکھنے والی ہوگی اور تسبیح موعود زمین میں ۲۵ سال ٹھہریں گے (اکثر روایات میں یہ مدت چالیس سال مذکور ہے) پھر اس دنیا میں نیک انجام کے ساتھ طبعی موت سے وفات پائیں گے (یعنی قتل نہیں ہوں گے جو کہ ابوں کی سزا ہوتی ہے) اور موت کے بعد بھی ان کا انجام نہایت شاندار ہوگا

کہ وہ مصطفیٰ صلی اللہ علیہ وسلم کے ساتھ آپ کی روحانی قبر میں دفن ہوں گے۔ اس حدیث میں لفظ قبر توجہ طلب ہے جس کے دو ہی معنی ممکن ہیں اول ظاہری قبر دوسرے روحانی قبر۔ پہلے ظاہری معنی کرنے میں چونکہ رسول اللہ صلی اللہ علیہ وسلم کی کسر شان اور سوء ادبی ہے اس لئے یہ مفہوم امت میں کسی نے بھی مراد نہیں لیا الہذا ایک ہی معنی باقی رہ گئے جو روحانی قبر کے ہیں۔ جن کا ثبوت قرآن شریف میں بھی موجود ہے کہ **ثُمَّ أَمَّا تَهْ فَأَقْبَرَةً** (عبس: ۳۲) یعنی اللہ تعالیٰ ہر شخص کو موت دے کر ایک روحانی قبر عطا فرماتا ہے۔ لیکن قبر کے معنی مقبرہ نہ صرف عربی لغت کے خلاف بلکہ بعد از قیاس ہیں اور اصلیٰ العرب نبی کریم صلی اللہ علیہ وسلم کی طرف ایسی بات منسوب کرنا اپنی ذات میں بے ادبی ہے۔ نیز اس حدیث کا یہ ترجمہ ”مسح موعود میرے مقبرہ میں دفن ہوگا“ سیاق کلام کے بھی خلاف ہے۔ کیونکہ اگلے حصہ میں یہ ذکر ہے کہ میں اور عیسیٰ بن مریم ایک ہی قبر سے اٹھیں گے جو ابو بکرؓ و عمرؓ کا مقام دائیں بائیں ہے جیسا کہ دنیا میں بھی وہ آپ کے مشیر اور دست و بازو تھے۔

یہ امر قابل ذکر ہے کہ حدیث کا یہ جملہ کہ عیسیٰ رسول اللہ صلی اللہ علیہ وسلم کی قبر میں دفن ہوں گے اسرائیلی روایات میں سے ہے۔ چنانچہ یہودی علماء سے مسلمان ہونے والے صحابی عبد اللہ بن سلام کا بیان ہے کہ توریت میں محمد رسول اللہ صلی اللہ علیہ وسلم کی یہ نشانی لکھی ہے کہ عیسیٰ علیہ السلام محمد صلی اللہ علیہ وسلم کے ساتھ دفن ہوں گے۔ ۱ اس سے معلوم ہوتا ہے کہ یہ بات انبیاء بنی اسرائیل کے ان مکاشفات میں سے تھی جو تعبیر طلب ہوتے ہیں اس مکاشفہ میں دراصل مسح موعود کے اس مقام قرب اور روحانی مناسبت کی طرف اشارہ ہے جو اسے آنحضرت صلی اللہ علیہ وسلم سے حاصل ہوں گے۔ اور وہ یہ کہ موت کے بعد اس کی روح آنحضرت صلی اللہ علیہ وسلم کی روح سے جا ملے گی اور وہ روحانی قبر میں ایک ساتھ ہوں گے۔ یہ وہی مضمون ہے جو ایک اور حدیث میں یوں بیان فرمایا ہے کہ مہدی کا نام میرانام ہوگا یعنی وہ آنحضرت صلی اللہ علیہ وسلم کا کامل بروز ہوگا جیسا کہ علماء امت نے یہ حقیقت تسلیم کی ہے۔ چنانچہ حضرت شاہ ولی اللہ محدث دہلوی نے لکھا ہے کہ مہدی میں سید المرسلین صلی اللہ علیہ وسلم کے انوار منعکس ہوں گے اور وہ اسم جامع محمدی کی شرح اور آپ کا عکس کامل (یعنی True Copy) ہوگا۔

حضرت مسح موعود علیہ السلام کیا خوب فرماتے ہیں:

سَأَذْخُلُ مِنْ عِشْقِيْ بِرَوْصَةِ قَبْرِهِ

وَمَا تَعْلَمُ هَذَا السِّرَّ يَا تَارِكَ الْهُدَى

کہ میں اپنے عشق کی وجہ سے رسول اللہ صلی اللہ علیہ وسلم کی قبر کے روضہ مبارک میں داخل ہو جاؤں گا اور اے ہدایت چھوڑ نے والے! تجھے یہ راز معلوم نہیں۔

اس حدیث میں جو ۲۵ سال ٹھہر نے کا ذکر ہے اور بعض روایات میں دیگر مختلف مدین مذکور ہیں ان کی تاویل علامہ ابن حجر عسقلانی نے مہدی کی مختلف مراحل کی فتوحات سے کی ہے۔ ۷ لیکن زیادہ تر ائمہ روایات میں ۳۰ سال کی مدت ہی بیان ہوئی ہے۔

۳۰ سال کی یہ مدت خواہ دعویٰ سے پہلے مراد ہو جیسا کہ بعض روایات میں اشارہ ہے کہ مہدی ۳۰ سال کا جوان ہو گا۔ ۷ یادِ دعویٰ کے بعد دونوں صورتوں میں حضرت مرزاغلام احمد قادریانی علیہ السلام پر یہ علامت بھی چسپاں ہوتی ہے کیونکہ قمری لحاظ سے آپ نے ۲۷ سال عمر پا کر طبعی موت سے وفات پائی۔ چالیس سال کی عمر میں آپ پر الہام کا آغاز ہوا تھا اور الہام کے بعد بھی اس کے لگ بھگ زمانہ آپ نے پایا۔ پس آپ ہی وہ موعد مسیح اور مہدی ہیں جن کی الہی نوشتوں میں پہلے سے خبر دی گئی تھی اور جن کی مبشر اولادِ کو واللہ تعالیٰ نے عظیم الشان دینی خدمات کی توفیق عطا فرمائی۔

## حوالہ جات

۱۔ ترمذی ابواب المناقب باب فی فضل النبی

۲۔ الخیر الکثیر صفحہ ۷، ۲۳۶، ۲۳۷۔ از حضرت شاہ ولی اللہ مترجم مولوی عبدالرحمن کا ندھلوی ناشر قرآن محل مقابل مولوی مسافر خانہ کراچی۔

۳۔ القول المختصر فی علامات المهدی المنتظر صفحہ ۲۸۔ از علامہ ابن حجر حثیثی مکتبہ القرآن شارع القماش القاهرہ

۴۔ ابو داؤد کتاب الملائم باب خروج الدجال

۵۔ مجمع الکبیر از علامہ طبرانی جلد ۸ صفحہ ۱۲۰ مطبوعہ ابو الحسن الولی احیاء الثرات الاسلامی عراق

## مسح موعود کے حج کی پیشگوئی

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : يَنْزِلُ عِيسَى ابْنُ مَرِيمَ فَيُقْتَلُ الْخَنْزِيرُ وَيَمْحُوا الصَّلِيبَ وَتُجْمَعُ لَهُ الصَّلْوَةُ وَيُعْطَى الْمَالَ حَتَّى لَا يُقْبَلَ وَيَضُعُ الْخِرَاجُ وَيَنْزِلُ الرُّوحَاءَ فِي حُجُّ مِنْهَا أَوْ يَعْتَمِرُ أَوْ يَجْمِعُهُمَا .

(مسند احمد جلد ۲ صفحہ ۲۹۰ دار الفکر العربي بیروت)

ترجمہ: حضرت ابوہریرہ رضی اللہ عنہ بیان کرتے ہیں کہ آنحضرت صلی اللہ علیہ وسلم نے فرمایا۔ عیسیٰ اتریں گے۔ خزر کو قتل کریں گے۔ صلیب کو مٹائیں گے۔ ان کی خاطر نمازیں جمع کی جائیں گی۔ وہ مال دیں گے لیکن کوئی قبول نہیں کرے گا۔ خراج ختم کریں گے۔ وہ الٰہ وحاء نامی مقام پر اتریں گے اور وہاں سے حج اور عمرہ کا احرام باندھیں گے۔ (یعنی آپ کا مقصد بعثت اور قبلہ توجہ کعبہ کی عظمت اور اس کی حفاظت ہوگا)

تشریح: اس حدیث کے ایک راوی سفیان کی زہری سے مردی روایات ضعیف قرار دی گئی ہیں۔ اور یہ روایت بھی زہری سے ہے اس کے باوجود چونکہ اس میں بیان فرمودہ اکثر علمات مسح موعود کی تائید دیگر احادیث صحیح سے ہوتی ہے اس لئے حدیث کا یہ حصہ رد نہیں کیا جاسکتا، جس میں یہ ذکر ہے کہ مسح موعود خزر یہ صفت دشمنان اسلام کا قلع قلع کر دے گا اور صلیبی مذهب نصاری کا بطلان اسی طرح ثابت کر کے اسے مٹائے گا جس طرح نبی کریم صلی اللہ علیہ وسلم نے بتدریج کفر کو مٹا کر اسلام کو غالب کر کے دکھایا۔

مسح موعود علیہ السلام کی خاطر نمازیں جمع کئے جانے کی نشانی بھی اس زمانہ کے امام مسح و مهدی کے زمانہ میں عملًا پوری ہو کر پچی ثابت ہو چکی ہے، قلمی جہاد کے اس زمانہ میں اسلام کے دفاع اور

غلبہ کی خاطر کثرت تصنیف و تالیف کی دینی مصروفیات کے باعث ۱۹۰۱ء میں قادیانی میں کم و بیش چھ ماہ تک ظہر و عصر کی نمازیں جمع کی جاتی رہیں۔ ہر چند کہ طبعاً اور فطرتاً حضرت مسیح موعود علیہ السلام نماز وقت پر ادا کرنے کا بہت اہتمام فرماتے تھے۔ دینی خدمات کی مجبوری سے نمازیں جمع کرنے کی یہ نوبت آئی تو آپ نے واضح فرمایا کہ:

”مَنِ اللَّهُ تَعَالَى كَيْ تَفْهِيمٍ، الْقَاعِدُوْرَ الْهَامُ كَيْ بَدُولَ نَهِيْسَ كَرْتَا..... جَهَانَ تَكْ خَدَاعَالِيْ نَهِيْ اسَ جَمِعَ صَلَوَتِيْنَ كَيْ مَتَعْلِقَ ظَاهِرَ كَيْيَا هَيْ وَهَيْ هَيْ كَهْ رَسُولُ اللَّهِ صَلَيَ اللَّهُ عَلَيْهِ وَسَلَمَ نَهِيْ هَارَ لَنَهِيْ تُجَمِعُ لَهُ الْصَّلَوَةُ كَيْ بَهِيْ أَيْكَ عَظِيمَ الشَّانِ پَیْشَگُوْئِيْ کَيْ تَقْتَلِيْ جَوَابَ پُورِيْ ہُورِیْ ہَيْ مِيرَا یَهِ بَهِيْ مَذَهَبَ ہَيْ کَهْ أَگْرَکُوْئِيْ اَمْر خَدَاعَالِيْ کَيْ طَرَفَ سَهْجَ پَرَ ظَاهِرَ كَيْيَا جَاتَا ہَيْ مَثَلًا کَسِيْ حَدِيْثَ کَيْ صَحَّتْ يَا عَدَمَ صَحَّتْ کَيْ مَتَعْلِقَ تَوْغُولَمَائِيْ ظَواہِرُ اورِ مُحَمَّدِ شِينَ اسَ کَوْ مَوْضُوعَ يَا مَجْرُوحَ ہَيْ ٹُھُھَرَا دِيْسَ مَگَرَ مِنِ اسَ کَيْ مَقَابِلَ اورِ مَعَارِضَ کَيْ حَدِيْثَ کَوْ مَوْضُوعَ کَھُونَ گَا اَگْر خَدَاعَالِيْ نَهِيْ اسَ کَيْ صَحَّتْ مجَھَ ظَاهِرَ كَرْدِيْ ہَيْ۔“

لیکن حدیث کے آخری حصے میں شک کا یہ اظہار اسے بہر حال کمزور کرتا ہے کہ ابن مریم روحاء مقام پر اترے گا اور وہاں سے حج کرے گا یا عمرہ کرے گا یا حج و عمرہ دونوں کرے گا۔ اگر یہ الفاظ بنی کریم صلی اللہ علیہ وسلم کے ہوتے تو پیشگوئی میں شک کی بجائے قطعیت ہوتی۔ یہی وجہ ہے کہ حضرت ابو ہریرہؓ سے یہ حدیث بیان کرنے والے راوی حنظلة نے ان الفاظ کے الحاقی ہونے کی طرف یہ کہہ کر اشارہ کر دیا ہے کہ مجھے نہیں معلوم کہ یہ الفاظ بنی کریم صلی اللہ علیہ وسلم کے ہیں یا حضرت ابو ہریرہؓ کی ذاتی رائے ہے۔

در اصل اسرائیلی مسیح کے حج کی پیشگوئی کا مأخذ اسرائیلی روایات ہیں جن کا متعدد حیات مسیح کے عقیدہ کی ترویج ہے اور اس لحاظ سے یہ خلاف قرآن و سنت ہونے کے باعث بھی قبل رہ ڈیں۔ چنانچہ علامہ ابن کثیر کی روایت ہے کہ یہودی قبیلہ بنو قریظہ میں سے مسلمان ہونے والے محمد بن کعبؑ نے بیان کیا کہ ایک شخص جو تورات اور انجیل پڑھا کرتا تھا وہ مسلمان ہوا اور اس نے بتایا کہ توریت جو اللہ نے موسیؑ پر نازل کی اور انجیل جو حضرت عیسیؑ پر نازل کی اس میں لکھا ہے کہ عیسیؑ بن مریم روحاء کے مقام کے پاس سے حج یا عمرہ کی غرض سے گزرے گا اور ان کے ساتھ اصحاب کہف بھی

ہوں گے چونکہ ابھی تک انہوں نے حج نہیں کیا لہذا وہ سب ابھی مرے نہیں۔<sup>۵</sup>  
 یہ عجیب اتفاق ہے کہ زیر نظر حدیث کے منفرد راوی عیسائیوں میں سے مسلمان ہونے والے  
 حضرت ابو ہریرہؓ ہیں۔ جو اپنے اسرائیلی پس منظر کی بناء پر اپنی ذاتی رائے سے بعض دیگر روایات  
 سے یہ مفہوم سمجھ کر حدیث میں ان الفاظ کا اضافہ کر دیتے ہیں کہ ابن مریم حج یا عمرہ یا ان دونوں کی  
 نیت سے روحاء کی گھٹائی سے احرام باندھے گا۔ ابو ہریرہؓ کی یہ روایت صحیح مسلم نے بھی بیان کی  
 ہے۔<sup>۶</sup>

مگر یہ روایت بھی ضعیف ہونے کی وجہ سے قابل قبول نہیں کیونکہ اس کی مختلف اسناد کے راویوں  
 میں زہری میں تدلیس، لیث میں اضطراب اور حرمہ میں غیر لائق ہونے کا عیب ہے۔<sup>۷</sup>

مزید برآں روحاء مقام مدینہ سے تمیں چالیس میل کے فاصلے پر ہے اور حج کا مقررہ میقات  
 نہیں ہے۔<sup>۸</sup> نہ ہی کسی مقررہ میقات کے بال مقابل ہے۔

گویا کسی طرح بھی اس حدیث کے ظاہری معنی قبول نہیں کئے جاسکتے سوائے اس کے کہ اسے  
 کسی اسرائیلی نبی کا مکاشفہ سمجھا جائے اور اسے اسرائیلی مسح کے روحانی حج کی پیشگوئی سے تعبیر کیا  
 جائے جو نبی کریم صلی اللہ علیہ وسلم کے زمانہ میں پوری ہو چکی۔ جیسا کہ ایک روایت میں حضرت مسح  
 عیسیٰ بن مریم کے طواف سے فارغ ہو کر آنحضرت صلی اللہ علیہ وسلم کے ساتھ مصافحہ کرنے کا ذکر  
 موجود ہے۔<sup>۹</sup> تاہم زیادہ قرین قیاس یہی ہے کہ یہ پیشگوئی اسرائیلی مسح کی بجائے امت میں آنے  
 والے مسح موعود کے متعلق ہے جسے آپؐ نے دجال کے ساتھ خانہ کعبہ کا طواف کرتے دیکھا۔<sup>۱۰</sup>  
 اور جس کی تعبیر علمائے امت نے یہ کی ہے کہ دجال خانہ کعبہ کی ویرانی و تباہی کے درپے ہو گا جب کہ  
 مسح موعود خانہ کعبہ کے مقاصد کی حفاظت اور اس کی عظمت کے قیام کی خدمت انجام دے گا۔<sup>۱۱</sup>  
 جو دراصل مسح موعود کی بعثت کا بنیادی مقصد ہے اور یہی معنی دراصل آنے والے مسح موعود کے حج کی  
 پیشگوئی سے مراد ہیں۔

## حوالہ جات

۱۔ تہذیب التہذیب از علامہ ابن حجر جلد ۲ صفحہ ۹۶ مطبوعہ مصر

۲۔ بخاری کتاب المناقب باب ما جاء في اسماء رسول اللہ۔

۳۔ ملغوظات جلد ۲ صفحہ ۳۵ نیا ایڈیشن

۴۔ مندرجہ بن حبیل جلد ۲ صفحہ ۲۹۱ دار الفکر العربي بیروت

- 
- ٥ تذكرة القرطبي جلد ٢ صفحه ١٦٦ - از علامه عبدالوهاب شعرانی مطبوعه مصطفی البابی الحنفی مصر
- ٦ مسلم كتاب الحج باب احلال النبي
- ٧ ٢٠٢ صفحه ٣١٢ و جلد ٨ صفحه ٣٩٨ و جلد ٩ صفحه ٣٩٨
- ٨ مطبوعه عبد التواب اکیدی ملتان
- ٩ اكمال الاكمال شرح مسلم جلد ٣ صفحه ٣٩٨ نطبع سعادۃ مصر و قاموس جلد ٣ صفحه ٢٣٢ مطبوعه مصر
- ١٠ الفتاوى الحدیثیة از علامه ابن حجر حنفی صفحه ١٥٢ مطبوعه مصطفی البابی الحنفی مصر
- ١١ بخاری كتاب الانبیاء باب واذ کرفی الكتاب مریم
- ١٢ مظاہر الحق شرح مشکوٰۃ المصایح جلد ۲ صفحه ۳۵۹ مطبوعه عالمگیر پر لیں لا ہور

## سَلَامٌ مُصطفىٌ بِنَامِ مَهْدِيٍ وَمُسْحِ

عَنْ أَنَسٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَذْرَكَ مِنْكُمْ عِيسَى ابْنَ مَرْيَمَ فَلَيُقْرَأَهُ مِنْ السَّلَامَ.

(مستدرک حاکم کتاب الفتن باب ذکر نفح الصور)

ترجمہ: حضرت انسؓ سے روایت ہے کہ رسول اللہ صلی اللہ علیہ وسلم نے فرمایا تم میں سے جو عیسیٰ ابن مریم کو پائے وہ اسے میرا سلام پہنچائے۔

تشریح: امام حاکم نے یہ حدیث بخاری اور مسلم کی شرائط کے مطابق صحیح قرار دی ہے۔ ॥ شیعہ مسلک میں بھی یہ حدیث مسلم ہے۔ ॥

اس حدیث سے آخری زمانے میں آنے والے مثیل مسیح کے مقام اور اسے قبول کرنے کی اہمیت کا پتہ چلتا ہے جسے ان کے آقا و مطاع حضرت محمد مصطفیٰ صلی اللہ علیہ وسلم نے بھی اپنا محبت بھرا سلام بھجوایا اور اپنی امت کو گویا یہ پیغام دیا کہ وہ میرا پیارا مسیح اور مہدی ہے اس کی قدر کرنا ہاں! وہی مہدی جس کی سچائی کے نشان کے طور پر چاند سورج گرہن کے آسمانی گواہوں کا ذکر کرتے ہوئے ”ہمارے مہدی“ کے الفاظ میں آپ نے اس کے ساتھ اپنی محبت اور پیار کا اظہار فرمایا۔ ایک اور موقع پر فرمایا کہ

اَلَا إِنَّهُ خَلِيفَتِي فِي اُمَّتِي

”وَهُوَ مُوعِدٌ مِّنِي اُمَّتٍ مِّنْ مِيرَا خلیفہ ہو گا اپنے تم میں سے جو بھی اسے پائے میرا سلامتی کا پیغام پہنچائے“۔ ॥

سلامتی کے اس پیغام میں یہ اشارہ بھی تھا کہ ہمیشہ کی طرح دنیا اس مامور زمانہ کی مخالفت کرے گی اور لعنۃ و ملامت کا سلوک کرے گی مگر اپنے سچے امتحاؤں سے آپ نے سلامتی کے پیغام کی ہی

توقع رکھی اور انہیں اس مسیح موعود کے مانے اور قبول کرنے کی تاکید کی کیونکہ محسن سلامتی کا پیغام پہنچانے میں فضیلت تو ہے مگر یہ موجب نجات نہیں ہو سکتی اسی لئے رسول اللہ نے فرمایا:

فَإِذَا رَأَيْتُمُوهُ فَبَايِعُوهُ وَلَوْبَحُوا عَلَى النَّاجِ فَإِنَّهُ خَلِيفَةُ اللَّهِ  
الْمَمْهُدِيُّ۔

(ابن ماجہ کتاب الفتن باب خروج المهدی)

کہ جب تم اس مہدی کو دیکھو تو اس کی بیعت کرنا خواہ گھٹنوں کے بل برف پر چل کر جانا پڑے کیونکہ وہ خدا کا خلیفہ مہدی ہے۔ ابن ماجہ کی ہی دوسری روایت میں رسول اللہ نے اس امام کی نصرت اور مدد کرنے کا حکم دیا ہے۔ بعض اور روایات میں اس مہدی کے حق میں آسان سے ”خلیفہ اللہ المهدی“ کی آواز آنے کا جوڑ کر ہے اس سے مراد آسمانی نشانوں کا ظہور ہے جس کے بعد مہدی کی قبولیت پھیلے گی۔ ان احادیث سے ظاہر ہے کہ مسیح و مہدی کو قبول کرنا اور اس کی بیعت کر کے مدد کرنا کتنا ضروری اور لازمی ہے۔

مزید برآں سنی اور شیعہ مسلم کی احادیث متفق ہیں کہ جس شخص نے اپنے زمانہ کے امام کو نہ پہچانا وہ جاہلیت کی موت مر گیا۔ جب کہ مسیح موعود و مہدی معہود تو وہ عظیم الشان امام ہے جس کے پارہ میں احادیث میں ہے کہ اس امت میں ایک ایسا خلیفہ بھی ہو گا جو ابو بکر و عمر سے بھی افضل ہو گا۔ اور امام محمد بن سیرین تابعی نے اس آنے والے مہدی کو ابو بکر و عمر سے افضل اور نبی کے برابر قرار دیا اور بعض لوگوں کے تعجب کرنے پر کہ وہ ابو بکر و عمر سے بھی افضل ہو گا؟ ابن سیرین نے فرمایا کہ ممکن ہے وہ بعض انبیاء سے بھی افضل ہو۔

یہی وجہ ہے کہ امام مہدی کو نہ صرف سلام پہنچانے کی تاکید کی گئی بلکہ سنی و شیعہ روایات میں بالاتفاق ان کی تکذیب اور انکار کرنے والے کو کافر ہرایا گیا۔

پس سعادت مند ہیں وہ لوگ جنہوں نے خدا کے اس برگزیدہ مسیح و مہدی کو سلام پہنچانے کی توفیق پائی۔ جس کی دنیا صدیوں سے منتظر تھی اور مشہور شاعر مون کی طرح جن کی یہ تمنا تھی کہ:

زمانہ مہدی موعود کا پایا اگر مومن  
تو سب سے پہلے تو کہیو سلام پاک حضرت کا  
مگر آہ صد آہ کہ جب وہ مہدی آگیا تو اکثریت اسے پہچاننے سے محروم رہی۔

یارو مسح وقت کہ تھی جن کی انتظار  
راہ تکتے تکتے جن کی کروڑوں ہی مر گئے  
آئے بھی اور آ کے چلے بھی گئے وہ آہ!  
ایامِ سعد ان کے بسرعت گزر گئے

(کلام محمود)

## حوالہ جات

- ۱۔ متدرک حاکم جلد ۲ صفحہ ۵۰۳ مطبع النصر الحدیثیہ ریاض
  - ۲۔ کشف الغمہ فی معرفۃ الائمه جلد ۳ صفحہ ۲۷۲۔ از علامہ ابوالحسن الاربی دارالا ضوابع۔ بیروت
  - ۳۔ المجمع الصغیر از علامہ طبرانی (ج ۳۶۰) ج ۱ صفحہ ۲۵۷ دارالفکر بیروت
  - ۴۔ (i) مسلم کتاب الامارة باب الامر بلزوم الجماعة  
(ii) بخار الانوار جلد ۱ صفحہ ۱۶۰ مطبع دار احیاء التراث العربي بیروت لبنان
  - ۵۔ مصنف ابن ابی شیبہ جلد ۵ صفحہ ۱۸۹۔ ادارہ القرآن دارالعلوم الاسلامیہ کراچی
  - ۶۔ کتاب الفتن فی سیرۃ المهدی صفحہ ۹۸۔ از حافظ ابو عبد اللہ نعیم بن جماد بحوالہ عقد الدرر فی اخبار المنتظر صفحہ ۱۳۹۔ از علامہ یوسف بن یحییٰ
  - ۷۔ (i) عقد الدرر فی اخبار المنتظر صفحہ ۱۵۔ از علامہ یوسف بن یحییٰ طبع اول ۱۹۷۹ء مکتبہ عالم الفکر قاهرہ  
(ii) القول الختصر فی علامات المهدی المنتظر صفحہ ۵۶۔ از علامہ ابن حجر حشمتی مکتبہ القرآن ۳
- شارع مقاش قاهرہ

## خلافتِ راشدہ کے متعلق پیشگوئی

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ  
 قَالَ : كَانَتْ بَنُو إِسْرَائِيلَ تَسْوُسُهُمُ الْأَنْبِيَاءُ كُلَّمَا هَلَكَ نَبِيٌّ  
 خَلَفَهُ نَبِيٌّ وَإِنَّهُ لَا نَبِيٌّ بَعْدِهِ وَسَيَكُونُ خُلُفَاءُ فِيْكُشُرُونَ قَالُوا فَمَا  
 تَأْمُرُنَا قَالَ فُوَا بِبَيْعَةِ الْأُولَى فَالْأُولَى أَعْطُوهُمْ حَقَّهُمْ فَإِنَّ اللَّهَ  
 سَآتِلُهُمْ عَمَّا اسْتَرْعَاهُمْ .

(بخاری کتاب الانبیاء باب ما ذكر عن بنی اسرائیل و مسلم)

ترجمہ: حضرت ابوہریرہؓ سے روایت ہے کہ بنی کریم صلی اللہ علیہ وسلم نے فرمایا کہ بنی اسرائیل میں اصلاح احوال کے لئے نبی آتے رہے جب بھی کوئی نبی فوت ہوتا تو اس کا جانشین بھی نبی ہی ہوتا تھا مگر میرے بعد کوئی نبی نہیں بلکہ خلفاء ہوں گے اور بعض دفعہ ایک سے زیادہ خلافت کے دعویدار ہوں گے صحابہؓ نے عرض کیا ایسی صورت میں ہم کیا کریں فرمایا جس کی پہلی بیعت کر چکے ہو وہ عہد بیعت نبھاؤ اور ان کے حق ادا کرو اللہ تعالیٰ ان سے ان کی ذمہ داریوں کی ادا یگی کے بارہ میں پوچھے گا۔

تشریح: امام بخاری اور مسلم نے اس حدیث کی صحت پر اتفاق کیا۔ ابن ماجہ میں بھی یہ حدیث موجود ہے۔ اس حدیث میں نبی کریم صلی اللہ علیہ وسلم نے بنی اسرائیل کے سلسلہ خلافت کا امت محمدیہ سے مشابہت کے باوجود یہ فرق بھی بیان فرمایا ہے کہ وہاں انبیاء کے جانشین بھی نبی ہوتے رہے۔ مگر میرے بعد جس خلافت کا نظام قائم ہو گا وہ خلیفہ نبی نہیں کہلانیں گے تاہم تی محمدیہ تشریعیہ کا امتیاز قائم رہے۔ اسی لئے آپ نے فرمایا تھا کہ اگر میرے معاً بعد نبی کا خطاب کسی کے لئے جائز ہوتا تو اپنی استعدادوں کے لحاظ سے عمر اس لائق تھے۔ چنانچہ اسی لئے عمر خلیفہ تو کہلانے مگر نبی نہیں۔ تاہم ایک لمبے انقطاع کے بعد خود نبی کریم صلی اللہ علیہ وسلم نے مسلمانوں میں ایک امتی نبی کے آنے

کی بشارت دی اور چار مرتبہ گواہی دے کر فرمایا کہ وہ آنے والائسح موعودؑ نبی اللہ ہوگا یعنی وہ اللہ کا نبی ہو کر آئے گا۔ ۱

اسی طرح ایک اور موقع پر آنحضرت صلی اللہ علیہ وسلم نے یہ صراحت بھی فرمادی کہ میرے اور اس آنے والائسح موعود کے درمیانی زمانے میں کوئی نبی نہیں۔ ۲

پس لآنبی بعْدِ نبی کے ایک معنے یہ ہوئے کہ میرے بعد کوئی نبی نہیں کیونکہ ”بعدیت“، کامانہ خود نبی کریم کے فرمان کے مطابق مسیح موعودؑ کے زمانہ تک مستند ہے۔ اسی لئے آپ نے فرمایا تھا کہ ابو بکرؓ سب سے بہتر اور افضل ہیں سوائے اس کے کہ کوئی نبی پیدا ہو۔ ۳ گویا امتی نبی کے پیدا ہونے کا امکان آپ نے کھلا رکھا ہے اسی طرح حضرت موسیؑ نے جب اپنے رب کے حضور امت محمد یہ کا نبی ہونے کی درخواست کی تو یہی جواب ملا کہ اس امت کا نبی امت میں سے ہی ہوگا۔ ۴

دوسرے معنی لآنبی بعْدِ نبی کے یہ ہو سکتے ہیں کہ میرے بعد میرے جیسا عظیم الشان نبی کوئی نہیں ہوگا کیونکہ عربی زبان میں ”لا“، نفی کمال کے لئے بھی آتا ہے جیسے رسول اللہؐ کا فرمان ہے کہ جب کسریٰ اور قصر ہلاک ہوں گے ان کے بعد کوئی کسریٰ و قصر نہیں۔ اب کسریٰ اور قصر کے بعد اور کسریٰ و قصر تو پیدا ہوئے مگر اس شان کا کوئی کسریٰ یا قصر پیدا نہ ہوا جو رسول اللہؐ کے زمانہ میں حکمران تھے۔ پس اس حدیث میں ”لا“، نفی کمال کا ہے کیونکہ قرآن و حدیث یہاں لافی جنس کے معنی مراد لینے میں روک ہیں۔ اس لئے یہ معنے نہیں کئے جاسکتے کہ میرے بعد کسی فتنہ کا کوئی نبی پیدا نہیں ہوگا بلکہ یہ معنے ہوں گے کہ میرے بعد اس شان کا کوئی تشرییعی نبی پیدا نہ ہوگا جو ہوگا وہ میراتانع، امتی، خادم اور غلام ہوگا۔

## حوالہ جات

- ۱ صحیح مسلم کتاب الفتن باب ذکر الدجال
- ۲ ابو داؤد کتاب الملائم باب خروج الدجال
- ۳ جامع الصغیر از علامہ سیوطی مکتبۃ الاسلامیہ سمندری لاٹکپور (فیصل آباد)
- ۴ خصائص الکبریٰ از علامہ سیوطی جلد اصفہہ ۱۲۔ المنشد دارالکتاب العربی ۱۳۲۰ھ

## آخری نبی اور آخری مسجد

عَنْ أَبِي هُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِنَّ الْخَرُّ الْأَنْبِيَاءِ وَإِنَّ مَسْجِدِيَ الْخَرُّ الْمَسَاجِدِ.

(مسلم کتاب الحج باب فضل الصلوة بمسجدی مکہ و مدینہ)

ترجمہ: حضرت ابوہریرہؓ کہتے ہیں کہ رسول کریم صلی اللہ علیہ وسلم نے فرمایا کہ میں آخری نبی ہوں اور میری مسجد آخری مسجد ہے۔

تشریح: یہ حدیث امام احمد بن حنبل اور ترمذی نے بھی روایت کی ہے اور اسے صحیح قرار دیا ہے۔ اس حدیث کے مطابق جس طرح نبی کریم صلی اللہ علیہ وسلم کی مسجد آخری مسجد ہے بعینہ اسی طرح آپ آخری نبی ہیں اور یہ بات ظاہر و باہر ہے کہ مسجد نبوی ان معنی میں توہرگز آخری مسجد نہیں کہ اس کے بعد کوئی مسجد ہی نہ بنائی گئی ہو۔ پس جس طرح آخری مسجد کا مطلب شرف و مقام اور فضیلت و مرتبت کے لحاظ سے آخری ہونا ہے یہی معنی رسول اللہ صلی اللہ علیہ وسلم کے آخری نبی ہونے کے ہیں ورنہ جیسا کہ حضرت مولانا محمد قاسم نانوتوی نے لکھا ہے۔ محض انبیاء کے آخر میں آنا اپنی ذات میں کوئی وجہ فضیلت نہیں ॥ بلکہ علامہ حکیم ترمذی کے نزدیک تو ایسے معنی جاہل اور بے علم لوگ ہی کر سکتے ہیں۔ ॥ اس میں شک نہیں کہ آخر حضرت صلی اللہ علیہ وسلم کا زمانہ بھی آخری ہے مگر آپ کے آخری نبی ہونے سے حقیقی مراد نبوت کا آخری مقام اور مرتبہ حاصل کرنا ہے۔ یہی معنی اس حدیث کے ہیں جس میں رسول اللہ صلی اللہ علیہ وسلم نے اپنے آپ کو آخر الانبیاء اور اپنی امت کو آخر الامم بیان فرمایا یعنی آپ آخری شریعت والے نبی ہیں۔ تبھی آپ کی امت آخری امت ہے اور جس طرح آپ تمام انبیاء سے افضل ہیں اسی طرح آپ کی امت بھی تمام امتوں سے افضل اور خیر الامم ہے۔

حضرت مسیح موعود علیہ السلام فرماتے ہیں:-

”جناب سیدنا و مولانا سید الکل و افضل الرسل خاتم النبیین محمد مصطفیٰ صلی اللہ علیہ وسلم کے لئے ..... ایک اعلیٰ مقام اور برتر مرتبہ ہے جو اسی ذات کامل الصفات پر ختم ہو گیا ہے جس کی کیفیت کو پہنچنا بھی کسی دوسرے کا کام نہیں چہ جائیکہ وہ کسی اور کو حاصل ہو سکے“۔

## حوالہ جات

- ۱۔ تحریر الناس صفحہ ۷۔ از حضرت مولانا محمد قاسم نوتوی مکتبہ قسم العلوم کراچی
- ۲۔ ختم الاولیاء صفحہ ۳۲۱۔ از حکیم ترمذی مطبعہ الکاثویںکیہ بیروت
- ۳۔ توضیح مرام صفحہ ۲۳ روحانی خزانہ جلد ۳ صفحہ ۶۲

## جھوٹے مدعیانِ نبوت کا ظہور

عَنْ ثُوبَانَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ .....  
وَإِنَّهُ سَيَكُونُ فِي أُمَّتِي كَذَّابُونَ ثَلَاثُونَ كُلُّهُمْ يَرُعُمُ أَنَّهُ نَبِيٌّ وَأَنَا  
خَاتَمُ النَّبِيِّينَ لَا نَبِيَّ بَعْدِيْ .

(ابو داؤد کتاب الفتن باب ذکر الفتن و دلائلها)

ترجمہ: حضرت ثوبانؓ سے روایت ہے کہ رسول اللہ صلی اللہ علیہ وسلم نے فرمایا کہ میری امت میں تین جھوٹے پیدا ہوں گے ہر ایک نبی ہونے کا دعویٰ کرے گا اور میں خاتم النبیین ہوں میرے بعد کوئی نبی نہیں۔

تشریح: یہ حدیث امام حاکم نے بھی بیان کی ہے اور محدث ابن الہیشہ نے بھی۔ امام حاکم نے اسے صحیح قرار دیا ہے۔ ॥

اس حدیث میں معین طور پر جو تین جھوٹے نبوت کے دعویداروں کے آنے کا ذکر ہے اس سے صاف ظاہر ہے کہ سچے مدعا نبوت کے آنے کا بھی امکان موجود ہے ورنہ خاتم الانبیاء حضرت محمد مصطفیٰ صلی اللہ علیہ وسلم اپنے بعد آنے والے تمام مدعیان نبوت کو جھوٹا گردانے۔

جبکہ تیس کی تعداد کا تعلق ہے اس سے مراد جھوٹے مدعیان کی کثرت معلوم ہوتی ہے کیونکہ بعض دوسری روایات میں اس سے زیادہ تعداد بھی مذکور ہے۔ تاہم اس تیس کا معین عدد بھی مراد لیا جائے تو بھی یہ پیشگوئی زمانہ ہوا پوری ہو چکی ہے۔ چنانچہ امام ابو عبد اللہ متومنی ۸۲۸ھ لکھتے ہیں کہ اس حدیث کی سچائی ظاہر ہو چکی ہے اور رسول اللہ صلی اللہ علیہ وسلم کے زمانہ سے اگر ایسے مدعیان نبوت کو شمار کیا جائے تو ان کی تعداد تیس پوری ہو جاتی ہے اور تاریخ کا مطالعہ کرنے والوں کو یہ بات اچھی طرح معلوم ہے۔ ॥

اس حدیث میں خاتم النبیین کا لفظ بھی تشریح طلب ہے۔ یاد رکھنا چاہئے کہ لفظ خاتم تاء کی زبر سے ہے۔ تاء کی زبر سے خاتم نہیں کہ اس کے معنی ختم کرنے والا کئے جائیں۔ انہی معنی کی وضاحت کے لئے حضرت علی رضی اللہ عنہ نے اپنے بچوں کے استاد، قاری ابو عبد الرحمن السلمی کو فرمایا تھا کہ حضرت حسن و حسین کو خاتم تاء کی زبر سے پڑھانا ۲ کیونکہ خاتم کے معنی مہر کے ہیں اور نبیوں کی مہر ہونے سے مراد آنحضرت صلی اللہ علیہ وسلم کا تمام انبیاء کے مصدق ہونے کا مقام ہے۔

خاتم النبیین کے یہی وہ معنے ہیں جس کی وضاحت کرتے ہوئے حضرت عائشہ رضی اللہ عنہا فرمایا کرتی تھیں کہ **فُوْلُوا إِنَّهُ خَاتَمُ الْأَنْبِيَاءِ وَلَا تَقُولُوا لَا نَبَّىٰ بَعْدَهُ ۚ** ۳ کہ یہ تو کہو کہ محمد مصطفیٰ ﷺ خاتم الانبیاء ہیں مگر یہ نہ کہو کہ آپ کے بعد کوئی نبی نہیں۔

خاتم کے انہی معنی کی وضاحت اس حدیث سے بھی خوب ہوتی ہے کہ **أَنَا خَاتَمُ الْأَنْبِيَاءِ وَأَنْتَ يَا عَلِيُّ خَاتَمُ الْأَوْلَيَاءِ** ۴ کہ میں خاتم الانبیاء ہوں اور اے علی تو خاتم الاولیاء ہے۔ اہلسنت و شیعہ میں سے کوئی بھی حضرت علیؑ خاتم الاولیاء کو ان معنی میں آخری ولی قران نہیں دیتا۔ جن کے بعد کوئی ولی امت میں پیدا نہیں ہوا بلکہ آپ کو ولایت کے اس آخری مقام پر فائز سمجھا جاتا ہے جس کی پیروی سے ولایت ملتی ہے۔ یہی معنی خاتم الانبیاء کے ہیں کہ نبی کریم صلی اللہ علیہ وسلم نے نبوت کا آخری مرتبہ پایا۔ اب آپ کی اطاعت کے بغیر یہ مقام قیامت تک کسی کو نصیب نہیں ہو سکتا۔ ہاں کامل اطاعت کے نتیجہ میں صرف امتی یہ روحانی انعام پا سکتے ہیں۔ جیسا کہ اللہ تعالیٰ خود فرماتا ہے کہ جو لوگ بھی اللہ اور اس کے رسول کی اطاعت کریں گے وہ ان لوگوں میں شامل ہوں گے جن پر اللہ نے انعام کیا ہے۔ یعنی انبیاء، صدیقین شہداء اور صاحبوں ہیں۔ (النساء: ۱۷)

دوسرے اس حدیث میں ”بعدی“ کا لفظ بھی وضاحت طلب ہے کیونکہ زمانی بعدیت کے علاوہ اس لفظ میں ”خلاف“ کے معنی بھی ہوتے ہیں جیسے اللہ تعالیٰ قرآن شریف میں فرماتا ہے **فِيَأَيِّ** **حَدِيدٍ ثِ بَعْدَ اللَّهِ وَآيَاتِهِ يُؤْمِنُونَ** (جاشیہ: ۷) یعنی اللہ تعالیٰ اور اس کی آیات کو چھوڑ کر (یا ان کے خلاف) یہ کس بات پر ایمان لا سکیں گے۔ اسی طرح نبی کریم صلی اللہ علیہ وسلم نے روایا میں سونے کے لفگن اپنے ہاتھوں میں دیکھئے تو اس کی یہ تعبیر فرمائی کے دو کذاب میرے بعد کلیں گے اور وہ اسود غسی اور مسیلمہ کذاب ہیں۔ ۵ یہ دونوں کذاب تو حضور کے زمانہ میں موجود تھے پس یہاں بعد سے مخالفانہ خروج مراد ہے۔ چنانچہ حضور کی زندگی میں مسیلمہ کذاب نے واضح طور پر تشرییعی نبوت کا

دعویٰ کیا۔ شراب اور زنا کو حلال قرار دیا فریضہ نماز کو ساقط کر دیا اور قرآن مجید کے مقابل پر سورتین  
بنا کیں۔<sup>۴</sup>

پس لا نبی بعدهی کے بھی معنی ہیں کہ نبی کریم صلی اللہ علیہ وسلم کے بالمقابل اور برخلاف کوئی  
شریعت والا نہیں نہیں آ سکتا۔ امتی اور تابع نبی آ سکتا ہے۔ یہی وجہ ہے کہ طبرانی میں اس روایت کے  
ساتھ استثناء بھی مذکور ہے کہ لا نبی بعدهی الا ماشاء اللہ کہ میرے بعد کوئی نبی نہیں سوائے اس  
کے کہ اللہ چاہے۔ چنانچہ محققین کو ماننا پڑا کہ اگر یہ حدیث صحیح ہے تو اس سے مراد حضرت عیسیٰ علیہ السلام  
کا استثناء ہو سکتا ہے اسی طرح جامع الصحاح میں محمد بن سعید نے حضرت انسؓ سے روایت کی ہے کہ  
آنا خَاتَمُ النَّبِيِّينَ وَلَا نَبِيٌّ بَعْدِيٍّ إِلَّا أَنْ يَشَاءَ اللَّهُ كَمَّيْنَ خَاتَمُ النَّبِيِّينَ ہوں میرے بعد کوئی  
نبی نہیں سوائے اس کے کہ اللہ چاہے۔<sup>۵</sup>

امتِ محمدیہ کے صحیح موعود کو رسول اللہ کا چار مرتبہ نبی قرار دینا صاف ظاہر کرتا ہے کہ رسول اللہ  
صلی اللہ علیہ وسلم کے بعد صرف امتی نبی کے آنے کا امکان موجود ہے اور حضرت عیسیٰ اسرائیلی مسیح  
اس سے ہرگز مراد نہیں ہو سکتے کیونکہ آیت خاتم النبیین اور حدیث لا نبی بعدهی کسی غیر قوم کے  
صاحب شریعت نبی کے آنے میں روک ہیں۔ وہ لوگ جو حضرت عیسیٰ کو قرآن کے برخلاف زندہ  
خیال کر کے نبی مان کر رسول اللہ صلی اللہ علیہ وسلم کے بعد لے کر آتے ہیں وہ بالفاظ دیگر انہیں آخری  
نبی اور ”خاتم النبیین“، قرار دیتے ہیں۔ العیاذ بالله  
حضرت مسیح موعود علیہ السلام فرماتے ہیں:

”اگر یہ کہا جائے کہ آنحضرت صلی اللہ علیہ وسلم تو خاتم النبیین ہیں پھر آپ  
کے بعد اور نبی کس طرح آ سکتا ہے اس کا جواب یہی ہے کہ بے شک اس طرح  
سے تو کوئی نبی نیا ہو یا پرانا نہیں آ سکتا جس طرح سے آپ لوگ حضرت عیسیٰ  
علیہ السلام کو آخری زمانہ میں اتارتے ہیں اور پھر اس حالت میں ان کو نبی بھی  
مانتے ہیں ..... بے شک ایسا عقیدہ تو معصیت ہے ..... نبوت کی تمام کھڑکیاں  
بند کی گئیں مگر ایک کھڑکی سیرتِ صدیقی کی کھلی ہے یعنی فنا فی الرسول کی۔ پس  
جو شخص اس کھڑکی کی راہ سے خدا کے پاس آتا ہے اس پر ظلی طور پر وہی نبوت  
کی چادر پہنائی جاتی ہے جو نبوتِ محمدی کی چادر ہے اس لئے اس کا نبی ہونا

غیرت کی جگہ نہیں،۔

## حوالہ جات

- ۱ فتح الباری جلد ۲ صفحہ ۵۵۸ دارالنشر الکتب الاسلامیہ لاہور
- ۲ اكمال الاكمال شرح مسلم از علامہ ابو عبد اللہ محمد بن خلفہ جز ۷ صفحہ ۲۵۸ مطبع سعادۃ مصر وفتح الجید شرح کتاب التوحید صفحہ ۲۷۵ - از شیخ عبدالرحمن بن حسن متوفی (۱۲۵۸ھ) مطبع السنۃ الحمد یہ قاہرہ
- ۳ الد رامنثور جلد ۵ صفحہ ۲۰۳ دارالمعرفہ للطباعة والنشر بیروت
- ۴ الد رامنثور از علامہ سیوطی جلد ۵ صفحہ ۲۰۳ دارالمعرفہ للطباعة والنشر بیروت
- ۵ مناقب آل ابی طالب از علامہ ابو جعفر محمد بن علی شہر آشوب (متوفی ۵۵۸ھ) جلد ۳ صفحہ ۲۶۱ مطبع علمیہ قم ایران
- ۶ بخاری کتاب المغازی باب قصۃ الاسود اعنی  
کے نجح اکرامہ از نواب صدیق حسن خان بھوپال صفحہ ۳۲۲ ترجمہ از فارسی مطبع شاہجهانی بھوپال
- ۷ تذکرة الموضوعات محمد طاہر بن علی هندی ۱۹۸۶ دارہ طباعة منیریہ دمشق
- ۸ ایک غلطی کا ازالہ صفحہ ۳ روحانی خزانہ جلد ۱۸ صفحہ ۲۰۸، ۲۰۷

## قصرِ نبوٰت کی آخری ایںٹ

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ  
مَثَلِي وَمَثَلُ الْأَنْبِيَاءِ مِنْ قَبْلِي كَمَثَلِ رَجُلٍ يَنْبَىءُ فَإِنَّ  
وَاجْمَلَهُ إِلَّا مَوْضِعُ لِبِسْنَةٍ مِنْ زَاوِيَةٍ فَجَعَلَ النَّاسُ يَطْوُفُونَ بِهِ  
وَيَعْجَبُونَ لَهُ وَيَقُولُونَ هَلَا وُضِعَتْ هَذِهِ اللِّبَنَةُ قَالَ فَإِنَّا لِلِّبَنَةِ  
وَإِنَّا خَاتَمُ النَّبِيِّينَ.

(بخاری کتاب المناقب باب خاتم النبیین)

ترجمہ: حضرت ابو ہریرہؓ سے روایت ہے کہ نبی کریم صلی اللہ علیہ وسلم نے فرمایا کہ میری اور مجھ سے پہلے نبیوں کی مثالیوں ہے جیسے ایک شخص نے گھر بنایا اور اسے خوب حسین وجمیل کیا مگر ایک کونہ میں ایک ایںٹ کی جگہ خالی رہ گئی۔ لوگ اس محل کے گرد چکر لگاتے اور اس کی خوبصورتی دیکھ کر متوجب ہوتے تھے اور کہتے یہ ایک (کونے کی) ایںٹ رکھ کر اس محل کو مکمل کیوں نہ کر دیا گیا۔ یہ مثال بیان کر کے حضور صلی اللہ علیہ وسلم نے فرمایا پس میں ہی وہ ایںٹ ہوں اور میں ہی خاتم النبیین ہوں۔

تشریح: یہ حدیث جس کی صحت امام بخاری و مسلم نے تسلیم کی ہے ترمذی نسائی وغیرہ میں بھی مختلف الفاظ کے ساتھ آئی ہے۔ یہاں وہ مفصل روایت لی گئی ہے جو آپ اپنے مضمون کی تشریح کر رہی ہے کہ اس عمارت سے مراد راصل شریعت کی عمارت تھی جو نبی کریم صلی اللہ علیہ وسلم کے آنے سے مکمل ہوئی۔ رسالت کے مکمل ہونے کے بھی تکمیل شریعت مراد ہے۔ حضرت علامہ ابن حجر عسقلانی اس حدیث کی شرح میں لکھتے ہیں:

”اگرچہ ہر نبی کی شریعت اس کی اپنی نسبت (زمانہ و ضرورت) کے لحاظ سے کامل تھی مگر یہاں یہ بیان کرنا مقصود ہے کہ شریعت محمد یہ گز شستہ شرائع کی

نسبت زیادہ کامل اور مکمل ہے۔ ۱

پس اس حدیث کا یہی مطلب ہے کہ نبی کریم صلی اللہ علیہ وسلم نے سلسلہ نبوت و شریعت مکمل فرمایا۔

یہاں خاتم کے مجازی معنے آخری بھی کئے جائیں تو بھی النبیین پر جو 'ال'، تخصیص کے لئے آیا ہے اس سے مراد شریعت والے نبی ہیں۔ پس خاتم النبیین کے معنی ہوں گے آخری صاحب شریعت نبی۔ جن کے بعد نہ کوئی نئی شریعت یا نئی کتاب آئے گی نہ نئے احکام آئیں گے۔

حضرت مسیح موعود علیہ السلام فرماتے ہیں:-

”ہمارا یہ ایمان ہے کہ آخری کتاب اور آخری شریعت قرآن ہے اور بعد اس کے قیامت تک ان معنوں سے کوئی نبی نہیں ہے جو صاحب شریعت ہو یا بلا واسطہ متابعت آنحضرت صلی اللہ علیہ وسلم وحی پاسکتا ہو بلکہ قیامت تک یہ دروازہ بند ہے اور متابعت نبوی سے نعمت وحی حاصل کرنے کے لئے قیامت تک دروازے کھلے ہیں۔“ ۲

## حوالہ جات

- ۱۔ فتح الباری از علامہ ابن حجر جلد ۶ صفحہ ۵۵۹ دارالنشر الکتب الاسلامیہ لاہور
- ۲۔ ریویو بر مباحثہ بٹالوی و چکڑالوی صفحہ ۶ روحانی خزانہ جلد ۱۹ صفحہ ۲۱۳

## اگر صاحبزادہ ابراہیم زندہ رہتے تو سچے نبی ہوتے

عَنِ ابْنِ عَبَّاسٍ رَضِيَ اللَّهُ عَنْهُ قَالَ لَمَّا مَاتَ إِبْرَاهِيمُ ابْنُ رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَّى رَسُولُ اللَّهِ صَلَّى اللَّهُ عَلَيْهِ وَسَلَّمَ وَقَالَ : إِنَّ لَهُ مُرْضِعًا فِي الْجَنَّةِ وَلَوْ عَاشَ لَكَانَ صِدِيقًا نَبِيًّا وَلَوْ عَاشَ لَعْتَقَتْ أَخْوَالُهُ الْقِبْطُ وَمَا اسْتَرَقَ قِبْطٌ .

(ابن ماجہ کتاب الجنائز باب ماجاء فی الصلة علی ابن رسول الله علیہ وسلم)

**ترجمہ:** حضرت ابن عباس سے روایت ہے کہ جب رسول اللہ صلی اللہ علیہ وسلم کے صاحبزادے حضرت ابراہیم فوت ہوئے تو آپ نے ان کی نماز جنازہ ادا کی اور فرمایا جنت میں اس کو دودھ پلانے والی مہیا کی جائے گی اور اگر یہ زندہ رہتا تو سچا نبی ہوتا اور ان کے نھیاں جو مصر کے قبطی ہیں آزاد کئے جاتے اور کوئی بھی قبطی غلام نہ رہتا (یعنی کفر کی غلامی سے رہائی پاتے)۔

**تشریح:** یہ روایت مسند احمد بن حنبل میں دوسری سند سے حضرت انس بن مالک سے مردی ہے اور اس کے سب راوی عبدالرحمن بن مہدی، سفیان بن سعید اور اسماعیل بن عبد الرحمن السدی ثقہ ہیں۔

آیت خاتم النبیین ۵ ہجری میں نازل ہوئی اور ۸ ہجری میں ابراہیم پیدا ہوئے اگر نبی کریم ﷺ سے یہ معنی سمجھتے کہ آئندہ ہر قسم کی نبوت ختم ہو چکی ہے تو اپنے بیٹے ابراہیم کے بارہ میں یہ فرماتے کہ بے شک اس میں نبوت کی استعدادیں موجود تھیں لیکن چونکہ آیت خاتم النبیین نازل ہو چکی اس لئے اگر وہ زندہ بھی رہتا تو نبی نہ ہوتا۔ مگر آپ تو اس کے برعکس یہ فرماتے ہیں کہ اگر ابراہیم زندہ رہتا تو سچا نبی ہوتا۔

پس خاتم النبیین کے وہی معنی کرنے پڑیں گے جو مشہور حنفی عالم ملا علی قاری نے فرمائے ہیں کہ

ابراہیم زندہ رہتے تو حضور صلی اللہ علیہ وسلم کے تالع اور امتی نبی ہوتے اور حضور صلی اللہ علیہ وسلم کا یہ قول آیت خاتم النبیین کے ہرگز منافی نہیں کیونکہ خاتم النبیین کے یہ معنی ہیں کہ آپ کے بعد ایسا کوئی نبی نہیں آئے گا جو آپ کی شریعت منسون کرے اور آپ کی امت میں سے نہ ہو۔  
 یہی بات حضرت مولانا محمد قاسم صاحب نانو توی بانی دیوبند نے لکھی ہے کہ:  
 ”اگر بالفرض بعد زمانہ نبی صلی اللہ علیہ وسلم بھی کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔“

## حوالہ جات

- ۱۔ تہذیب التہذیب از علامہ ابن حجر عسقلانی جلد ۲ صفحہ ۲۵۱ جلد ۳ صفحہ ۱۰۰ جلد اصحفہ ۲۷۳
- عبدالتواب اکیڈمی ملتان
- ۲۔ الفتاویٰ الحدیثیہ از علامہ ابن حجر حبیشی صفحہ ۱۲۵ مطبع مصطفیٰ البابی الحنفی مصر
- ۳۔ موضوعات کبیر مترجم صفحہ ۳۲۲۔ از حضرت ملا علی قاری حنفی مطبوعہ قرآن محل مقابل مولوی مسافرخانہ کراچی
- ۴۔ تحذیر الناس صفحہ ۳۶۔ از مولانا محمد قاسم نانو توی مکتبہ قاسم العلوم کراچی

## اُمّتِ محمدیہ میں سلسلہ وحی والہام

عَنْ أَبِي هُرَيْرَةَ رَضِيَ اللَّهُ عَنْهُ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: لَمْ يَقُلْ مِنَ النُّبُوَّةِ إِلَّا الْمُبَشِّرَاتُ . قَالُوا: وَمَا الْمُبَشِّرَاتُ؟ قَالَ: الرُّؤْبَا الصَّالِحَةُ.

(بخاری کتاب التعبیر باب المبشرات۔ ترمذی ابواب الرؤیا)

ترجمہ: حضرت ابو ہریرہؓ بیان کرتے ہیں کہ میں نے رسول اللہ صلی اللہ علیہ وسلم کو فرماتے ہوئے سن کہ نبوت میں سے صرف مبشرات باقی رہ گئے ہیں۔ صحابہؓ نے عرض کیا مبشرات سے کیا مراد ہے؟ آپ نے فرمایا۔ رویائے صالح (یعنی نیک خواہیں بھی مبشرات میں سے ہیں۔)

تشریح: یہ حدیث ابو داؤد، مندار حمد اور ابن ماجہ میں بھی مروری ہے۔

اللہ تعالیٰ نے قرآن شریف میں استقامت اختیار کرنے والے مونوں سے وعدہ فرمایا ہے کہ ان پر فرشتے نازل ہوں گے جو انہیں بشارتیں دیں گے۔ (حَتَّمَ السَّجْدَةُ: ۲۱) یہ بشارات الہیہ بھی روایا و کشوف کے ذریعہ ہوتی ہیں اور کبھی وحی والہام کے ذریعہ (الشوریٰ: ۵۲) حضرت انسؓ بیان کرتے ہیں کہ نبی کریم صلی اللہ علیہ وسلم نے ایک موقع پر فرمایا کہ رسالت و نبوت منقطع ہو گئی پس میرے بعد کوئی رسول یا نبی نہیں تو صحابہؓ کو رسالت و نبوت کے منقطع ہونے کی خبر سے وحی والہام کا سلسلہ بند ہو جانے کی تشویش ہوئی تو نبی کریم صلی اللہ علیہ وسلم نے انہیں تسلی دی کہ صرف تشریعی سلسلہ نبوت بند ہوا ہے مبشرات کا سلسلہ جاری ہے جو نبوت کا ہی ایک حصہ ہے۔ ॥ تبھی تو خدا کے نبیوں کو بنیادی طور پر مبشر اور بشیر کہا گیا جن کو حسب حالات و ضرورت انذار بھی کرنا پڑتا ہے۔ پس اس حدیث کا وہی مطلب ہے جو دوسری روایت سے بھی ظاہر ہے کہ نبوت میں سے اب صرف مبشرات والی نبوت باقی ہے گویا شریعت والی نبوت ختم ہو گئی۔ اب کوئی نبی یا رسول قرآن کے علاوہ کسی

دوسری شریعت کے ساتھ نہیں آئے گا مگر تبیشر و انذار کا سلسلہ جاری رہے گا۔  
 حضرت مرزا غلام احمد قادری مسح موعود و مہدی معہود کا دعویٰ بھی امتی نبی ہونے کا ہے تشریعی  
 نبوت کا نہیں۔ حضرت علامہ ابن عربی اس حدیث کی تشریع میں فرماتے ہیں کہ وہ نبوت جو رسول اللہ  
 صلی اللہ علیہ وسلم کے وجود سے منقطع ہوئی وہ تشریعی نبوت ہے اور میرے بعد کوئی رسول نہیں سے مراد  
 یہ ہے کہ ایسا کوئی نبی نہیں جو میری شریعت کے مخالف ہو بلکہ جب بھی ہو گا میری شریعت کے ماتحت  
 ہو گا۔

اسی طرح حضرت شاہ ولی اللہ محدث دہلوی فرماتے ہیں لا نبیَّ بَعْدِيُّ وَ لَا رَسُولٌ سَےْ ہمیں  
 معلوم ہو گیا کہ جو نبوت و رسالت منقطع ہو گئی ہے وہ آنحضرت صلی اللہ علیہ وسلم کے نزدیک نبی  
 شریعت والی نبوت ہے۔

علامہ توربشتی، علامہ جلال الدین سیوطی، علامہ عبدالواہب شعرانی، علامہ سندھی نے بھی اسی  
 مضمون کی احادیث کے یہی معنی کئے ہیں کہ آنحضرت صلی اللہ علیہ وسلم کے بعد کوئی شریعت والا نبی  
 نہیں آئے گا اور تابع شریعت محمد یہ امتی نبی کے آنے میں حدیث لا نبیَّ بَعْدِيُّ روک نہیں۔ اس  
 حدیث کی تشریع میں خود حضرت مسح موعود علیہ السلام فرماتے ہیں:

”رسول اللہ صلی اللہ علیہ وسلم نے فرمایا ہے کہ نبوت میں سوائے مبشرات  
 کے کچھ باقی نہیں رہا یعنی انواع نبوت میں سے صرف ایک نوع مبشرات کی  
 باقی ہے جو روایات صادقة، مکاشفات صحیحہ اور اس وجہ سے تعلق رکھتی ہے جو  
 خاص اولیاء پر نازل ہوتی ہے..... ایک صاحب بصیرت ناقد کے لئے غور کا  
 مقام ہے کہ کیا اس حدیث سے نبوت کا دروازہ کلی طور پر بند سمجھا جا سکتا ہے بلکہ  
 حدیث دلالت کر رہی ہے کہ نبوت تامہ جو وحی شریعت ساتھ رکھتی تھی منقطع ہو گئی  
 لیکن وہ نبوت جس میں صرف ”بشرات“ ہیں وہ قیامت تک باقی ہے اور کبھی  
 منقطع نہ ہو گی“۔

نیز فرمایا:-

”ہمارا ایمان ہے کہ تشریعی نبوت آنحضرت صلی اللہ علیہ وسلم پر ختم ہو گئی۔

اب اسی شریعت کی خدمت بذریعہ الہامات، مکالمات، مخاطبات اور بذریعہ

پیشگوئیوں کے کرنے کا ہمارا دعویٰ ہے،“<sup>۵</sup>

## حوالہ جات

- ۱۔ ترمذی ابواب الرؤیا باب ذهب النبوة و بقیت المبشرات
- ۲۔ فتوحات مکیہ جلد ۲ صفحہ ۳ دار صادر بیروت
- ۳۔ قرۃ العینین فی تفضیل الشیخین صفحہ ۳۱۹ مطبع مجتبائی دہلی ۱۸۹۳ء
- ۴۔ توضیح مرام صفحہ ۱۹ اردو حافی خزانہ جلد ۳ صفحہ ۶۰، ۶۱ (عربی عبارت سے ترجمہ)
- ۵۔ مفہومات جلد ۵ صفحہ ۳۶۸ نیا ایڈیشن

## واقعہ معراج کا لطیف کشف

عَنْ أَنَسِ بْنِ مَالِكٍ يَقُولُ لَيْلَةً أُسْرِىَ بِرَسُولِ اللَّهِ مِنْ مَسْجِدِ الْكَعْبَةِ إِنَّهُ جَاءَهُ نَلَاثَةَ نَفَرٍ قَبْلَ أَنْ يُوْحَى إِلَيْهِ وَهُوَ نَائِمٌ فِي الْمَسْجِدِ الْحَرَامِ ..... حَتَّى جَاءَ سَدْرَةَ الْمُنْتَهَى ..... فَأُوْحَى اللَّهُ إِلَيْهِ فِيمَا يُوْحَى اللَّهُ خَمْسِينَ صَلْوَةً عَلَى أُمَّتِكَ كُلَّ يَوْمٍ وَلَيْلَةً ..... فَاسْتَيْقَظَ وَهُوَ فِي الْمَسْجِدِ الْحَرَامِ.

(بخاری کتاب التوحید باب و کلم اللہ موسیٰ تکلیما)

ترجمہ: حضرت انس بن مالک سے روایت ہے کہ جس رات رسول اللہ صلی اللہ علیہ وسلم کو مسجد الحرام سے اسراء ہوا آپ کے پاس تین آدمی آئے اور یہ آپ پروجی نازل ہونے سے پہلے کا واقعہ ہے۔ آپ خانہ کعبہ میں سور ہے تھے (اس کے بعد فرشتوں کے آپ کو سات آسمانوں پر لے جانے کا ذکر ہے) یہاں تک کہ آپ سدرۃ المنتہی تک پہنچے۔ پس اللہ تعالیٰ نے آپ پروجی فرمائی جس میں (پہلے) پچاس نمازیں روزانہ آپ کی امت پر فرض کی گئیں۔ (اس کے بعد حضرت موسیٰؑ کے توجہ دلانے پر آنحضرت صلی اللہ علیہ وسلم کے نمازیں معاف کرانے کا ذکر ہے۔ یہاں تک کہ پانچ نمازیں رہ گئیں اور اللہ تعالیٰ نے فرمایا کہ دس گناہ کے حساب سے ان کا ثواب پچاس کے برابر ہوگا) پھر حضورؐ کی آنکھ کھل گئی اور آپ اس وقت خانہ کعبہ میں ہی تھے۔

تشریح: امام بخاریؓ نے یہ حدیث اپنی صحیح میں درج کر کے اس کی صحت پر اتفاق کیا ہے۔

اس حدیث میں نزول وحی سے قبل ایک واقعہ اسراء (سیرالی اللہ) کا ذکر ہے جب کہ اہل سیر واقعہ اسراء و معراج کا زمانہ ارنبوی بیان کرتے ہیں۔ علماء امت نے اس کا ایک حل یہ پیش کیا کہ ممکن ہے یہ واقعہ ایک سے زائد مرتبہ پیش آیا ہو یعنی رسول اللہ صلی اللہ علیہ وسلم کو اسراء و معراج کے روحانی

کشفی نظارے کئی دفعہ کرائے گئے۔ جن میں سے یہ پہلا واقعہ تھا تاہم جن علماء نے اسراء و معراج کو ایک ہی واقعہ سمجھا ہے ان کے نزدیک اس روایت میں وحی ہونے سے قبل کے الفاظ کا یہ مطلب ہے کہ یہ واقعہ معراج کے بارہ میں وحی قرآنی نازل ہونے سے پہلے کی بات ہے۔

معراج نبوی کے بارہ میں امت میں شروع سے ہی دو خیال پائے جاتے ہیں۔ ایک گروہ اسے جسمانی قرار دیتا آیا ہے تو دوسرا روحانی۔ اس حدیث میں ایک نہایت اہم اور قابل توجہ بات خانہ کعبہ میں حضورؐ کے سوئے ہونے کا بیان اور دوسرے یہ ذکر ہے کہ ”فَاسْتِيقَظَ“ کہ پھر رسول کریم صلی اللہ علیہ وسلم کی آنکھ کھل گئی اس سے صاف ظاہر ہے کہ اسراء یا معراج کا واقعہ خواہ ایک دفعہ ہوا ہو یا متعدد مرتبہ یہ ہمارے آقا و مولا حضرت محمد مصطفیٰ صلی اللہ علیہ وسلم کے اعلیٰ درجہ کے روحانی اور نہایت لطیف مکاشفات تھے۔ اسی لئے تو دیگر تفصیلی احادیث میں حضرت جبریلؓ نے رسول اللہ صلی اللہ علیہ وسلم کے ان مکاشفات کی تعبیریں بھی بیان فرمائی ہیں جن کے عالم بیداری میں نظر آنے والے واقعات کی تعبیر نہیں کی جاتی۔ قرآن شریف میں سورہ اسراء میں بھی واقعہ اسراء کو ایک ”رؤیا“ قرار دیا گیا ہے۔ (بنی اسرائیل: ۶۱)

دوسری جگہ واقعہ معراج میں رسول اللہ صلی اللہ علیہ وسلم نے جو نظارے دیکھے ان کو آپ کی روئیت قلبی قرار دیا گیا ہے۔ (انجم: ۱۳) گویا جسمانی آنکھوں سے وہ نظارے آپ نے ملاحظہ نہیں فرمائے ام المؤمنین حضرت عائشہ رضی اللہ عنہا کا بھی یہی بیان ہے کہ معراج کی رات رسول اللہ ﷺ کا جسم اپنی جگہ سے غائب نہیں ہوا تھا۔ بلکہ اللہ تعالیٰ نے آپ کی روح کو سیر کر دی۔ اسی طرح حضرت معاویہؓ بھی اسراء کو رسول اللہ صلی اللہ علیہ وسلم کی رؤیائے صادقة قرار دیتے ہیں۔

علامہ ابن قیم، حضرت داتا نگخنج بجویری نے بھی معراج کو ایک روحانی نظارہ قرار دیا ہے اور لکھا ہے کہ اس روحانی سفر سے انبیاء کی روحوں سے رسول اللہ صلی اللہ علیہ وسلم کی روح کی ملاقات ہوئی۔ جیسا کہ اسی کتاب کے پہلے عنوان میں تفصیل سے ذکر ہو چکا ہے۔

## حوالہ جات

۱۔ سیرت ابن حشام جلد اصفہ، ۳۹۹، ۳۰۰ موسیٰ علوم القرآن مصر

## انبیاء کی اجتہادی رائے میں تبدیلی

عَنْ أَبِي مُوسَىٰ رَضِيَ اللَّهُ عَنْهُ أَرَاهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ رَأَيْتُ فِي الْمَنَامِ أَنِّي أَهَا جِرْمُونَ مَكَّةَ إِلَى أَرْضِ بَهَّا نَحْلُ فَدَهَبَ وَهَلَّى إِلَى أَنَّهَا أَلْيَمَامَةُ أَوِ الْهَجَرُ فَإِذَا هِيَ الْمَدِينَةُ يَشْرُبُ ..... الْخ

(بخاری کتاب المناقب باب علامات النبوة فی الاسلام)

ترجمہ: حضرت ابو موسیٰؓ بیان کرتے ہیں کہ نبی کریم صلی اللہ علیہ وسلم نے خواب میں دیکھا کہ میں مکہ سے ایک ایسی سرز میں کی طرف بھرت کر رہا ہوں جس میں کھجور کے باغات ہیں۔ میرا خیال اس طرف گیا کہ شاید وہ یمامہ یا ہجر کا علاقہ ہو گا مگر اس کی تعبیر پر کہ شہر کی صورت میں ظاہر ہوئی۔

تشریح: بخاری اور مسلم اس حدیث کی صحت پر متفق ہیں نسائی اور ابن ماجہ میں بھی یہ حدیث موجود ہے۔ انبیاء کے روایا اور کشوف وحی کا درجہ رکھتے ہیں لیکن کئی الہی حکمتوں کے پیش نظر بعض دفعہ ان کی تعبیر خود صاحب روایا و کشف پر بھی پوری طرح واضح نہیں ہوتی یہاں تک کہ وہ روایا پوری ہو کر حود اپنے معنی کھول دیتی ہے۔ چنانچہ صلح حدیبیہ کے موقع پر یہی ہوا کہ نبی کریم صلی اللہ علیہ وسلم نے روایا میں اپنے صحابہؓ کے ساتھ امن کے ساتھ اپنے آپ کو طواف کرتے دیکھا تو عمرؓ کا قصد فرمایا مگر اس سال آپؓ عمرہ نہ فرماسکے اور کفار سے آئندہ سال عمرہ کرنے پر مصالحت ہوئی۔ اس موقع پر حضرت عمرؓ جیسے عظیم صحابی کو بھی ابتلاء آگیا اور انہوں نے عرض کیا کہ یا رسول اللہ صلی اللہ علیہ وسلم کیا اللہ کا وعدہ سچا نہیں پھر کیوں ہم یہ ذلت قبول کر رہے ہیں۔ رسول اللہ صلی اللہ علیہ وسلم نے فرمایا اللہ کا وعدہ یقیناً سچا ہے مگر یہ وعدہ تو نہیں تھا کہ اسی سال عمرہ کریں گے۔

اسی طرح نبی کریم صلی اللہ علیہ وسلم نے اللہ تعالیٰ سے علم پا کر ازدواج مطہرات کو اپنی آخری بیماری میں خبر دی کہ جس بیوی کے ہاتھ زیادہ لمبے ہیں وہ مجھے سب سے پہلے آ ملے گی۔ اُمہات المؤمنین نے اس کے ظاہری معنی خیال کر کے نبی کریم صلی اللہ علیہ وسلم کی موجودگی میں اپنے ہاتھ مانپنے شروع کر دیئے اور وہ سمجھیں کہ حضرت سودہ جن کے سب سے لمبے ہاتھ ہیں وہی سب سے پہلے وفات پا کر آنحضرت صلی اللہ علیہ وسلم سے جا ملیں گی۔ آنحضرت صلی اللہ علیہ وسلم نے بھی اس کی تردید نہ فرمائی اور نہ ہی ازدواج کو اس سے روکا۔ حضرت عائشہ رضی اللہ عنہا فرماتی ہیں بعد میں حضرت زینب اُم المساکین سب سے پہلے فوت ہوئیں تو ہمیں پتہ چلا کہ لمبے ہاتھوں کی تعبیر صدقہ سے تھی کہ حضرت زینب اُم المساکین صدقہ بہت کیا کرتی تھیں۔ ۱

مذکورہ بالاحدیث میں بھی یہی مضمون بیان ہے کہ رسول اللہ صلی اللہ علیہ وسلم نے دارالجہر ترویا میں دیکھا تو اسے یمامہ یا ہجر سمجھے مگر بعد میں ظاہر ہوا کہ وہ مدینہ ہے۔ پس رؤیا کی تعبیر کا بعض دفعہ خود انیاء پر ظاہر نہ ہونا کوئی قابل اعتراض بات نہیں بلکہ مخفی الہی حکمتوں کے مطابق یہ بھی خدا کا ایک انعام اور احسان ہی ہوتا ہے کہ وہ صرف ایک حد تک پرده غیب اٹھاتا ہے باقی حالات آنے والے وقت پر خود ظاہر ہو جاتے ہیں۔ حضرت مسیح موعود علیہ السلام فرماتے ہیں:

”اجتہادی غلطی سب نبیوں سے ہوا کرتی ہے اور اس میں سب ہمارے

شریک ہیں اور یہ ضرور ہے کہ ایسا ہوتا تاکہ بشر خدا نہ ہو جائے..... آنحضرت صلی اللہ علیہ وسلم نے پہلے یہ سمجھا تھا کہ بہجرت یمامہ کی طرف ہو گی مگر بہجرت مدینہ طیبہ کی طرف ہوئی اور انگوروں کے متعلق آپ نے یہ سمجھا تھا کہ ابو جہل کے واسطے ہیں بعد میں معلوم ہوا کہ عکرمه کے واسطے ہیں۔ انیاء کے علم میں بھی تدریجی ترقی ہوتی ہے اسی واسطے قرآن شریف میں آیا ہے ۶۳۵ زدِ زدنی علماً، ۷ یعنی اے نبی یہ دعا کر کہ میرے رب میرا علم بڑھاتا چلا جا۔

## حوالہ جات

- ۱۔ بخاری کتاب الشروط باب الشروط في الجهاد المصالحة
- ۲۔ بخاری کتاب الزکوة باب ای الصدقة افضل وصدقۃ، مسلم کتاب فضائل الصحابة باب فضل زینب
- ۳۔ ملغوظات جلد دوم پر اندازی لیشن صفحہ ۲۲۴

## انبیاء کی بشریت

حَدَّثَنِي رَافِعُ بْنُ خَدِيْجٍ قَالَ: قَدِيمَ نَبِيِّ اللَّهِ صَلَّى اللَّهُ عَلَيْهِ وَسَلَّمَ الْمَدِيْنَةَ وَهُمْ يَأْبِرُونَ النَّخْلَ يَقُولُونَ يُلَقِّحُونَ النَّخْلَ فَقَالَ مَا تَصْنَعُونَ قَالُوا كُنَّا نَصْنَعَهُ قَالَ "لَعَلَّكُمْ لَوْلَمْ تَفْعَلُوا كَانَ خَيْرًا" فَتَرَكُوهُ فَنَفَضْتُ أَوْ فَقَصَتُ فَقَالَ فَذَكَرُوا ذَلِكَ لَهُ فَقَالَ إِنَّمَا أَنَا بَشَرٌ إِذَا أَمْرَتُكُمْ بِشَيْءٍ مِّنْ دِينِكُمْ فَخُذُّوْا بِهِ وَإِذَا أَمْرَتُكُمْ بِشَيْءٍ مِّنْ رَأْيِي فَإِنَّمَا أَنَا بَشَرٌ وَفِي رِوَايَةٍ قَالَ أَنْتُمْ أَغْلَمُ بِأَمْرِ دُنْيَاكُمْ.

(مسلم کتاب الفضائل باب وجوب امتناع ما قيل شرعاً ..... الخ)

ترجمہ: رافع بن خدیج نے بیان کیا کہ نبی کریم صلی اللہ علیہ وسلم مدینہ تشریف لائے اور اہل مدینہ کھجور کی جختی (کامیل) کر رہے تھے، (یعنی نر کے ذرات مادہ پر بکھیر رہے تھے۔) آپ نے فرمایا تم کیا کر رہے ہو، انہوں نے کہا یہی ہمارا مستور ہے آپ نے فرمایا اگر تم ایسا نہ کرو تو شاید بہتر ہو۔ اس پر ان لوگوں نے یہ عمل ترک کر دیا۔ جس کا نتیجہ یہ نکلا کہ کھجور کا پھل کم اترा۔ راوی کہتا ہے کہ صحابہ نے اس بات کا نبی کریم صلی اللہ علیہ وسلم سے ذکر کیا تو آپ نے فرمایا کہ میں بھی ایک انسان ہوں جب میں تمہیں تمہارے دین کی کسی بات کا حکم دوں تو اسے اختیار کرو اور جب اپنی رائے سے کوئی بات کہوں تو میری رائے ایک عام انسان جیسی ہی سمجھو۔ ایک دوسری روایت میں یہ الفاظ ہیں کہ اپنی دنیا کے معاملات تم بہتر جانتے ہو۔

تشریح: امام مسلم کے علاوہ علام سیوطی نے بھی یہ حدیث صحیح قرار دی ہے۔  
خد تعالیٰ کے نبیوں میں جو کمال درجہ کی سچائی اور انکسار پایا جاتا ہے اس کا نمونہ اس حدیث سے

عیاں ہے۔ بے شک ہمارے آقا مولا حضرت محمد مصطفیٰ صلی اللہ علیہ وسلم تمام نبیوں کے سردار تھے۔ سید الاولین والا آخرین تھے مگر ہمیشہ لآخر کانغرہ زبان پر رہا اور صاحب فضیلت ہو کر بھی کمال انساری دکھائی۔ مسلمانوں اور یہودیوں کے درمیان نزاع کے وقت یہی تعلیم فرماتے رہے کہ مجھے موسیٰ پر فضیلت مت دو۔ اپنے صحابہؓ سے فرمایا کرتے تھے کہ میری تعریف میں حد سے مت بڑھو۔ الغرض کبھی آپؐ نے بشریت کا دامن نہیں چھوڑا۔ بے شک آپؐ خدا کا نور بن کر اترے تھے مگر بشریت کا جامہ بھی نہیں اتara۔ پس آپؐ نورانی بشر تھے۔ آپؐ نے کبھی عالم الغیب ہونے کا دعویٰ نہیں کیا بلکہ اگر کبھی کسی نے علم غیب آپؐ کی طرف منسوب کیا تو اسے منع کر دیا۔ ॥

جس قدر علم خدا نے آپؐ کو عطا فرمایا اس کا اظہار فرمادیتے۔ حسب ارشاد خداوندی مزید علم کے اضافو کی دعا میں کرتے رہتے۔ (اط: ۱۱۵)

بھول چوک آپؐ سے بھی ہو جاتی تھی اگر کبھی ظہر و عصر کی رکعتات چار کی بجائے دو یا پانچ پڑھا دیں تو اپنی بشریت کا اقرار کرتے ہوئے یہی فرمایا کہ میں بھی تمہاری طرح ایک انسان ہوں جیسے تم بھولتے ہو میں بھی بھول جاتا ہوں اور فرماتے کہ میرا بھولنا بھی ایک سنت ہے۔ ॥ جس میں یہ حکمت تھی کہ تابعد میں نمازوں وغیرہ میں بھولنے والوں کو لوگ برداشت کر لیں۔

اس حدیث سے یہ بھی ظاہر ہے کہ نبی جن روحاںی امور اور مقاصد کے لئے مامور ہوتا ہے ان کے لئے خدا تعالیٰ کی طرف سے اسے علم لدئی عطا کیا جاتا ہے۔ دنیوی علوم اس کے لئے ضروری نہیں ہوتے تاہم کسی سے دنیوی علم سیکھنا اس کے لئے منع نہیں۔ اسی لئے رسول کریم صلی اللہ علیہ وسلم کو مشورے کا بھی حکم ہوا مگر آخری فیصلہ کے مجاز آپؐ ہی مٹھرائے گئے کیونکہ نبی کو جو روشی اور نور بصیرت عطا کیا جاتا ہے دنیا والے اس سے محروم ہوتے ہیں۔

حضرت مسیح موعود علیہ السلام اس حدیث کے بارہ میں فرماتے ہیں:

”وہی میں غلطی نہیں ہوتی پھر اگر اجتہاد کو بھی غلطی سے مبترا خیال کرتے ہیں تو وہ اجتہاد کیوں نام رکھتے ہیں۔ آنحضرت صلی اللہ علیہ وسلم نے ایک دفعہ صحابہؓ کو ہجوروں کے درختوں کے متعلق کچھ ہدایات دیں۔ پھر جب نتیجہ وہ نہ نکلا تو آپؐ نے فرمایا کہ اَنْتُمْ أَخْلَمُ بِأُمُورِ دُنْيَاكُمْ (یعنی اپنی دنیا کے معاملات تم زیادہ بہتر سمجھتے ہو۔ ترجمہ ازناقل) تو کیا اس سے آپؐ کی نبوت

میں کوئی فرق آگیا ہے؟“

### حوالہ جات

- ۱۔ جامع الصیغہ از علامہ سیوطی صفحہ ۱۰ مکتبہ اسلامیہ سمندری لاہور ۱۳۹۲ھ
- ۲۔ ترمذی ابواب النکاح باب ماجاء فی اعلان النکاح
- ۳۔ ترمذی باب ماجاء فی سجدة السهو
- ۴۔ ملفوظات جلد دوم صفحہ ۳۸۹ نیا ایڈیشن